

श्रीः

# भाषापरिच्छेदः ।



विविधप्रिरुदावलीविराजमानमानोन्नतमहाराजाधिराजमिथिलेश-

श्री५मल्लक्ष्मीश्वरसिंहवहादुर जी-सी आइ ई महोदयानां

ज्येष्ठधर्मपत्न्याः श्री५ मल्लक्ष्मीवतीत्यन्वर्थाख्यावि-

भूषिताया धर्माधिकारिपदवीमनुसंदधता

मैथिलज्योपाख्यपण्डितश्रीमुकुन्दशर्मणा सङ्कलितया

अन्वितार्थप्रदीपिकाख्यया व्याख्यया

सकलित

तेनैवोक्तपण्डितवरेण सुपरिष्कृतः संशोधितश्च

स एष

S. 1/1  
VIS/MUK

मुम्बय्यां

तुकाराम जावजी

इत्येतै स्त्रीय निर्णयसागराख्यमुद्रणालये (कोलभाट घ न २३)

दृषवीभ्यां वा रा घाणेकरद्वारा मुद्रयित्वा प्रकाशित

शाक १८३३ सन १९११

मूल्य ८ आणका ।

*(Registered according to act XXV of 1867.)*

**(All rights reserved by the Publisher.)**

---

Printed by B K. Ghānekar at the "Nirnaya sāgar" Press,  
23, Kolbhat Lane, Bombay, and published by  
Tukaram Javaji, 23, Kolbhat Lane, Bombay.

•

## भूमिका.



॥ श्री ॥ सुप्रसिद्ध एवायं “भाषापरिच्छेद” नामको ग्रन्थो महामहोपाध्याय श्री-  
मद्विद्वत्पादपद्माननभट्टाचार्यप्रणीतः । इदमपि चातिरोहितमेव विपश्चिना यदयं श्लो-  
कमय प्रबन्धो राजीवनामकनिजप्रियशिष्यदयावशवदेन तेन सर्वतः सारमयः कृत  
इति, अस्य च ग्रन्थकर्तृनुक्तेनापि भाषापरिच्छेदनाम्ना प्रसिद्धिकारणन्तु न्यायवैशे-  
षिन्भाषापरिच्छेदकत्वमेवेति बाढमुत्पत्स्याम, यद्यप्ययं ग्रन्थवर्त्रैव सिद्धान्तमुक्ताव-  
लीसमाख्यया टीकया व्याख्यात तथापि “निजनिर्मितकारिकावलीमतिसक्षिप्त-  
चिरन्तनोक्तिमि । विशदीकरवाणि कौतुकान्तु राजीवदयावशवद” इति तद्वो-  
कादौ प्रनिज्ञातवता तेन तथैव कृतत्वात्तस्या विपमतया व्युत्पित्तुसामान्यजनधि-  
यणावधीरितत्वमेवाध्यायवदासीत्, अत्रान्तरे च काशिकराजकीयसंस्कृतप्रधानपाठ-  
शालीयप्रथमपरीक्षायामध्वच पञ्चनदीयसम्राट्संस्थापितप्रधानपाठशालीयप्राज्ञपरी-  
क्षायामेतस्य समावेशदर्शनेन प्रचुरप्रचारयोग्यतामालोचयद्भि सरलसारबहुलटी-  
कया समं पृथक् मुद्राप्य प्रकाशयितुमिच्छद्भिर्मोहमयीराजधानीस्थनिर्णयसागरा-  
ख्यमुद्रायन्त्रालयाध्यक्षै श्रीमत्तुकाराम-जावजी-महोदयैस्सबहुमानभेतत्करणे प्रव-  
र्त्तिता वयं प्रायशस्तद्वीरातोऽन्यतथ सारमाहृत्य निजमनीषया समालोच्य चाल्प-  
मतिनानामुक्तपरीक्षादित्सूनामन्येषा चान्तेवासिजनाना सौकर्याय निर्मायोत्तमहो-  
दयाय सगर्वाधिकारम्मुद्राप्य प्रकाशयितु समर्पितेयम्, ( अन्वितार्थदीपिका ) ॥  
समाशास्महे च यदेतामधिगत्वाप्तन्यायवैशेषिन्मतबोधैरन्तेवासिजनै सानन्दं सि-  
द्धान्तमुक्तावलीगूढफकिकाशयोऽवगम्यत इति ॥ यदि चेमा निर्म्मत्सरा सहृदयवरा  
विद्वांसोऽपि निजकृपादृष्ट्वा कृतार्थयैयु सदा त्वा मन सर्वथा सफलोद्योगान् मन्या-  
मह इति कृतमलार्थनया, धन्तारश्चगुणैकपक्षपातिनो दूषणवाचं यमा सुविद्य सर्वथा  
सशोधितेऽप्यत्र शीशकाक्षरयोजकदोषेण मदीयदृष्टिदोषेण चोपनता अशुद्धीरिति  
निधिन्वन् विरमामि निरर्थकाद्विस्तरादिति निगदति विदुषामाश्रव.—

दरभङ्गामण्डलान्तर्गत हाटीतप्पान्तर्गत—

हरिपुरग्रामनिवासी वरमाहावंशाङ्कुरः

ज्ञोपाख्यानन्दलालशर्मन्तनुजन्मा

श्रीसुकुन्दशर्म्मा

१ भाषाशब्द. संकेते साङ्केतिकशब्दे वा वर्तते अत एवाधुनिकसङ्केत. परिभाषेति,  
परिनोव्यापृता भाषापरिभाषाप्रचक्षुत इति च श्रद्धा । भाषयो परिच्छेद. परिचयोनिर्णयः  
इतरमिजतयाशनवा यत्र स. । मन्वेचप्रतिपादकतासम्बन्धेन स वर्तत इति न्यायवैशेषिक-  
साङ्केतिकशब्ददर्शयोर्बोनिर्णय(सत्त्वावबोध)स्तत्प्रतिपादकोऽयं भाषापरिच्छेद. इति, समु-  
दिताथो बोध्य. ।

# भाषापरिच्छेदः ।

अन्वितार्थदीपिकाव्याख्यासहितः ।

श्रीगणेशाय नमः ।

नूतनजलधररुचये गोपवधूटीदुकूलचौराय ।

तस्मै कृष्णाय नमः संसारमहीरुहस्य बीजाय ॥ १ ॥

श्रीमती प्रथमा देवी स्तुता स्ताद्विग्रशान्तये ।

यत्पादस्रग्दुर्माऽसेवावासधीर्विवृणोम्यहम् ॥ १ ॥

श्रीविश्वनाथकृतिना निर्मितां कारिकावलीम् ।

मुदेऽन्तेवासिनामत्र संविममनसा मुहुः ॥ २ ॥

अथ श्रीमान् तत्रभवान् विश्वनाथपञ्चाननभट्टाचार्यः राजीवनामकस्य कसचित्त्वप्रियशिष्यस्य प्रार्थनाभिरावर्जितस्वान्तः न्यायवैशेषिकसम्मतान्पदार्थान् पद्यबन्धेन संक्षिप्य व्युत्पिपादयिपुर्ग्रन्थारम्भे विग्रविधातार्यै

१ वशीकृतचित्त ।

२ अलौकिकप्रयोनोद्देशेन प्रवृत्तवान्यसमुदायो ग्रन्थ । अस्यापि पदार्थतल्लक्षणाभिप्रेयसाधिगम इति गीतमोक्षरन्यत्रोपपादितदिशा परम्परया मोक्षरूपालौकिकफलकत्वात्तत्त्व बोध्यम् । आया प्रवृत्तिधारम्भ ।

३ विग्रोऽन्तराय कार्यसमाप्तिप्रतिबन्धको दुरितविशेष विधातो ध्वस विघ्नानां विधातो यस्मै इति चतुर्थार्थे व्यधिकरणबहुब्रीहिणा चरमवर्णस्य चरमकृतेर्वा ध्वमरूपसमाप्तिफलमुच्यते मङ्गलस्य च वक्ष्यमाणहृत्पक्षाशुतरविनाशिन कालान्तरभावि-समाप्तिमाधनत्वानुपपत्त्या विग्रध्वंसो द्वारम् ( व्यापार ) प्रतिबन्धरभावत्वेन तस्यावश्यकत्वान्, द्वारत्वच तत्त्वान्यत्वे सति तत्त्वजनकत्वमसि च तन्मङ्गलजन्यस्य तस्य ( विग्रध्वस्य ) मङ्गलजन्यसमाप्तिजनकत्वात् । इत्थंच मङ्गलं समाप्तिफलकं समाप्त्यन्याऽफलकत्वे मति सफलत्वाद्यर्थेव तत्रैव यथा घट, इति परिशेषानुमानमत्र ( प्राचीन ) नये बोध्यम् । सफलत्वं चाधिगीत ( अनिन्दित ) शिष्टाचारविषयत्वादर्शपूर्णमासयागवत् । कादम्बर्यादौ सत्यापि मङ्गले समाप्त्यभावस्तु प्रभूतमङ्गलनाशयिप्रसत्त्वादेव, एवंच स्वप्रतियोगिचरमवर्णानुल्लङ्घनमत्त्वसम्बन्धेन विग्रध्वंसविशिष्टसमाप्तिं प्रति समवायेनात्मनिष्ठप्रत्यासत्त्या मङ्गलं कारणमिति पर्यवसि-

कृतं मङ्गलं शिष्यशिक्षायै निबध्नाति—नूतनेति । नूतनो नवीनः  
 सद्यःसंभृतसलिल इति यावत् । यो जलधरो मेघस्तस्य रुचि-  
 रिव रूचिर्यस्य सं तस्यै एतेन यथा नूतनो जलधरः दृष्टमात्र  
 एवानुपदं वृष्टिफलप्रदस्तथायमप्यनुध्योत एव - भक्ताभीष्टफलप्रद इति  
 सूचितम् । सूचितममुमर्थं सदृष्टान्तं प्रमाणयन् विशिनष्टि—गोपेति ।  
 गोपानां या वधूद्यो युवत्यस्तासां यानि दुकूलानि अन्तरीयक्षौमवसनानि  
 क्षौमं दुकूलं स्याद्वेत्त्वित्यमरः । तेषां चौरायापहारिणे, तस्यै श्रुतिस्मृति-  
 पुराणादिप्रसिद्धायै कृष्णाय भगवते वासुदेवाय नमः नमस्कारोऽस्तु ॥  
 ननु चौराय नमनर्मयुक्तमतस्तस्येश्वरत्वं नैयायिकमतेनानुमित्या साध-

तम् । नातधरमवर्णध्वंगरूपसमाप्तेराकाशनिष्ठत्वेऽपि क्षतिः । वस्तुनो ज्ञानविशेष  
 एव समाप्तिरिति न दोषश्चापि । चिन्तामणिकारास्तु मङ्गलस्य विप्रध्वंस एव  
 फलम् । विप्रसंशयनिर्णययोः शिष्टानां तदाचरणान् । विप्राभावस्याकाङ्क्षितत्वात् ।  
 निर्विघ्नं परिसमाप्यतामिति कामनापि नागृहीतविशेषणा बुद्धिर्विशिष्यमुपसंक्रामतीति-  
 न्यायेन विप्रध्वंसविषयत्वेनोपपन्ना न समाप्तिसाधनत्वव्यवस्थापिका स्वर्गा स्यामिति  
 वत् । समाप्तिस्तु बुद्धिप्रतिभादिलोकावगतकारणकलापादेवेत्याहुस्तन्मते तु विप्रा-  
 नां विघान इति पठ्योतत्पुरुषोऽत्र बोध्यः ।

१ मङ्गलत्वं स्तुत्याद्यन्यतमत्वम् । स्तुतिश्चोत्कर्षवत्तया ज्ञापनम् ।

२ शिक्षा च स्वकर्तव्यत्वेन ज्ञानं । शिष्याणां शिक्षेति पठ्योतत्पुरुषः । प्रन्यारम्भेऽ-  
 स्तकृतमङ्गलं दृष्ट्वाऽसच्छिष्या अप्येवं कुर्युरित्याकारकाभिप्रायेणात्र सा बोध्या ।

३ निबध्नाति प्रत्यघटकीकरोति ।

४ इवार्चगर्भवहुजोहौ पूर्वपदं स्वसम्बन्धुत्तरपदार्थसदृशे लाक्षणिकमित्यनुगतदि-  
 शाऽत्र नूतनजलधरो रूचिर्यस्येत्येव विग्रहः । नूतनजलधरपदं नूतनजलधरसम्बन्धि-  
 रुचिसदृशपरमिति सामानाधिकरण्यमुपपद्यते, एवमन्यत्राप्युक्तम् ।

५ स्मृतमात्रः ।

६ तासां वज्राण्यपहृत्य धर्मशास्त्रविरुद्धनमस्त्रानकर्त्रांस्तथा यः शिक्षितवाननुपदं च  
 तासामभिलषितं च पूरितवानित्यं सदुपदेष्टे भक्ताभिलषितफलदात्रे च ।

७ प्रकान्तप्रसिद्धानुभूतार्थकस्तच्छब्दो यच्छब्दोपादानं नापेक्षते, इति महदु-  
 क्तत्र नास्ति यच्छब्दापेक्षा, ॥

८ तथाच तत्किमर्थमिति कैमर्ध्याकाङ्क्षानिवर्तकोपस्थितिजनकस्य संसारेति विशेष-  
 णस्यात्र सत्त्वेन न समाप्तपुनरात्तत्वदोषाश्चापि स्वविशेषणानुपादानकालीनकैमर्ध्या-  
 काङ्क्षानिवर्तकोपस्थित्यजनकपदघटितत्वं हि समाप्तपुनरात्तत्वम् ॥ यथोक्तं चन्द्रालोके  
 समाप्तपुनरर्पणं स्यादेव पीड्यभाजनम् । नेत्रानन्दी नृपारांशुरेयस्त्रुनिधिबान्धव इति ।

तुं विशिनष्टि-संसारेति । संसार एव महीरुहो वृक्षस्तस्य बीजाय  
तमित्तकारणायेत्यर्थः । ईश्वरस्य सिसृक्षावशादेव \*परमाणुषु क्रियया  
रमाणुद्वयसंयोगेन द्यणुरुत्पद्यते, त्रिभिर्द्यणुकैरुणुकमेवं चतुरणु-  
द्वयक्रमेण महती पृथिवी, महत्य आपः, महत्तेजः, महान्वायुरुत्पद्यत  
इत्येवं सृष्टिक्रमं नैयायिका मन्वते, श्रुतिस्त्वीश्वरोक्तेति नाद्यापि प्रमा-  
णम् । अनुमित्या तत्साधने तु तदुक्ता द्यावापृथिवी जनयन्देव एक  
आस्ते विश्वस्य कर्त्ता भुवनस्य गोप्तेत्यादयः श्रुतयोऽप्यत्र प्रमाण भ-  
वितुमर्हन्ति ॥ १ ॥

द्रव्यं गुणस्तथा कर्म सामान्यं सविशेषकम् ।

समवायस्तथाऽभावाः पदार्थाः सप्त कीर्तिताः ॥ २ ॥

अथ पदार्थानुद्दिशन् शिष्यावधानाय प्रतिजानीते—द्रव्यमित्यादि ।  
द्रव्यं गुण इति जात्येकवचनम् । गुणा इति बहुवचनान्तपाठस्तु जात्या-  
ख्यायामेकसिन्नपि पाक्षिकं बहुवचनं भवति, जात्याख्यायामेकसिन्बहु-  
वचनमन्यतरस्यामिति पाणिनिसूत्रात्, ब्राह्मणा पूज्या इतिवत्, इति

१ अनुमितिप्रकारश्च जगत्कार्यं सावयवत्वाद्वदवत् । जगत्सकतृकं (कर्तृजन्यं)  
कार्यत्वाद्वदवत् इति, न च तत्कर्तृकत्वमसदादीना सम्भवत्यतस्तत्कर्तृकत्वेने-  
श्वरसिद्धिः ।

२ पदस्यार्थं पदार्थ इति व्युत्पत्त्याऽभिधेयत्वं (पदशक्त्या प्रतिपाद्यत्वम्) पदार्थ-  
सामान्यलक्षणम् उद्देशश्च नामधेयेन पदार्थमानाभिधानम् । तं विना लक्षणं नोप-  
पद्यते, उद्दिष्टस्यैव हि लक्षणं भवति, ततश्च परीक्षेति एतेन “त्रिविधा चास्य शा-  
स्त्रस्य प्रवृत्तिः (भवति) उद्देशो लक्षणं परीक्षा चेति” भाष्योक्ता शास्त्रप्रवृत्तिवि-  
धा प्रदर्शिता भवति, एतत्तत्त्वमग्रे स्फुटीभविष्यति ।

३ प्रतिज्ञा च स्वकर्तृव्यत्वेन निर्देशः । अत एवाग्रे “निरूप्यन्त इति शेषः” इति  
वक्ष्यते । द्रव्यादिनिरूपणस्यैव स्वकर्तृव्यत्वेन प्रतिज्ञानात् ।

\* परमाणुसङ्गात्रे प्रमाणतु जालसूर्यमरीचिस्य सूक्ष्मतमं यद्वदयते तत्सावयवम् चाधुप-  
द्रव्यत्वाद्वदवत् । अणुकावयवोऽपि सावयवः । महदारम्भकत्वात्कपालवत् । यो द्यणुका-  
वयवः स परमाणुः । न च नित्यः । कार्यत्वेऽनवस्थाप्रसङ्गात् । तथाचान तावयवभाराव-  
त्वेन मेरुसर्पपयोरेपि साम्यप्रसङ्गः ॥ सृष्टिप्रलयसङ्गात्रे तु धाता यथापूर्वमकल्पयदित्यादि-  
श्रुतय एव प्रमाणम् । सर्वकार्यद्रव्यध्वंसोऽवा तरप्रलयः । सर्वभावकार्यध्वंसो मण्डप्रलय  
इति विवेकः ।

सूचनाय, यद्वा गुणत्वं न जातिरिति सिद्धान्तमताभिप्रायकः । एतत्तत्त्वं मुक्तावल्यादौ स्फुटम् ॥ संयोगापेक्षया कर्मणोऽतिरिक्तत्वं नास्तीति भूषणमतं दूषयितुं स्वमतमाह—तथा कर्मेति यथा गुणः पृथक् पदार्थस्तथा कर्मापीत्यर्थः । कर्मेत्यपि जातावेकवचनम् । यद्वा चलनो-  
त्मकमेकमेव कर्म, पञ्चेति तद्वेदप्रदर्शनं तु शिष्यबुद्धिवैशद्यार्थमिति सूचनाय । एवं सामान्यमपि नित्यमेकमनेकानुगतमित्येकवचनान्तमुद्दि-  
ष्टम् । तच्च सविशेषकम् । विशेषैः सह वर्तमानम् साहित्यं च पदार्था इत्येकबुद्ध्युपारोहमात्रेण, अर्थाद्विशेष इत्येकः पदार्थः । समवायस्त्वेक एवेत्येकवचनम् । अभावोऽधिकरणात्मक एवेति प्राभाकरमतं दूषयितुं पुनस्तथेत्युक्तम् । अभावा इति बहुवचनान्तःपाठः । अभावत्वस्य जाति-  
त्वाभावात् । पदार्था इति । निरूप्यन्त इति शेषः । सप्तेति पदं सप्तैव पदार्था इति परिसंख्यातुम् । ननु सन्त्यन्येऽपि पदार्थास्ते कुतो

१ संयोगानुकूलव्यापाररूपम् ।

२ दूषणवीजं तु अनन्ताधिकरणात्मकत्वकल्पनामपेक्ष्यातिरिक्तकल्पनायां लाघ-  
वम् । किंच येनेन्द्रियेण यद्गृह्यते तेनैवेन्द्रियेण तन्निष्ठा जातिसदभावश्च गृह्यत इति नियमेन गन्धाद्यभावानां पुष्पादिरूपत्वेऽप्रत्यक्षत्वापत्तिः । तद्गृहणे प्राणादीनामसा-  
मर्थ्यावधारणादिति ।

३ द्रव्यत्वादिरूपा ये सप्तोपाधयस्तदन्यतमवन्तः पदार्था इत्यर्थः । यद्यपि मीमां-  
सकैश्चन्द्रकान्तमण्ड्याद्यसमवधानसमवधानाभ्यां बहिना दाहतदभावयोः क्रमेण दर्श-  
नात् शक्तिनामकः पदार्थ उरीक्रियते, तथापि उत्तेजकाभावविशिष्टमण्ड्याद्यभावस्य  
प्रतिबन्धकाभावविधया हेतुत्वाभ्युपगमेनैव निर्वाहे अतिरिक्तशक्तितत्प्रागभावव्यं-  
सकल्पनानौचित्यात्सप्तैवेत्यभ्युपगतमेभिः सादृश्यमपि तद्विषयत्वे सति तद्गतभूयोधर्म-  
वत्स्वरूपं नातिरिक्तं, नव्यास्तु सादृश्यमतिरिक्तमेव, न चातिरिक्तत्वे पदार्थविभागव्याघात  
इति वाच्यम् तस्य साक्षात्परम्परया वा तत्त्वज्ञानोपयोगिपदार्थमात्रनिरूपणपरत्वात्  
एवमधिकरणत्वाधेयत्वादिकमपि, तस्य संयोगादिरूपत्वे बदरकुण्डसंयोगस्य द्विष्टत्वेन  
कुण्डे बदरमितिवद्बदरे कुण्डमित्यपि स्यादित्याशापत्तिः । एवं प्रतियोगित्वादिक-  
माकाशत्वादिकंचेलाहुः । अपरे पुनरुपाध्यादीनां स्वरूपसम्बन्धविशेषरूपत्वमेवोप-  
यन्ति तन्मते तु पदार्थत्वं द्रव्यत्वादिसप्तोपाध्यन्यतमत्वव्याप्यमिति व्याप्तिलाभायेह  
सप्तपदोपादानमन्यतमत्वं तु तावदन्यान्यत्वमिति ।

\* तौ द्वैतत्वनाम तत्प्रतियोगिकभेदवत्त्व भेदवत्त्वं च भेदः स चाऽन्योन्याभावश्च,  
पञ्चमवत्त्वं धर्मः सोऽपि विशेषणीभूतगुणक्रियादिरूप एवेति ।

नोक्ता इत्यत आह—कीर्तिता इति । तथाचैतेभ्योऽन्ये पदार्थाः सन्त्येव न, कणादप्रभृतिभिरनुक्तत्वादिति भावः ॥ २ ॥

क्षित्यप्तेजोमरुद्योमकालदिग्देहिनो मनः ।

द्रव्याण्यथ गुणा रूपं रसो गन्धस्ततः परम् ॥ ३ ॥

एवं स्पष्टार्थानुद्दिश्य तद्बलादेव प्रथमं द्रव्याणि विभजते—क्षित्य-  
धिति । क्षिति पृथिवी, आपो जलानि, तेजो वह्नि, मरुद्वायु,  
व्योम आकाशम्, काल समय, दिक् आशा, देही आत्मा, मन  
एतानि नैव द्रव्याणीत्यर्थः । गुणान्विभजते—अथ गुणा इति

१ \*गुणक्रियावत्त्व, समवायिकारणत्व, वा द्रव्यसामान्यलक्षणम् । अर्थाद्यत्समवा-  
यसम्बन्धेन गुणस्य कर्मणो वाऽऽश्रयः यच्च कस्यापि समवायिकारणभवेदेव तदेव  
द्रव्यनाम ॥ स्वसमभिव्याहृतपदार्थतावच्छेदकधर्मव्याप्यमिथाविरुद्धयावद्धर्मप्रकार-  
कज्ञानानुकूलोव्यापारो विभजतेरथ । स विपूर्वमेव भजधातुस्तत्समभिव्याहृत यत्पद  
प्रकृते च तद्द्रव्यपद तदधत्तावच्छेदक ( तदर्थे विशेषणीभूत ) यो धम्म द्रव्यत्वरूप  
तद्व्याप्या मिथ ( परस्पर ) विरुद्धा ( असमानाधिकरणा ) ये यावन्तोऽनेके धर्मा  
श्रुतिवैत्यादयस्तत्प्रकारक यज्ज्ञान पृथिवी आप इत्यादि तदनुकूल ( तत्स-  
नक ) व्यापार पञ्चात्मकवाच्यप्रयोगरूप स एव विभाग इत्येवमन्यत्राप्युक्तम् ।

२ तम खलु चल नील परापरविभागवत् । प्रसिद्धद्रव्यवैधर्म्यान्नवन्मो भेतुमर्ह-  
तीति मीमांसकानां प्रवादः प्रमादमूलक एव, यतो हि तमो द्रव्य न भवति आ-  
लोकनिरपेक्षचक्षुर्मास्तिवादालोकाभाववत् । किंतु प्रौढप्रकाशकृतेज सामान्याभाव  
स्तम । तत्र नीलतमश्चलतीति प्रतीतिर्ग्राम । नीलत्व हि खनीलिमत्ववद्दृष्टिदोषज-  
नित चलत्वबालोकापसारणौपाधिक भ्रम इति ।

३ द्रव्यकर्मभिन्नत्वे सति सामान्यवत्त्व गुणसामान्यलक्षणम् ।

\* ननु गुणवत्त्वादे स्वरूपलक्षणं न युज्यते लक्ष्यतावच्छेदकव्यापक हि लक्षण  
स्वरूपलक्षणम्, तदस्वरूपलक्षणं लक्ष्यतावच्छेदकं समानाधिकरण नातीवोपयुज्यते, तथा  
चायक्षणे ( उत्पत्तिद्वितीयक्षणे-उत्पन्नं द्रव्यं क्षणमगुण तिष्ठतीतिद्रव्यगुणयोः कायकारण-  
भावोपपत्त्यधिनियमात् ) उत्पन्नविनष्टे ( यादृशद्रव्यास्मरसंयोगजननक्रियोत्पत्तेरुत्पत्तीयक्षणे  
अवयवान्तरे तादृशसंयोगनाशिका किदा जाना तादृगे ) च द्रव्येऽयातिरिति चेन्न गुण-  
समानाधिकरण- ( समवायसम्बन्धेन गुणवद्भूति- ) सत्ताभिन्नजातिमत्त्वस्य विवक्षितत्वात् ।  
गुणाशब्दोपपत्तिवारणाय गुणममानाधिकरणेति जातिविशेषणम् । सत्तामादायातिव्या-  
प्तिवारणाय सत्ताभिन्नेति, द्रव्यगुणान्वतरत्वादाय गुणोन्वितातिवारणाय जातीति, एव-  
मुत्तरत्राप्यनुक्तस्यैव यथायथमूढनीयम् ॥



एते चतुर्विंशतिसंख्याकौः । एषु चतुर्विंशतित्वमेकार्थसमवायेन बो-  
ध्यम् ॥ ३ ॥

स्पर्शः संख्या परिमितिः पृथक्त्वं च ततः परम् ।

संयोगश्च विभागश्च परत्वं चापरत्वकम् ॥ ४ ॥

बुद्धिः सुखं दुःखमिच्छा द्वेषो यतो गुरुत्वकम् ।

द्रवत्वं स्नेहसंस्कारावदृष्टं शब्द एव च ॥ ५ ॥

परिमितिः परिमाणम् ॥ ४ ॥ अदृष्टम् । धर्माधर्मौ, एवेत्य-  
वधारणे । एत एव गुणा नान्ये इत्यर्थः ॥ ५ ॥

उत्क्षेपणं ततोऽपक्षेपणमाकुञ्चनं तथा ।

प्रसारणं च गमनं कर्माण्येतानि पञ्च च ॥ ६ ॥

कर्माणि विभजते—उत्क्षेपणमिति एतानि पञ्च कर्माणि ।  
कानि तानि—उत्क्षेपणम् ऊर्ध्वदेशसंयोगानुकूलो व्यापारः । अपक्षेप-  
णम् अधोदेशसंयोगानुकूलो व्यापारः ।—आकुञ्चनं शरीरसन्नि-  
कृष्टदेशसंयोगानुकूलो व्यापारः । प्रसारणम् । शरीरविप्रकृष्टदेशसंयो-  
गानुकूलो व्यापारः । गमनमुत्तरदेशसंयोगानुकूलो व्यापारः । स च  
पूर्वदेशविभागपूर्वक एव, एवमुत्क्षेपणादिलक्षणेपु यत्किंचिद्देशविभाग-  
पूर्वक इत्यादिबोध्यः ॥ ६ ॥

अमणं रेचनं स्यन्दनोर्ध्वज्वलनमेव च ।

तिर्यग्गमनमप्यत्र गमनादेव लभ्यते ॥ ७ ॥

ननु अमणादिकमपि पञ्चकर्माधिकतया ( कर्मत्वविभाजकोपाधि-  
भिर्भ्रमणत्वादिभिः ) कुतो नोक्तमत आह—अमणमिति । अमणम-

१ रूपरसगन्धस्पर्शाः संख्याः परिमाणानि पृथक्त्वं संयोगविभागौ परत्वापरत्वे  
बुद्ध्यः सुखदुःखे इच्छाद्वेषौ प्रयत्नाश्च गुणा इति सूत्रेण फणादैः सप्तदशोक्ताः ।  
गुरुत्व द्रवत्व-स्नेह-संस्कार-धर्माधर्म-शब्दाः सप्त चशब्दसमुचितत्वेन भाष्यका-  
रोक्ता भित्तिरिति चतुर्विंशतिरित्यर्थः । अत्र सूत्रोक्तक्रमत्वागे बीजं गृह्यम् ।

२ स्वसमवायिनमवेतत्वेन स्वं संख्या तत्समवायि इत्थं तत्समवेतत्वं शुणेष्विति ।

३ अधर्मो न धर्माभावस्ततोऽपि धर्मविरुद्धो भावरूपः निन्दितकर्मजन्मा  
नरकादिप्राप्तिहेतुर्गुणः अमुर इतिषद्विरोधेऽर्थे नमत्र ।

४ संयोगभिन्नत्वे सति संयोगसमवायिकारणत्वं कर्मसामान्यलक्षणम् ।

नियतदेशसंयोगानुकूलो व्यापारः । रेचनंमलादेर्निःसारणम् अघो-  
देशसंयोगानुकूलो व्यापार इति यावत् ।—स्यन्दनं क्षरणं जलादे-  
र्निम्नदेशसंयोगानुकूलो व्यापारः । ऊर्ध्वज्वलनमग्निशिखादेरूर्ध्वदेशसं-  
योगानुकूलो व्यापारः । तिर्यग्गमनं कुटिलगमनम् । एतत्सर्वमपि  
‘गमनाद्गमनपदादेव’ लभ्यते प्राप्यते । ज्ञायत इति यावत् ॥ गमनस्यैव  
प्रकारान्तरमिति भावः ॥ ७ ॥

सामान्यं द्विविधं श्रोतं परं चापरमेव च ।

द्रव्यादित्रिकवृत्तिस्तु सत्ता परतयोच्यते ॥ ८ ॥

सामान्यं निरूपयति—सामान्यमिति । समानानामेकाकारक-  
प्रतीतिविषयाणां भावः सामान्यं, ब्राह्मणादित्वाद्भावे व्यञ् जातिरिति  
तदर्थः । तद्विविधं परमुत्कृष्टमधिकदेशवृत्ति अपरं तद्विपरीतमल्प-  
देशवृत्ति, तत्र द्रव्यादीनां यत्रिकं त्रित्वसंख्याविशिष्टः समुदायस्तत्र वृत्तिः  
सत्ता परतयोच्यते, परत्वप्रकारकोच्चारणविषयः । अत्र हेतुगर्भं  
विशेषणं द्रव्यादीति । यतो द्रव्यादित्रिकवृत्तिरतः ॥ ८ ॥

परभिन्ना च या जातिः सैवापरतयोच्यते ।

द्रव्यत्वादिकजातिस्तु परापरतयोच्यते ॥ ९ ॥

परभिन्ना सत्ताभिन्ना सर्वापि । परापरतया परतया अपर-  
तया च ॥ ९ ॥

१ अथैवमुत्क्षेपणादीनामपि गमनेऽन्तर्भावाद्गमनादेव लाभे उत्क्षेपणत्वादिभि-  
रपि विभागोऽनुचितः । नह्युत्क्षेपणादौ गमनत्वं नानुभविष्यत् ( नानुभवतिष्ठम् )  
ऊर्ध्वमधश्च क्षिप्तलोथदावूर्ध्वं गच्छत्यधो गच्छतीति प्रत्ययादिति चेन्न स्वतन्त्रेच्छत्वं  
मुनेर्नियोगपर्यनुयोगानर्हत्वादिति ।

२ पक्षक्षणेन नित्यत्वे सत्यनेकसमवेतत्वम् । तथाचोक्तं नित्यमेकमनेकानुगतं  
सामान्यम् इति ।

३ अस्तीति सत् सतो भावः सत्ता “सदिति\* यतो द्रव्यगुणकर्मसु सा सत्ता”  
इति वै० सूत्रम् ।

\* इतिकारेण प्रत्ययव्यवहारयोः प्रकारमुपदिशति, तथाच द्रव्यादिषु त्रिषु सत्सदिति  
प्रकारो यतः प्रत्ययः सदिति सदितिदमित्याकारकः शुब्दप्रयोगो वा यदधीनः, सा सत्ता,  
इति तदर्थः ॥

व्यापकत्वात्परापि स्याद्वाप्यत्वादपरापि च ।

अन्त्योनित्यद्रव्यवृत्तिर्विशेषः परिकीर्तितः ॥ १० ॥ .

ननु विरुद्धयोः परत्वापरत्वयोः कथमेकत्र स्थितिस्तत्राह—व्याप-  
कत्वादिति । द्रव्यत्वादेर्हि पृथिवीत्वाद्यपेक्षया व्यापकत्वादधिकदेश-  
वृत्तित्वात्परत्वम् । सत्तापेक्षया च व्याप्यत्वादल्पदेशवृत्तित्वादपरत्वम् । तथा-  
चापेक्षिकधर्मद्वयस्यैकत्र समावेशादुभयमविरुद्धम् । विशेषं निरूप-  
यति—अन्त्य इति । अन्ते अवसाने अर्थात्कल्पनायाः । वर्तत  
इत्यन्त्यः भवार्थे यत् । अर्थात् यः पदार्थश्चरमव्यावर्तकरूपेण स्वीकृ-  
तोऽथ च नित्यद्रव्येषु परमाण्वाकाशादिषु वृत्तिर्वर्तनं स्थितिर्यस्य स  
विशेषः विशेषनामको धर्मः परिकीर्तित उक्तः । आचार्येणेति  
शेषः ।—अयं भावः । सावयवपदार्थानामवयवभेदाद्भेदः कल्पयितुं  
शक्यते । निरवयवानां परमाण्वादीनां तु भेदको विशेष एव । स तु  
सत एव व्यावृत्तः ( भिन्नः ) इति न तत्र विशेषान्तराऽपेक्षा-  
स्तीति ॥ १० ॥

घटादीनां कपालादौ द्रव्येषु गुणकर्मणोः ।

तेषु जातेष्व संवन्धः समवायः प्रकीर्तितः ॥ ११ ॥

समवायं दर्शयति—घटादीनामिति । पष्ठचर्थः प्रतियोगित्वं सप्त-  
म्यर्थोऽनुयोगित्वम् । घटपदमवयवव्युपलक्षकम् । कपालपदमवयवोपलक्ष-  
कम् । द्रव्यसमवायिकारणमवयवस्तज्जन्यं द्रव्यमवयवि । तथा चावयवि-  
प्रतियोगिकोऽवयवानुयोगिकः । गुणकर्मप्रतियोगिको द्रव्यानुयोगिकः ।

१ भेदबुद्धिजनकः ।

२ स्वतोव्यावृत्तत्वं च स्वभिन्नलिङ्गजन्यं स्वविशेष्यक-स्वसजातीयैतरभेदप्रकारकानु-  
मित्यविषयत्वम् । साजालं च पदार्थविभाजकोपाधिरूपेण द्रव्यत्वादिना बोध्यम् ।  
तेन द्रव्यादेरपि प्रमेयत्वादिना विशेषसजातीयत्वेऽपि न क्षतिः ॥ विशेषे भेदानुमि-  
तिश्च अयं ( पृथिवीपरमाणुगतः ) विशेषः एतस्मात् ( जलादिपरमाणुगतात् ) विशेष-  
पात् भिन्नः अत्र हेतुर्विशेषात् । इत्येव न तु धर्मान्तरम् । यथा घट पटाद्विभो  
घटत्वान् इत्यादिस्थलेषु घटाद्विभो घटत्वादिः ।

३ विशेषव्यावृत्तौ ।

४ व्यावर्तकान्तराऽपेक्षा ।

जातिप्रतियोगिको द्रव्यगुणकर्मनुयोगिक । चकाराद्विशेषप्रतियोगिको  
नित्यद्रव्यानुयोगिकश्च सम्बन्ध समवाय । तथाचोक्तमयुतसिद्धयो  
सम्बन्ध समवाय इति ॥ ११ ॥

अभावस्तु द्विधा संसर्गान्योन्याभावभेदतः ।

प्रागभावस्तथा ध्वसोऽप्यत्यन्ताभाव एव च ॥ १२ ॥

एव त्रैविध्यमापन्नः संसर्गाभाव इष्यते ।

सप्तानामपि साधर्म्यं ज्ञेयत्वादिकमुच्यते ॥ १३ ॥

अभाव विभजते—अभावस्त्विति । नञर्थविषयकप्रत्ययरहितो भाव-  
स्तद्विपरीतो नञ्पदजन्यप्रतीतिविषयोऽभाव । स तु द्विधा द्विप्रका-  
रक । प्रकारमाह—संसर्गेति । संसर्गश्चान्योऽन्य च तयोर्भाव स  
चासौ भेदस्तस्मात् । पञ्चम्यास्तसिल् । संसर्गाभावान्योन्याभावभेदादित्यर्थ ।  
संसर्ग सम्बन्ध । स चात्र वृत्तिनिर्धामको गृह्यते, तदवच्छिन्नप्रतियोगि-  
ताकोऽभाव संसर्गाभाव । यस्याभाव स प्रतियोगी, प्रतियोगिनो  
धर्म प्रतियोगिता तस्याश्चावच्छेदकद्वय धर्म सम्बन्धश्च ताभ्या

१ युतपृथग्भूतं सत्सिद्ध न भवतीत्युतसिद्धम् । अयुतसिद्धयो ( पृथगसिद्धयो )  
पदार्थयो सम्बन्ध समवाय । अथात्पृथग्भूत \*सत् ययोरुपतिरूपलब्धिर्वा नास्ति  
तयोय सम्बन्ध स समवाय यथा घटकपालयोरित्यादि ॥ समवायसत्त्वे चानु-  
मान प्रमाणम् । नीलो घट इति विशिष्टबुद्धिः विशेषणविशेष्यसम्बन्धविषया विशिष्ट  
बुद्धिलाङ्गुलीपुरुष इति विशिष्टबुद्धिवत् । स च दण्डपुरुषयोरिव गुणगुणिनो सयो  
गादिन सम्भवतीति समवाय एव तद्विषय कथ्यते ।

२ यदि च इह कपाले घटो भविष्यतीतिप्रतीतिसाक्षिकस्य प्रागभावस्यैवमिह कपा-  
ले घटो ध्वस्त इति प्रतीतिसाक्षिकध्वस्तस्य नञ्पदजन्यप्रतीतिविषयत्वं नास्तीत्युच्यते  
तदा प्रतियोगिसापेक्षप्रतीतिविषयत्वमभावसामान्यलक्षणम् ।

३ पृष्ठपथ सम्बन्ध स च स्वविशिष्टप्रतियोगिता ( निरूप ) कलरूप । वै-  
शिष्ट्यस्य स्वावच्छिन्नत्वस्त्वनिरूपलान्यतरसम्बन्धेन ।

४ वृत्तेरुत्तिताया ( आधेयताया ) नियामक सम्बन्धो वृत्तिनिधामक । येन  
सम्बन्धेन आधेय आधारे वर्तते स । अथवा तादात्म्येतरसम्बन्धावच्छिन्नप्रति-  
योगिताकोऽभाव संसर्गाभाव । अभेदस्यादाम्यम् ।

५ तदवच्छिन्ना प्रतियोगिता यस्य स । शैपिक कन् ।

\* क्रियाविशेषणमिदम् क्रियाविशेषणानां कर्मवत्पुस्तकत्वचेति नियमः ।

सा ऽवच्छिद्यते ( विशिष्यते ) इति तदवच्छिन्ना सोच्यते, तत्र प्रति-  
योगितायाः समनियतो—( अन्यूनानतिप्रसक्तो ) धर्मः प्रतियोगिताव-  
च्छेदकः प्रतियोगी स्वाभावाधिकरणे येन सम्बन्धेन स सम्बन्धश्च प्रति-  
योगितावच्छेदकः । यथा भूतले घटो नास्तीत्यत्र घटत्वं संयोगसम्बन्धश्च  
घटनिष्ठप्रतियोगितावच्छेदकः । स चाभावसैविध्यं त्रिविधत्वमा-  
पन्नः प्राप्तः त्रिप्रकारक इत्यर्थः । तत्प्रकारमाह—प्रागित्यादिना—  
एवमित्यन्तेन । प्राक् पूर्वम् अर्थात्प्रतियोगिसत्तायाः यः अभावः  
प्रातियोगिसमवायिकारणवृत्तिः प्रतियोगिजनकः भविष्यतीति व्य-  
वहारहेतुः स प्रागभावः स चानौदिः सान्तश्च । प्रतियोगिजन्यः  
प्रतियोगिसमवायिकारणवृत्तिर्ध्वस्त इति व्यवहारहेतुर्ध्वसैः । अत्यन्तं  
( त्रैकालिकः । नित्यः ) अभावः अत्यन्ताभावः । यो वस्तुसत्तायाः  
पूर्वमासीत्, पश्चादपि भविष्यति । इदानीं ( वस्तुसत्ताकाले ) सन्नपि  
स्वप्रत्यायकसम्बन्धाभावात्तास्तीव भाति सः ॥ अन्योन्याभावस्तु  
अन्योन्यस्य परस्परस्य इतरेतरस्य वा योऽभावः अन्योन्यनिष्ठप्रतियो-  
गितानिरूपक इति तदर्थः । अयमेव भेदशब्देनोच्यते ॥

इति भन्वितार्थदीपिकायां भाषापरिच्छेदव्याख्यायां पदार्थसामान्यनिरू-  
पणं नाम प्रथमः परिच्छेदः ॥

१ तिस्रो विधाः प्रकारसामान्यम् अस्मेति त्रिविधत्वस्य भाव इति ध्वङ्प्रत्ययः ।

२ अजन्यत्वे सति विनाशित्वं प्रतियोगिनादयाभावत्वं वा प्रागभावत्वम् ।

३ अन्यत्वे सत्यविनाशित्वं ध्वंभावम् ।

४ नित्यसंसर्गाभावत्वमत्यन्ताभावत्वम् नित्यत्वं चाजन्यत्वे सत्यविनाशित्वम् ।

एतच्च ध्वंसप्रागभावयोः प्रतियोगितावच्छेदकसम्बन्धो वर्तत इति मताभिप्रायेण विशेष-  
णम् । अन्यथा भेदसंसर्गावच्छिन्नेत्युक्तसैवान्योन्याभावादिवारणासमर्थमेव, यदि तु  
संसर्गावच्छिन्नेत्यादेरन्योन्याभावमिन्नाभावत्वमित्यर्थस्तदा तु नित्येति \*सिद्धान्तेऽपि  
सार्थकमेव ।

५ स्वम् अभावः प्रत्यायकः प्रतीतिजनकः । स च तत्कालीन—( अभावप्रतीति-  
कालीन ) तद्भूतलादिरूपः ।

६ अन्योन्याभावत्वं तादात्म्यसम्बन्धावच्छिन्नप्रतियोगिताकाभावत्वम् आत्मन  
आत्मनि य सम्बन्धः स तादात्म्यसम्बन्धः प्रतियोगिनो भावः प्रतियोगिता  
तादात्म्यसम्बन्धेनावच्छिन्ना विशिष्टा तादात्म्यसम्बन्धावच्छिन्ना, तादा-

\* ध्वंसप्रागभावयोः प्रतियोगितावच्छेदकसम्बन्धो नैवास्तीति सिद्धान्तमतेऽपि ।

† वैशिष्ट्येन निरूपितत्वसम्बन्धेन सम्बन्धस्य प्रतियोगितानिरूपकत्वात् इति बोधवन् ।

अथ परस्परधर्मतापन्नानां सप्तपदार्थानामेव परस्परभेदकत्वज्ञाप-

त्स्यसम्बन्धावच्छिन्नाप्रतियोगिता यस्य स । अयमर्थः । सर्वत्र ज्ञाने कश्चिद्विशेष्यो भवति कश्चिप्रकारस्तत्र प्रकारस्य भावः (धर्मः) प्रकारता, प्रकारत्वेन सम्बन्धेन विशेष्ये स सम्बन्धः प्रकारतावच्छेदकः प्रकारता तत्सम्बन्धावच्छिन्ना, नमोऽसमभिव्याहारे यत्र ज्ञाने यः प्रकारतावच्छेदकः नन्ममभिव्याहारे स एव तत्र प्रतियोगितावच्छेदकः इत्युच्यते, यथा नीलो घट इति ज्ञाने विरुद्धविभक्तिरहितनिपातातिरिक्तनामार्थयोरभेदान्वयनियमात्तादात्म्यसम्बन्धो नीलनिष्ठप्रकारतावच्छेदकः नीलो न घट इत्यत्र स एव (तादात्म्यसम्बन्धः) नीलनिष्ठप्रतियोगितावच्छेदकः प्रतियोगिता च तत्सम्बन्धावच्छिन्नेति भवति तादात्म्यसम्बन्धावच्छिन्नप्रतियोगिताकः प्रथमान्तद्वयमध्यपतितन्यपदन्यप्रतीतिविषयोऽभावोऽन्योन्याभावः । एवमन्यत्राप्युक्तम् ॥

अथ लक्षणज्ञानाय किञ्चिदुच्यतेऽप्रे साधर्म्यप्रकरणेन तस्यैव विशिष्यविवक्षितत्वात्, अत्र भाष्यम् । त्रिविधा चास्य शास्त्रस्य प्रवृत्तिरुद्देशो लक्षणपरीक्षा चेति । तत्र नामधेयेन पदार्थमात्राभिधानमुद्देशः । तत्रोद्दिष्टस्य तत्त्वव्यवच्छेदको धर्मो लक्षणम् । लक्षितस्य यथालक्षणमुपपद्यते न वेति प्रमाणैरवधारणपरीक्षेति, तत्त्वस्य गोलादेर्व्यवच्छेदकव्यावर्तकः । इतरभेदानुमापक इति यावत् । तथाचोक्तव्यावृत्तिर्व्यवहारो वा लक्षणस्य प्रयोजनमिति, व्यावृत्तिरितरभेदानुमिति । व्यवहारश्च गवादिवोधकगौरित्यादिशब्दप्रयोगः । तद्यथा साम्नादिमत्वगा । साम्ना तु गलकम्बलः । तेन च गवि । व्यतिरेकव्याप्त्या गवेतरभेदानुमानं भवति । गौरितरभिन्ना साम्नादिमत्वाद्यत्र साम्नादिमत्र तद्वेतरभिन्नं यथा महिषः । अयच्च न \* तथा तस्मान्न तथेति ॥ अव्याप्त्यतिव्याप्त्यसम्भवान्योन्याध्रयात्माध्रयादयो लक्षणदोषास्तैरहितो धर्मोऽसाधारणस्तन्मात्रवृत्तिधर्म इत्युच्यते, स एव लक्षणं भवति, तत्राव्याप्तिनाम, लक्ष्यैकदेशावृत्तित्वम् लक्ष्यवृत्तिवै सति लक्ष्यतावच्छेदकसमानाधिकरणाल्लान्ताभावप्रतियोगित्वमिति तदर्थः । यथा गोः कपिलत्वलक्षणे, कपिलत्वं हि शबलेऽव्याप्तम् । अतिव्याप्तिनाम, लक्ष्यवृत्तित्वे सत्यलक्ष्यवृत्तित्वम् । लक्ष्यतावच्छेदकसमानाधिकरणे सति लक्ष्यतावच्छेदकावच्छिन्नप्रतियोगिताकभेदसमानाधिकरण्यमिति तदर्थः । यथा गोः शङ्खित्वलक्षणे, शङ्खित्वं हि महिषेऽतिव्याप्तम् । असम्भयो नाम, लक्ष्यमात्रे लक्षणागमनम्, लक्ष्यतावच्छेदकव्यापकीभूताभावप्रतियोगित्वमिति तदर्थः । यथा गिरिकशफले । अन्यान्याध्रय इतरेतराध्रय परस्परार्थ इत्यनर्थान्तरम्† । स्वप्नप्रहसापेक्षप्रहसापेक्षप्रहृष्टत्वमन्योन्याध्रयत्वम् । अस्यार्थः । स्वप्नप्रहृष्टज्ञानम् तस्य सापेक्षोऽपेक्षाकारी यो प्रहृष्टस्य सापेक्षोऽपेक्षाकारी

\* अथ गोः तथा साम्नादिमत्वाभाववाच्यः, तस्मात्साम्नादिमत्वाभावाभावः—(साम्नादि) यत्वात्तथा इतरभेदाभाववाच्यं किंतु इतरभेदेवान् ॥

† शफः ङीवे सुरः पुमान् ॥

‡ न अर्थान्तरमेव एवार्थ इत्यर्थः ॥

यितुं सामान्यतः पदार्थनिरूपणानन्तरं पदार्थानां साधर्म्यं वैधर्म्यं च वक्तुमुपक्रमते—सप्तानामित्यादिना । सप्तानां द्रव्य-गुण-कर्म-सामान्य-विशेष-समवाया-भावानां समानो धर्मो येषांते सधर्माणस्तेषां भावः साधर्म्यम् समानो धर्म इति फलितोऽर्थः । ज्ञेयत्वमादि यस्य तत् । ज्ञेयत्वं ज्ञानविषयता, सा च सर्वत्रैवास्ति अन्ततः ईश्वरादिज्ञानविषय-तायाः केवलान्वयित्वात् । आदिना अभिधेयत्व-प्रमेयत्वादिकञ्चो-ध्यम् ॥ १२ ॥ १३ ॥

द्रव्यादयः पञ्च भावा अनेके समवायिनः ।

सत्तावन्तस्त्रयस्त्वाद्या गुणादिनिर्गुणक्रियः ॥ १४ ॥

द्रव्यादयः पञ्च, द्रव्य-गुण-कर्म-सामान्य-विशेषा अनेके भावा

ग्रहो ज्ञानं यस्य तस्य भावस्तत्त्वम् इति, यथा महिषभिन्नत्वं गोत्वं, गोभिन्नत्वं च महि-  
षत्वमित्येवंलक्षणे, गोत्वज्ञानाय महिषत्वज्ञानापेक्षा, महिषत्वज्ञानाय च गोत्वज्ञानापेक्षा,  
परस्परं स्वज्ञप्त्यधीनशक्तिकत्वंतत्त्वमित्यपि केचित् ॥ अस्य चाप्रतिपत्तिकरत्वाज्ज्ञप्ता-  
देव दोषत्वमित्येवमुक्तमुत्पत्ती तु परस्परापेक्षत्वलक्षणोऽयमिष्ट एव, । आत्माभव-  
त्वं च स्वापेक्षाऽऽपादकप्रसङ्गतत्त्वम् । यथा ज्वरोपसर्गयुक्तो रोगो ज्वर इत्युक्तो,  
ज्वराज्ञानवन्तमुद्दिश्य ज्वरे लक्षणीये ज्वरज्ञानापेक्षाया तदभावात्कथं ज्वरोपसर्ग-  
ज्ञानं संभविष्यति, एषु पञ्चसु आद्यानात्रयाणां क्रमेण भागातिदि-व्याप्यत्वातिदि-  
स्वरूपातिदि-रूपहेत्वाभावेऽन्तर्भावादितरभेदानुमितिरूपलक्षणफलप्रतिबन्धकत्वाद्दो-  
षत्वमूढम् अपरयोर्ज्ञति ( ज्ञान ) प्रतिबन्धकत्वादेव दोषत्वमनुसन्धेयम् ॥ अत्रोद्दे-  
शस्य पक्षज्ञानं, लक्षणस्य च व्यावृत्तिर्व्यवहारो वा, परीक्षायाश्च लक्षणदोषपरिहारः  
फलमिति द्रष्टव्यम् ॥

१ तदनिरूपणे तत्तत्पदार्थघटितस्य तत्तत्पदार्थस्य साधर्म्यतया निरूपणासम्भवा-  
दिति भावः ॥

२ भावप्रत्ययेन स्वप्रकृत्यर्थविशेषणीभूतो जात्यादिरूपोऽर्थ उच्यते, प्रकृतिजन्यबोधे  
प्रकारो हि भावः समानधर्मवति च समानधर्म एव प्रकारः । एवमन्यत्रोक्तम् ॥

३ आत्मविशेषगुणज्ञानाद्यर्थकभानुसमभिव्याहृतकर्मप्रत्ययार्थो विषयता, विष-  
यिता वा ॥

४ सर्वत्र सत्त्वात् । अत्यन्ताभावाप्रतियोगित्वं केवलान्वयित्वम् ।

५ अभिधाविषयत्वम् अभिधा शक्ति शक्तिधेर्द पदममुमर्थबोधयतु इत्याकारिका  
अस्मात्पदादयमर्थो बोद्धव्य इत्याकारिका वा, दृष्ट्या ॥

६ प्रतीविषयत्वम् प्रमा च यथार्थानुभवः ॥

अर्थादनेकत्वे सति भावत्वम् ( अनेकभावेदृत्तिपदार्थविभाजकोपाधिम-  
त्त्वम् ) पञ्चानां साधर्म्यम् । समवायवारणाय सत्यन्तम् अभाववारणाय  
भावत्वमिति ॥ समवाय एवामस्तीति समवायिनः मत्वर्थीय इन्प्रत्ययः ।  
समवायित्वं समवायप्रतियोगित्वं ( समवेतवृत्तिपदार्थविभाजकोपाधिमत्त्वम् )  
च पञ्चानां साधर्म्यमित्यर्थः ।—आद्यास्त्रयः द्रव्यगुणकर्माणि सत्तावन्तः ।  
समवायसम्बन्धेन सत्तावत्त्वं त्रयाणां साधर्म्यमित्यर्थः ।—गुणादिगुण-  
कर्मसामान्यविशेषसमवायाभावाः । गुणश्च क्रिया च गुणक्रिये निर्गते  
गुणक्रिये यस्मात्सः । निर्गुणत्व गुणशून्यत्व ( गुणवदवृत्तिधर्मवत्त्वम् । )  
निष्क्रियत्वं क्रियाशून्यत्व ( क्रियावदवृत्तिपदार्थविभाजकोपाधिमत्त्वम् )  
च गुणादेः साधर्म्यमित्यर्थः ॥ १४ ॥

सामान्यपरिहीनास्तु सर्वे जात्यादयो मताः ।

पारिमाण्डल्यभिन्नानां कारणत्वमुदाहृतम् ॥ १५ ॥

जातिः ( सामान्यम् ) आदिर्येषां—जात्यादयः सामान्य-  
विशेषसमवायाभावाः सर्वेऽपि सामान्येन ( जात्या ) परिहीना रहिता  
मताः, सामान्यानधिकरणत्वं सामान्यादीनां साधर्म्यमित्यर्थः । अणो  
परिमाणं पारिमाण्डल्यं पृषोदरादित्वात्साधु । तस्माद्विज्ञानां सर्वे-  
षामेव कारणत्व साधर्म्यम् उदाहृतमुक्तम् । अत्र पारिमाण्डल्येत्युप-

१ एतच्च विवरणं प्रत्येकं घटादावाकाशादौ चाव्याप्तिवारणाय, समन्वयप्रकार-  
धानेके ये भावाः घटव्यक्तयस्तद्वृत्ति- पदार्थविभाजकोपाधि ( पदार्थत्वसाक्षाव्याप्य-  
धर्मः ) द्रव्यत्वं तद्वत्त्वं प्रत्येकघटादौ वर्तते इति ॥

२ एतच्च नित्यद्रव्येषु परमाण्वादिव्यव्याप्तिवारणाय विवृतम् ।

३ आदौ भवाः ।

४ गुण आदिर्यस्येति तद्गुणसंविज्ञानो बहुव्रीहिः ॥

५ एतच्च आद्यक्षणे घटादावतिव्याप्तिवारणाय, उत्पन्नं हि द्रव्यं क्षणमगुणं तिष्ठति,  
समवायेन गुणोत्पत्तिं प्रति तादात्म्येन द्रव्यस्य कारणत्वात्कारणस्य च कार्यपूर्ववृत्ति-  
त्वनियमात्, गुणवदवृत्तिश्च धर्मा न घट-व नापि द्रव्यत्व किन्तु गुणत्वादिकमेवेति  
तदादाय सर्वत्र लक्षणसमन्वयो बोध्यः ।

६ एतच्च गगनादावतिव्याप्तिवारणाय, गगनत्वादिकं हि न पदार्थविभाजकोपाधिः ।



लक्षणं परममहत्त्वस्य तस्यापि ज्ञानातिरिक्तं प्रत्यकारणत्वाभ्युपगमादत्र प्रमाणं च—“कारणत्वं चान्यत्र पारिमाण्डल्यादिभ्यः” इत्यत्र भाष्ये आदिग्रहणात्परममहत्त्वं गृह्यत इति आचार्यवचनम् ॥ १५ ॥

अन्यथासिद्धिशून्यस्य नियता पूर्ववर्तिता ।

कारणत्वं भवेत्तस्य त्रैविध्यं परिकीर्तितम् ॥ १६ ॥

ननु कारणत्वं किमत आह—अन्यथासिद्धीति ॥ अन्यथासिद्ध्या वक्ष्यमाणरूपया शून्यस्य रहितस्य निष्ठत्वं पृष्ठार्थः । तथाचान्यथासिद्धिशून्यनिष्ठा या नियता ( निश्चिता-अवश्यंभाविनी ) पूर्ववर्तिता कार्याव्यवहितप्राक्शृणावच्छेदेन कार्याधिकरणवृत्तिता तैत्कारणत्वं भवेत् । तस्य कारणत्वस्य तिस्रो विधा अस्वेति त्रिविधं तस्य भावस्यैविध्यं ( ब्राह्मणादिस्वात्प्यञ् ) त्रिविधत्वम् परिकीर्तितमुक्तम् ॥ १६ ॥

समवायिकारणत्वं ज्ञेयमथाप्यसमवायिहेतुत्वम् ॥

एवं न्यायनयज्ञैस्तृतीयमुक्तं निमित्तहेतुत्वम् ॥ १७ ॥

एवममुना प्रकारेण न्यायनयं न्यायमतं जानन्तीति न्यायनयज्ञा-  
स्तैस्तृतीयं निमित्तहेतुत्वमुक्तम् स्पष्टमन्यत् ( पूर्वाद्विम् ) ॥ १७ ॥

यत्समवेतं कार्यं भवति ज्ञेयं तु समवायिजनकं तत् ।

तत्रासन्नं जनकं द्वितीयमाभ्यां परं तृतीयं स्यात् ॥ १८ ॥

तत्राद्यस्य लक्षणमाह—यदिति । यस्मिन्समवेतं ( समवायसम्बन्धेन

१ विषयतासम्बन्धेन द्रव्यलौकिकप्रत्यक्षे समवायेन महत्त्वस्य कारणत्वादात्ममा-  
नसप्रत्यक्षे आत्मपरममहत्त्वस्य कारणत्वभावव्यवहारीकमिति, अत एवानुपदवक्ष्यमाणभा-  
ष्यमुपादाय “कारणत्वं च ज्ञानवृत्तेतरभावकार्यापेक्षयेति” व्याचक्ष्वरुदक्ष्यनाचार्याः ।  
आत्मधर्मा ज्ञानादव्यस्तदतिरिक्तभावकार्यं प्रति कारणत्वं पारिमाण्डल्यादिभिन्नानां  
साधर्म्यमिति तदर्थं ॥

२ दण्डत्वादौ नियतपूर्ववृत्तिनायाः सत्त्वादतिव्याप्तिरत उक्तमन्यथासिद्धिशून्य-  
स्येति । तद्वदव्यावच्छिन्नं प्रत्यनन्यथासिद्धे तदसम्भेदतिव्याप्तिवारणाय नियता  
पूर्ववर्तिताहेतुत्वं नियतपूर्ववृत्तिजातीयतेति तदर्थेनारण्यस्थदण्डादावपि स्वरूपयोग्य-  
स्यासम्पत्तिः । तज्जातीयत्वं च नियतपूर्ववृत्तिनावच्छेदकदण्डत्वादिमात्रमेवेति ॥

३ विधेयप्राधान्यात्तदिति नपुंसकनिर्देशः । उद्देश्यप्रतिनिर्देशयोरैक्यमापाद्यत्सर्व-  
नामपर्यायेण तत्तल्लिङ्गमागिति महदुक्तेः ॥ प्रतिनिर्देश्य विधेयः ॥

४ यत्कारणं कार्यरूपेण परिणतं भवति तत्समवायिकारणमिति परमार्थः ।

वर्तमानं ) सत्कार्यं भवति उत्पद्यते तत्तु समवायिजनकं ज्ञेयम् । समवायसम्बन्धावच्छिन्नकार्यतानिरूपित—तादात्म्यसम्बन्धावच्छिन्नकारणतावत्वं समवायिकारणत्वमिति निष्कर्षः । यथा घट प्रति कपालः । पटं प्रति तन्तुः । यथा वा घटरूपादिकं प्रति घटः । पटरूपादिकं प्रति पट इत्येवम् ॥ द्वितीयस्य लक्षणमाह—तत्रेति । तत्र समवायिकारणे आसन्नं सम्बद्धं समवाय-स्वसमवायिसमवेतत्वान्यतरसम्बन्धेनेत्यादिः, जनकं द्वितीयमसमवायिकारणं ज्ञेयम् ॥ तथाच समवायसम्बन्धावच्छिन्नकार्यतानिरूपित-समवाय-स्वसमवायिसमवेतत्वान्यतरसम्बन्धावच्छिन्नकारणतावत्वमसमवायिकारणत्वमिति निष्कर्षः । यथा घट प्रति कपाल-संयोगः । पटं प्रति तन्तुसंयोगः । यथा वा घटरूपादिकं प्रति कपाल-रूपादिकम् । पटरूपादिकं प्रति तन्तुरूपादिकमेवमन्यत्रापि बोध्यम् ॥ आभ्यां समवायिकारणासमवायिकारणाभ्यां परं भिन्नं कारणं तृतीयं निमित्तकारणं स्यादित्यर्थः ॥ यथा घटं प्रति दण्डादिकम् पटं प्रति तुरीवेमादिकम् ॥ १८ ॥

१ कार्ये कार्यता कारणे कारणता तयोश्च साकाहृत्वात्परस्परं निरूप्यनिरूपकभाव-सम्बन्धः । अन्यत्सर्वं ससर्गाभावलक्षणोक्तदिशाऽनुसन्धेयम् ।

२ यथा घट. समवायेन कपाले तत्र कपालसंयोगोऽपि गुणत्वात्समवायेनेति समवाय एव कार्यतावच्छेदक कारणतावच्छेदकश्च, कपालरूपादेस्तु द्वितीयस्तत्र स्व कपालरूपादिकं तत्समवायी कपालादिस्तत्समेवतत्त्वं घटादौ तत्र समवायेन रूपादिकार्यं वर्तते इति सामानाधिकरण्यमुपपन्नं भवति, एवमन्यत्रोक्तम् ॥

३ अत्रेदं बोध्यम् । तत्तत्कार्यं प्रत्यसमवायिकारणत्वं तत्तद्रूपेणभिन्नं तत्र यत्र यत्र असमवायिकारणत्वं नेष्टं तत्र तत्र तद्वारणाय तत्तत्कार्यासमवायिकारणलक्षणे तत्तद्भिन्नत्वं देयं यथा पटासमवायिकारणलक्षणे तुरीतन्तुसंयोगभित्तत्वेवमन्यत्र, आत्म-विशेषगुणानां ज्ञानादीनास्तु कुत्राप्यसमवायिकारणत्वं नास्ति इति तद्भिन्नत्वं सामान्यलक्षणे देयमेव, तेन ज्ञानादीनामिच्छादिकं प्रति, परामर्शस्य चानुमितिं प्रति, नासमवायिकारणत्वमिति ।

४ अत्रेदं बोध्यम् । समवायिकारणासमवायिकारणभिन्नकारणत्वमेव निमित्तकारणत्वम् तेन तुरीपटसंयोगं प्रति तुरीतन्तुसंयोगस्यासमवायिकारणत्वेऽपि न तस्य पटं प्रति निमित्तकारणत्वक्षतिरिति । तुरीसूत्रवेष्टिता नलिका ( तृणविशेष ) वेमा वायदण्डः शृङ्गणतरो लीहनिर्मितो, यत्र तुरी निधायोभयतः सूत्रसन्तानोपरिव्यापयते ॥

येन सह पूर्वभावः कारणमादाय वा यस्य ।

अन्यं प्रति पूर्वभावे ज्ञाते यत्पूर्वभावविज्ञानम् ॥ १९ ॥

इदानीमन्यथासिद्धत्वमेव कियतां पदार्थानां तदाह—येनेत्यादिना, यत् (यद्वर्मावच्छिन्नं) कार्यं प्रति यस्य (कारणत्वेनाभिमतस्य दण्डत्वादेः) पूर्वभावः पूर्ववर्तिता येन रूपेण (यैद्रूपावच्छेदेन) सह गृह्यते तत्कार्यं प्रति तद्रूपमन्यथासिद्धम् । इत्येकः । उदाहरणमनुपदं स्फुटीकरिष्यते ॥ द्वितीयमाह—कारणमिति । अत्र कारणपदं स्वतन्त्रान्वयव्यतिरेकशालिपरम् । तेन नात्माश्रयः वाशब्द एवार्थः । आदायेत्यस्य गृहीत्वेत्यर्थः । यस्येत्यस्य स्वतन्त्रान्वयव्यतिरेकशून्यस्येत्यर्थः । इत्थंच यस्य कारणं स्वभिन्नतत्कार्यकारणमादायैव पूर्वभावः गृह्यते नतु स्वतः अर्थात् यस्य स्वातन्त्र्येणान्वयव्यतिरेकौ न स्तः किंतु स्वभिन्नकारणं गृहीत्वैवान्व-

१ अन्यथासिद्धत्वं नियतपूर्ववर्तितावच्छेदकयद्वर्मावच्छेदेन यादृशकार्यप्रति नकारणत्वव्यवहारः प्रामाणिकानां तद्रूपावच्छिन्नत्वम् ।

२ मूले पूर्वभावइत्युक्तं तत्र कं प्रति, कस्येति चाकाङ्क्षाद्वयं जायते तत्कमेणाध्या- हृत्य (उत्तरवाक्यत आकृष्य) पूरयति । यत्-प्रति, यस्येति च ।

३ मूले यत्पदेन यद्रूपमुच्यते । अवच्छेदकत्वं तृतीयार्थः । प्रकृत्यादिगणान्वाता तृतीया तु तदात्मताम् । अवच्छेदकताबुद्धिप्रकारत्वादि संसतीति हर्युक्तः ।

४ साहित्यचैकज्ञानविषयत्वम् ।

५ एतन्नोत्तरश्लोकस्यमन्त्रार्थवशादपकृष्यते । एवमुत्तरवाक्येष्वप्यनुकृपापकर्षो यथायथं बोध्यौ ।

६ तद्वर्मावच्छिन्ननिरूपितनियतपूर्ववृत्तित्वप्रहविशेष्यतावच्छेदकत्वे सति तद्व- र्मावच्छिन्नं प्रति स्वतन्त्रान्वयव्यतिरेकशून्यत्वं तद्वर्मावच्छिन्नं प्रत्यन्यथासिद्धत्वम् इति निष्कृष्टोऽर्थः । अत्र द्वितीयान्यथासिद्धवारणाय सत्यन्ताम् कपालसंयोगो घटपूर्व वर्तित्वादिप्रहे कपालस्यापि तादृशविशेष्यतावच्छेदकत्वात्तत्रातिव्याप्तिवारणाय विशेष्यदलम् ।

७ कारणलक्षणे कारणस्य प्रवेशे हि स सम्भवति ।

८ अन्ययः स्वाधिकरणे कार्यसत्त्वम् । व्यतिरेकः स्वाभावाधिकरणे कार्यासत्त्वम् । अनयोः स्वातन्त्र्यंच स्वभिन्नप्रकृतकार्यकारणान्वयव्यतिरेकाप्रयुक्तत्वम् । दण्डत्वदण्ड- रूपयेतन्त्यदव्यतिरेकौ स्वभिन्नरूपरूपकारणान्वयव्यतिरेकप्रयुक्तौ स्वतन्त्रान्वयव्यतिरेक- न्वेन दण्डत्वादिसत्त्वस्य दण्डसत्त्वाधीनत्वात् तयोरन्यथासिद्धत्वमिति भावः ।

यव्यतिरेकौ गृह्येते तदन्यथासिद्धम् ॥ तृतीयमाह—अन्यमिति ।

फलानुगुणमित्यर्थः ॥ तेन कुलालजनके चतुर्थान्यथासिद्ध्याश्रये नातिव्याप्तिः । यस्येति वेति च पूर्ववाक्यादनुपज्येते, यस्यान्यं प्रति पूर्वभावे पूर्ववृत्तित्वे ज्ञात एव यत्पूर्वभावविज्ञानं तस्य तत्कार्यं प्रत्यन्यथासिद्धत्वम् ॥ १९ ॥

जनकं प्रति पूर्ववृत्तितामपरिज्ञाय न यस्य गृह्यते ।

अतिरिक्तमथापि यद्भवेन्नियतावश्यकपूर्वभाविनः ॥ २० ॥

चतुर्थमाह—जनकमिति । फलानुगुणमित्यर्थः ॥ यस्यजनकं (यत्कार्यजनक) प्रति पूर्ववृत्तिताम् अपरिज्ञाय अगृहीत्वान अपि तु गृहीत्वैव पूर्वभावः (यत्कार्यं प्रति पूर्ववृत्तित्व) गृह्यते तस्य तत्कार्यं प्रत्यन्यथासिद्धत्वम् । नञ्द्वयस्य प्रकृतार्थदार्ढ्यबोधकत्वनियमात् ॥ पञ्चममाह—अतिरिक्तमिति । अथ नियतः व्यापकः आवश्यकः यद्विना कार्यसिद्धिर्न स चासौ पूर्वभावी पूर्ववर्ती चेति त्रयाणां कर्मधारयौ समासौ । तस्मादतिरिक्तं यद्भवेत्तदप्यन्यथासिद्धम् । अत्र नियतेत्युक्त्या रासभस्य, आवश्यकेत्युक्त्याऽऽकाशस्य, पूर्वभाविन इत्युक्त्या स्वस्य व्यावृत्तिरिति बोध्यम् । तथाचान्यथासिद्धिशून्यत्वे सति कार्यनियतपूर्ववृत्तित्वं कारणत्वं, कार्यनियतपूर्ववृत्तित्वं च कार्यतावच्छेदकसंबन्धेन कार्याधिकरणे कार्याव्यवहितप्रावक्षणावच्छेदेन विद्यमानात्यन्ताभावप्रतियोगितानवच्छेदक-

१ स्वातन्त्र्येण तत्कार्यनिरूपितान्वयव्यतिरेकशून्यत्वे सति तत्कार्यकारणावच्छिन्नस्वनिष्ठतत्कार्यनिरूपितनियतपूर्ववृत्तित्वप्रहविशेष्यताकं यत् तत्कार्यं प्रत्यन्यथासिद्धमिति निष्कर्षः । कपालसंयोगो घटपूर्ववृत्तीत्यादिपूर्ववृत्तित्वप्रहविशेष्यतायां कपालसंयोगनिष्ठतायां कपालावच्छिन्नत्वात्कपालसंयोगेऽतिव्याप्तिवारणाय सत्यन्तम् । दण्डत्वादिवारणाय विशेष्यदलम् । अत्रेतरास्वयव्यतिरेकप्रयुक्तान्वयव्यतिरेकशालित्वमित्युक्तौ प्रथमद्वितीयान्यथासिद्धयोः संप्रहेऽपि भेदेनान्यथासिद्धिद्वयप्रदर्शनं शिष्यबुद्धिवैशद्यार्थमिति बोध्यम् ।

२ अत्रापि अन्यं प्रतीलाभमिधाने तृतीयचतुर्थान्यथासिद्धयोः संप्रहेऽपि फलानुगुणत्वतदनुगुणत्वयोर्विशेषणयोः संपादानेन तयोर्भेदेनाभिधाने प्रयोजनाभावस्यैवापि शिष्यबुद्धिवैशद्याय तथोक्तमिति बोध्यम् ।

३ स्वव्यापकत्वस्य स्वस्मिन्नपि सत्वात् ।

धर्मवत्त्वम् । अथैवं नियतपदं व्यर्थमनियतरासभादेः सत्यन्तेनैव धारणा-  
दिति चेन्न । घटसामान्यं प्रत्यन्यथासिद्ध्यभावात् ॥ एतत्तत्त्वमभिनवधर्म-  
भायां व्यक्तम् ॥ २० ॥

एते पञ्चान्यथासिद्धा दण्डत्वादिकमादिमम् ।

घटादौ दण्डरूपादि द्वितीयमपि दर्शितम् ॥ २१ ॥

उपसंहरति—एत इत्यादिना । घटादावेते पञ्चान्यथासिद्धास्तत्रा-  
दिमं दण्डत्वादिकम् । घटं प्रति दण्डस्य पूर्ववृत्तित्वं दण्डत्वेन रूपेण  
सदैव गृह्यते इति तद्रूपं (दण्डत्वम्) तत्रान्यथासिद्धम् ॥ दण्डरूपादि  
द्वितीयं, दण्डरूपस्य हि घटकारणं दण्डमादायैव पूर्ववृत्तित्वम् । रूपवद्-  
ण्डस्य कारणत्वात् । न तु स्वतोऽतस्तत्रान्यथासिद्धम् ॥ २१ ॥

तृतीयं तु भवेद्योम कुलालजनकोऽपरः ।

पञ्चमो रासभादिः स्यादेतेष्वनावश्यकस्त्वसौ ॥ २२ ॥

तृतीयं तु व्योमाकाशं भवेत् । शब्दसमवायिकारणत्वं हि आकाश-  
त्वमतः शब्दं प्रति पूर्वभावे ज्ञाते एव घटपूर्वभावविज्ञानमिति तत्रान्य-  
थासिद्धम् ॥ कुलालजनकः अपरश्चतुर्थ इत्यर्थः । कुलालपितुर्हि घ-  
टकार्यजनकं कुलालं प्रति पूर्ववर्तितामपरिज्ञाय (अज्ञात्वा) घटं प्रति  
पूर्ववर्तिता न गृह्यते (न ज्ञायते) अतस्तत्रान्यथासिद्धः ॥ पञ्चमः  
रासभादिः । रासभो गर्दभः । यद्धटव्यक्तिं प्रति रासभस्य पूर्ववृत्तित्वमस्ति  
तत्रापि घटत्वावच्छिन्नं (यावद्धटं) प्रति, सिद्धकारणभावेर्दण्डादिभिरेव  
तद्व्यक्तेरपि संभवे रासमस्तत्रान्यथासिद्धः ॥ एतेषु पञ्चस्वन्यथासिद्धेषु  
असौ पञ्चमः आवश्यकः तेनैव परेषां चरितार्थत्वात् । तथाहि घटादौ

१ इयमेतद्दीकाकृत्तैव ।

२ अस्य कुलालपितृत्वेनैव घटं प्रत्यन्यथासिद्धत्वम् । कुलालत्वेन घटजनकत्वं त्वि-  
ष्टमेव ।

३ सिद्धः कारणभावः (कारणत्वं) येषां तैः ।

४ तल्लक्षणे इति बोध्यम् ।

दण्डादिभिरवश्यहृतनियतपूर्ववृत्तिभिरेव कार्यसंभवे दण्डत्वादिकमन्य-  
यातिद्वम् ॥ २२ ॥

समवायिकारणत्वं द्रव्यस्यैवेति विज्ञेयम् ।

गुणकर्ममात्रवृत्ति ज्ञेयमथाप्यसमवायिहेतुत्वम् ॥ २३ ॥

साधर्म्यप्रसङ्गात्तदेव पुनराह—समवायीत्यादिना । समवायिका-  
रणत्वमुक्तरूपं द्रव्यस्यैव साधर्म्यमिति विज्ञेयम् । अपिशब्दस्त्वर्थे, अथ  
असमवायिहेतुत्व तु गुणकर्ममात्रवृत्ति ज्ञेयम् । अत्र मात्रशब्दोऽवधार-  
णार्थो गुणकर्मणोरैवसमवायिकारणत्वं साधर्म्यमित्यर्थः । तेनान्येषा त-  
द्वैधर्म्यमिति फलति । यद्वाऽसमवायिकारणत्वमसमवायिकारणवृत्तिसत्ता-  
भिन्नजातिमत्त्वं तेन गुणत्वं कर्मत्वं चादाय सर्वत्र लक्षणसमन्वय ॥ २३ ॥

अन्यत्र नित्यद्रव्येभ्य आश्रितत्वमिहोच्यते ।

क्षित्यादीनां नवानां तु द्रव्यत्वंगुणयोगिता ॥ २४ ॥

इह सप्तपदार्थमध्ये नित्यद्रव्येभ्यः परमाण्वाकाशादिपञ्चकेभ्यो-  
ऽन्यत्र तानि विहायेत्यर्थः । अनित्यद्रव्याणांगुणादीनाञ्च आश्रितत्वं

१ इदमत्राकृतम् । कारणता तावत्सामान्यतो द्विविधा साधारणासाधारणभेदात्तत्र  
कार्यत्वावच्छिन्नकार्यतानिरूपितादिक्कालादृष्टेश्वरादिनिष्ठाऽऽद्या, कार्यत्वव्याप्यघटत्वा-  
दितत्तदमावच्छिन्नकार्यतानिरूपिता कपालादिनिष्ठा द्वितीया साऽपि द्विविधा समु-  
दितविधान्ता प्रत्येकविधान्ता च तत्राद्या घटं प्रति दण्डादिनिष्ठा, इयमेव दण्डादिन्या-  
येन कारणतेत्युच्यते, द्वितीया वह्निं प्रति तृणारणिमणिलययोगनिष्ठा, इयमेव तृणारणि-  
मणिन्यायेन कारणतेत्युच्यते । अत्र मूलोक्ता त्रिविधाऽपि कारणता जन्यभावमात्रं  
प्रति भवति, तत्रानुगतरूपेणासमवायिकारणनाशादेव भावकार्यनाश । न तु समवा-  
यिकारणनाशात् । परमाणुनाशाभावेऽपि तत्संयोगरूपासमवायिकारणनाशेन दण्ड-  
वनाशाभ्युपगमात् । निमित्तकारणनाशास्तु अग्निदेव, यथा द्वित्वादिसंख्यानां पर-  
त्वाऽपरत्वयोश्चापेक्षाबुद्धिनाशाभाशोऽत्रैव (१०८) (१२५) वारिकयोर्वस्थते, अत्र  
विशेषोऽन्यत्र (मुक्तावलीप्रभाषां) द्रष्टव्यः ॥

२ मात्रं काल्पन्येऽवधारण इति कोशः ॥ काल्पन्यार्थकत्वे तु ज्ञानादावव्याप्तिः  
स्यात् ॥

३ साधर्म्यप्रकरणे वैधर्म्यकथनमयुक्तमित्यभिप्रेत्याह—यद्वेति ॥

४ ज्ञानादौ, अयं प्रकारोऽन्यत्रापि बोध्यः ॥

५ परमाणवश्च आकाशादिपञ्चकचेतिद्वन्द्वः । पृथिव्यप्तेजोवायूनां परमाणवः  
आकाशादिपञ्चकचेति नव नित्यद्रव्याणि ।

सर्वाधारतानियामककालिकविशेषणतादिसंबन्धातिरिक्तसंबन्धेन वृत्तित्वं साधर्म्यम् । नित्यद्रव्याणां तूक्तसंबन्धेनावृत्तित्वं साधर्म्यम्, कालिकविशेषणतया नित्यानामपि कालादौ वृत्तेः ॥ एवं पदार्थसामान्यसाधर्म्यमुक्त्वेदानीं द्रव्यस्यैव विशिष्य साधर्म्यं वक्तुमारभते—क्षित्यादीनामिति । अत्र तुशब्दः द्रव्यातिरिक्तसाधारणसाधर्म्यप्रकरणव्यवच्छेदभेदसूचकः । गुणयोगिता समवायसंबन्धेन गुणवत्त्वम् ॥ २४ ॥

क्षितिर्जलं तथा तेजः पवनो मन एव च ।

परापरत्वमूर्तत्वक्रियावेगाश्रया अमी ॥ २५ ॥

क्षितिर्जलमिति । पृथिव्यप्तेजोवायुमनसां परत्वादिमूर्तत्वं साधर्म्यमित्यर्थः ॥ तत्र परत्वापरत्वे परापरव्यवहारासाधारणकारणे वैक्षेपेते । मूर्तत्वं च क्रियाजनकतावच्छेदको जातिविशेषः । अविभुवृत्तिपरिमाणवत्त्वं वा ॥ २५ ॥

कालखात्मदिशां सर्वगतत्वं परमं महत् ।

क्षित्यादिपञ्च भूतानि चत्वारि स्पर्शवन्ति हि ॥ २६ ॥

कालेति । कालाकाशात्मदिशां सर्वगतत्वं सर्वमूर्तसंयोगित्वं परममहत्त्वं च साधर्म्यमित्यर्थः । क्षित्यादिपञ्च क्षित्यप्तेजोवाय्वाकाशानि भूतानि, भूतपदवाच्यानि, मूर्तत्वं क्षित्यादिपञ्चानां साधर्म्यमित्यर्थः ॥

१ आदिनादैशिकविशेषणतापरिग्रहः । काले देशे च सर्वमेव विशेषणं वृत्तितया, तयो सर्वाधारत्वात् । तद्धारकोऽपि सम्बन्धः सर्वस्य सर्वत्र, स्वाधिकरणकालवृत्तित्वं स्वाधिकरणदेशवृत्तित्वमित्येवम् ।

२ परत्वादिसमानाधिकरणद्रव्यत्वव्याप्यजातिमत्त्वमित्यर्थः ॥ तेन यत्र घटादौ परत्वादि नोत्पन्नं तत्र नाव्याप्तिः ॥ आत्मन्यतिव्याप्तिवारणाय समानाधिकरणान्तम् ॥ तत्रैव सत्तामादायातिव्याप्तिवारणाय द्रव्यत्वव्याप्येति । द्रव्यत्वव्याप्यत्वं च द्रव्यत्वन्यूनवृत्तित्वं । तच्च द्रव्यत्वसमानाधिकरणभावप्रतियोगितावच्छेदकत्वरूपं न द्रव्यत्वे इति तदादायाकाशादावतिव्याप्तिर्नाशङ्कनीया ।

३ गुणनिरूपणप्रकरणे ।

४ परममहत्त्वं जातिविशेषो मानसप्रत्यक्षसिद्धः ॥ अपकर्षानाधयपरिमाणवत्त्वं वा ।

५ भूतत्वं च बहिरिन्द्रियजन्यलौकिकप्रत्यक्षविषयतावच्छेदकधर्मवद्विशेषगुणवत्त्वमात्माऽवृत्तिविशेषगुणवत्त्वं वा ॥ आश्लक्षणस्यपदकृत्वं मुक्तावल्यादौ द्रष्टव्यमिह बाह्यानामप्रतिपत्तिभिः न लिखितम् ॥

तत्र चत्वारि क्षित्यसेजोवायुरूपद्रव्याणि स्पर्शो विद्यते येषु तानि स्पर्श-  
वन्ति, चतुर्णां (पृथिव्यसेजोवायूनां) स्पर्शवत्त्व साधर्म्यमित्यर्थ ॥२६॥

द्रव्यारम्भश्चतुर्षु स्यादथाकाशशरीरिणाम् ।

अव्याप्यवृत्तिः क्षणिको विशेषगुण इष्यते ॥ २७ ॥

द्रव्यारम्भ इति । चतुर्षु पृथिव्यसेजोवायुषु द्रव्यारम्भ स्यात् ॥  
द्रव्यारम्भकत्व (द्रव्यसमवायिकारणत्व) चतुर्णां (पृथिव्यसेजोवायूनां)  
साधर्म्यमित्यर्थ ॥ अथ आकाशशरीरिणाम् आकाशजीवात्मनाम् अ-  
व्याप्य वर्तत इत्यव्याप्यवृत्तिः, क्षणे भव क्षणिकश्च, विशेषगुणो-  
द्बुद्ध्यादिरिष्यते अभिमर्त । तथा चाव्याप्यवृत्तिविशेषगुणवत्त्व क्षणि-  
कविशेषगुणवत्त्व च तेषां साधर्म्यमित्यर्थ । अव्याप्यवृत्तित्वं च स्वाधि-  
करणवृत्त्यभावप्रतियोगित्वम् । अस्ति चाकाशे विशेषगुण शब्दः स हि  
यदा गृहावच्छिन्नाकाश उत्पद्यते तदा बाह्यावच्छिन्नाकाशे तदभावोऽ-  
प्यस्तीत्यव्याप्यवृत्तिः तद्वत्त्व चाकाश इति लक्षणसमन्वयः । जीवात्मनि  
च विशेषगुणो ज्ञानादि सोऽप्यव्याप्यवृत्तिः । ज्ञानादिकं हि आत्मनि  
विभौ शरीरावच्छेदेनोत्पद्यते, घटाद्यवच्छेदेन तदभावोऽप्यस्तीत्यव्या-  
प्यवृत्तिः तद्वत्त्व च जीवात्मनीति लक्षणसमन्वयः ॥ क्षणिकत्वं च तृ-  
तीयक्षणावृत्त्यवृत्तिजातिमद्विशेषगुणवत्त्वम् । योग्यविभुविशेषगुणानां  
स्वोत्तरवर्तिगुणानां श्रुत्यात्प्रथमशब्दस्य द्वितीयशब्देन नाश इति तथा-  
भूतशब्दत्वजातिमच्छब्दमादायाकाशे लक्षणसमन्वयः । जीवात्मनि च  
द्वेषत्वादिकमादाय लक्षणसमन्वयो बोध्यः ॥ २७ ॥

रूपद्रवत्वप्रत्यक्षयोगि स्यात्प्रथमत्रिकम् ।

गुरुणी द्वे रसवती द्वयोनैमित्तिको द्रवः ॥ २८ ॥

रूपेति । प्रथमत्रिकम् । पृथिव्यसेजोरूपम् । रूपं च-द्रवत्वं च

१ बुद्ध्यादिपदक स्पर्शान्तां श्रेष्ठ सात्त्विको द्रवः । अदृष्टभावनाशब्दा अनी-  
वैशेषिका गुणा ॥ इति (१०) वक्ष्यते ॥

२ अथात्तार्किकानाम् ।

३ योग्यं च प्रत्यक्षविषयतावच्छेदको धर्मः । धर्माधर्मभावनाद्यसंस्काराद्या  
योग्या इति तेषां व्यवच्छेदः ॥

४ योगिनः प्रथमाश्रय इति पाठः ऋजुः ॥



प्रत्यक्षं चेति द्वन्द्वसौर्युज्यन्त इत्यर्थे णिनिः । द्वन्द्वान्तं इति न्यायेन योगीति प्रत्येकान्वयि । तथा च रूपयोगित्वं द्रव्ययोगित्वं प्रत्यक्षयोगित्वं च पृथिव्यादित्रयाणां साधर्म्यमित्यर्थः ॥ द्वे द्रव्ये पृथिव्यवृत्ते । गुरुणी गुरुत्ववती, रसवती, च । तथा च गुरुत्ववत्त्वं रसवत्त्वं च पृथिवीतेजसोः साधर्म्यमित्यर्थः ॥ २८ ॥

आत्मानो भूतवर्गाश्च विशेषगुणयोगिनः ।

यदुक्तं यस्य साधर्म्यं वैधर्म्यमितरस्य तत् ॥ २९ ॥

आत्मान इति । पृथिव्यसेजोवाय्वाकाशात्मनां विशेषगुणवत्त्वं साधर्म्यमित्यर्थः । यदुक्तमिति । ज्ञेयत्वादिकं विहायेत्यादिः । ज्ञेयत्वादिकं हि न कस्यापि वैधर्म्यं केवलान्वयित्वात् ॥ २९ ॥

स्पर्शादयोऽष्टौ वेगाख्यः संस्कारो मरुतो गुणाः ।

स्पर्शाद्यष्टौ रूपवेगौ द्रवत्वं तेजसो गुणाः ॥ ३० ॥

वायोर्नवैकादश तेजसो गुणा जलक्षितिप्राणभृतां चतुर्दश । दिक्कालयोः पञ्च पदेव चाम्बरे मद्देश्वरेष्टौ मनसस्तथैव च ॥ १ ॥ इति प्राचीनश्लोकमनुसृत्य वायोस्तावद्गुणानाह—स्पर्शादयोऽष्टाविति । स्पर्शसंख्यापरिमाणपृथक्त्वसंयोगविभागपरत्वाऽपरत्वान्यष्टौ वेगाख्यसंस्कारश्चेति नव वायोर्गुणा इत्यर्थः ॥ तेजसो गुणानाह—स्पर्शाद्यष्टाविति ॥ ३० ॥

स्पर्शादयोऽष्टौ वेगश्च गुरुत्वं च द्रवत्वकम् ।

रूपं रसस्तथा स्नेहो वारिण्येते चतुर्दश ॥ ३१ ॥

अपां गुणानाह—स्पर्शादयोऽष्टाविति ॥ ३१ ॥

स्नेहहीना गन्धयुताः क्षितावेते चतुर्दश ।

बुद्ध्यादिपटुं संख्यादिपञ्चकं भावना तथा ॥ ३२ ॥

१ द्वन्द्वान्ते द्वन्द्वादौ वा ध्रुवमाणं पदं प्रत्येकमभिसंबध्यते इति न्यायस्वरूपम् ॥

२ योगोऽत्र सबन्धः स त्वाद्ययोः समवायरूपोऽन्ते च विपयतारूपः । योग्यतावशात् ॥

३ अत्यन्ताभावाप्रतियोगित्वं केवलान्वयित्वम् ॥

४ “अष्टौ स्पर्शादयो रूपं द्वौ वेगश्च तेजसीति” प्राचीनपुस्तकवृत्तपाठः ॥

पृथिव्या गुणानाह—स्नेहहीना इति । एते अव्यवहितपूर्वोक्ता स्नेहहीना स्नेहमिता । गन्धयुता गन्धसहिता ॥ आत्मनोगुणानाह—बुध्यादिपद्ममिति । बुद्धिसुखदुःखेच्छाद्वेषप्रयत्ना । सख्यादिपञ्चकम् । सख्यापरिमाणपृथक्त्वसयोगविभागा भावना तदाख्य सस्कार तथेत्युत्तरान्वयि ॥ ३२ ॥

धर्माधमा गुणा एते आत्मनः स्पृशतुर्दश ।

संख्यादिपञ्चक कालदिशोः शब्दश्च ते च खे ॥ ३३ ॥

कालदिशोर्गुणानामैक्यादेकोत्तयैवाह—संख्यादिपञ्चकमिति । आकाशस्य गुणानाह—शब्दश्चेति । ते संख्यादयः । खे आकाशे । तथाचाकाशे—शब्द संख्यादयश्च पञ्चैव षड्गुणा इत्यर्थः ॥ ३३ ॥

संख्यादयः पञ्च बुद्धिरिच्छा यत्नोऽपि चेश्वरे ।

परापरत्वे संख्याद्याः पञ्च वेगश्च मानसे ॥ ३४ ॥

ईश्वरस्य गुणानाह—संख्यादीति । नव्यास्तु संख्याबुद्धीच्छाप्रयत्नसुखानीति पञ्चैवेश्वरस्य गुणा इत्याहुः ॥ मनसो गुणानाह—परापरत्वं इति । संख्याद्याः पञ्च । संख्यापरिमाणपृथक्त्वसयोगविभागा वेगः । तदाख्यसस्कारश्चेति षट् । मानसे मनसि । स्वार्थे प्रज्ञादित्वादण् ॥

इति अविताथदीपिकाया भाषापरिच्छेदव्याख्यायां साधर्म्यं

वैधर्म्यनिरूपणं नाम द्वितीयः परिच्छेदः ॥

साधर्म्यवैधर्म्यं निरूप्य सप्रति प्रत्येकं पृथिव्यादिकं निरूपयति—

तत्र क्षितिर्गन्धहेतुर्नानारूपवती मता ।

षड्विधस्तु रसस्तत्र गन्धस्तु द्विविधो मतः ॥ ३५ ॥

तत्रेति । तत्र उक्तद्रव्येषु तेषां मध्ये गन्धहेतुः गन्धसमवायिकारण

( समवायसंबन्धेन गन्धवद्वृत्तिद्रव्यत्वव्याप्यजातिमती ) क्षितिः पृथिवी-  
त्यर्थः । सा च शुक्ल-नील-पीतादिभेदेन (सप्तविध) नाना(जातीय)रूपवती  
मता ज्ञाता । तत्र पृथिव्यां रसस्तु मधुरकटुकपायादिभेदेन षड्विधो  
वर्तते । गन्धस्तु सौरभाऽसौरभभेदेन द्विविधो मतः ॥ ३५ ॥

स्पर्शस्तस्यास्तु विज्ञेयो ह्यनुष्णाशीतपाकजः ।

नित्यानित्या च सा द्वेधा नित्या स्यादणुलक्षणा ॥ ३६ ॥

स्पर्शइति । तस्याः पृथिव्याः स्पर्शस्तु अनुष्णोऽव्यक्तोष्णः अशी-  
तोऽव्यक्त शीतश्च स चासौ पाकजश्चेति कर्मधारयौ । इत्थं च नानारू-  
पवत्वं, षड्विधरसवत्वं, पाकजस्पर्शवत्वं च पृथिव्या लक्षणमिति फलति  
सा पृथिवी द्वेधा द्विप्रकारा नित्याऽनित्या चेत्यर्थः । अणुलक्षणा परमा-  
णुरूपा नित्या स्यात् ॥ ३६ ॥

अनित्या तु तदन्या स्यात्सैवावयवयोगिनी ।

सा च त्रिधा भवेद्देहमिन्द्रियं विषयस्तथा ॥ ३७ ॥

अनित्येति । तदन्या परमाणुभिन्ना पृथिवी द्यणुकादिरूपा सर्वा-  
प्यनित्या कार्यरूपा स्यात् । सैवाऽनित्या पृथिव्येवावयवयोगिनी साव-  
यवा । सा च कार्यरूपा पृथिवी त्रिधा त्रिप्रकारा भवेत् शरीरेन्द्रिय-विष-  
यभेदादित्यर्थः ॥ ३७ ॥

१ तत्त्वं (तथाभूतजातिमत्त्वं) पृथिव्या लक्षणम् । समन्वयप्रकारश्च समवायसंब-  
न्धेन गन्धवत्सी उत्पत्तिद्वितीयादिक्षणे घटादिरूपा पृथिवी तद्वृत्तिद्रव्यत्वव्याप्या जातिः  
पृथिवीत्वरूपा तद्वत्त्वं सर्वत्र पृथिव्यामिति, एवमुत्तरत्र (जलादिलक्षणेभ्यु) अपि गन्ध-  
पदस्थाने शीतस्पर्शादिपदं नि क्षिप्य लक्षणं कार्यं, इदानीं गन्ध इति प्रतीत्या कालि-  
कविशेषणतासंबन्धेन कालेऽपि गन्धो वर्तते इति समवायसंबन्धेनेत्युक्तम् । द्रव्य-  
त्वमादायातिप्रसङ्गवारणाय द्रव्यत्वव्याप्येति । व्याप्यत्वं चात्र स्वाधिकरणशून्यभावप्र-  
तियोगित्वरूपमतो न स्वव्याप्यत्वं स्वस्य, जलपृथिव्यन्यतरत्वमादाय जलेऽतिव्या-  
प्तिवारणाय जातीति, अन्यतरत्वं च, एतद्विन्नत्वे सत्येतद्विन्नो यस्तद्विन्नत्वम् । भेद-  
द्वयाभाववत्त्वं वा ।

२ अनुष्णाशीतेत्युक्तिस्तु पृथिव्याः स्पर्शोऽनुष्णाशीत इति उपन्यायैव ॥

३ जालान्तरगते भानौ यत्सूक्ष्मं दृश्यते रजः । तस्य पष्ठतमो भागः परमाणुः  
प्रकीर्तितः ॥ जालं गवाक्षः ॥

४ निर्लक्ष्यं च भावत्वे सति ध्वंसाप्रतियोगित्वम् । ध्वंसवारणाय सत्यन्तम् ॥

योनिजादि भवेद्देहमिन्द्रियं प्राणलक्षणम् ।

विषयो व्यणुकादिश्च ब्रह्माण्डान्त उदाहृतः ॥ ३८ ॥

योनिजादीति । देहं भोगायतन (यदवच्छिन्ने आत्मनि भोगः सुखदुःखान्यतरसाक्षात्कारो भवति तत्) योनिजादि योनिजमयोनिजं च भवेत् । तत्र योनेर्जातं योनिजं । तद्विविधं जरायुजमण्डजं च । तन्नाथं मानुषादीनां द्वितीयं सर्पादीनाम् । अयोनिजमुक्तयोनिजमिन्नं स्वेदजो-  
द्विज्जादिकम् । तत्र स्वेदाज्जाता स्वेदजा कृमिदशाद्याः । उद्भिद्य(भूमिं)  
जाता उद्भिज्जास्तरुगुल्माद्याः । नारकिणा देवादीनां च शरीरमप्ययो-  
निजमदृष्टविशेषसहितेभ्योऽणुभ्यस्तदुत्पत्तेरभ्युपगमात् ॥ इन्द्रियं प्राण-  
मेव लक्षणं स्वरूपं यस्य तत् । प्राणेन्द्रियं पार्थिवमित्यर्थः ॥ विषय उप-  
भोगसाधनं स च व्यणुकादिर्ब्रह्माण्डान्तं ब्रह्माण्डपर्यन्तं उदाहृतोऽभिहितः  
(उक्तः) ॥ ३८ ॥

जलं निरूपयति—

वर्णः शुक्लो रसस्पर्शां जले मधुरशीतलौ ।

स्नेहस्तत्र द्रवत्वं तु सांसिद्धिकमुदाहृतम् ॥ ३९ ॥

वर्णः शुक्ल इति । जले शुक्लो वर्णः । अयं चाभास्वरो ब्राह्म । भास्वर-  
शुक्लरूपस्य तेजसि वक्ष्यमाणत्वात् । मधुरशीतलौ रसस्पर्शां क्रमेण  
बोध्यौ । मधुरो रसः शीतः स्पर्श इति यावत् । तत्र-जले स्नेहः । साव-  
धारणं सर्वं वाक्यमैकैकं वायुभक्ष इति न्यायेन शुक्ल एव वर्णः मधुर  
एव रसः शीतः एव स्पर्शः जल एव स्नेह इत्येव बोध्यम् । द्रवत्वं तु  
सांसिद्धिकं स्वाभाविकमुदाहृतमुक्तमित्यत्र चाभास्वरशुक्लमात्ररूपवत्त्वं मधु-  
रमाजरसवत्त्वं शीतमात्रस्पर्शवत्त्वं स्नेहवत्त्वं सांसिद्धिकद्रवत्ववत्त्वमित्येव  
जलस्य लक्षणं बोध्यम् ॥ ३९ ॥

१ अत्र मानं तु “ब्रह्मणो मानसा मन्वादयः पुत्रा” इत्याद्या आगमा एव ॥

२ आत्मान्यत्वे सति ज्ञानकारणमनः सयोगाश्रयत्वम् इन्द्रियत्वम् ॥ आत्मा मनसा  
युज्यते मनः इन्द्रियेणेन्द्रियमर्थेन ततः प्रत्यक्षमुपपद्यते इति हि ज्ञानक्रमः । एतच्च  
लक्षणं त्वद्भनोयोगस्य ज्ञानकारणत्वमिति मूलोक्तमताभिप्रायेणेति बोध्यम् ॥

नित्यतादि प्रथमवर्तिकतु देहमयोनिजम् ।

इन्द्रियं रसनं सिन्धुहिमादिर्विषयो मतः ॥ ४० ॥

नित्यतादीति । प्रथमस्येव प्रथमवत् । तत्र तस्येवेति पष्ठचन्ता-  
द्वतिः । पूर्वोक्तस्य पृथिवीरूपद्रव्यस्येवेत्यर्थः । तथाहि जलं द्विविधं  
नित्यमनित्यं च । परमाणुरूपं नित्यं द्यणुकादिरूपं सर्वमनित्यं सावयवं  
च । अनित्यमपि त्रिविधं शरीरेन्द्रियविषयभेदात् ॥ पृथिवीतो यो वि-  
शेषस्तमाह—किंत्विति । अयोनिजमिति । अयोनिजमेवेत्यर्थः । जलीयं  
शरीरमयोनिजं वरुणलोके प्रसिद्धम् ॥ इन्द्रियं रसनं रसनेन्द्रियं जली-  
यमित्यर्थः ॥ विषयं दर्शयति—सिन्धुरिति । सिन्धुः समुद्रः । हिमं  
तुषारः । आदिना संस्कारसारकरकादिः सर्वो ब्राह्मः । सोऽस्य विषयो  
मत इष्ट इत्यर्थः ॥ ४० ॥

तेजो निरूपयति—

उष्णः स्पर्शस्तेजसस्तु स्याद्रूपं शुक्लभास्वरम् ।

नैमित्तिकं द्रवत्वं तु नित्यतादि च पूर्ववत् ॥ ४१ ॥

स्पर्श उष्ण इति । तेजसस्तु स्पर्श उष्ण इत्थं चोष्णस्पर्शवत्त्वं  
तेजसो लक्षणं बोध्यमेवमुत्तरत्र । रूपं शुक्लं च तद्भास्वरं (प्रकाशकं) चेति  
शुक्लभास्वरं स्यात् । द्रवत्वं तु नैमित्तिकं निमित्तकृतमस्वाभाविकमिति  
यावत् । नित्यतादिचेति । चत्स्वर्थे । पूर्ववत् जलस्येवेत्यर्थः । तथाहि  
तेजो द्विविधं नित्यमनित्यं च । परमाणुरूपं नित्यं द्यणुकादिरूपं सर्वम-  
नित्यं सावयवं च । अनित्यमपि त्रिविधं शरीरेन्द्रियविषयभेदात् । तत्र  
शरीरमयोनिजमेव । तच्च सूर्यलोकादौ प्रसिद्धम् ॥ ४१ ॥

इन्द्रियं नयनं वह्निस्वर्णादिर्विषयो मतः ।

अत्र यो विशेषस्तमाह—इन्द्रियमिति । नयनं नेत्रम् । विषयं  
दर्शयति—वह्निरिति । वह्नादिरित्यर्थः । अनेन भौमो विषयो दर्शितः ।  
स्वर्णादिरित्यनेनाकरजः । दिव्योदर्यौ अपि विद्युदादिजाठराग्नौ तैजसौ  
विषयौ स्तः ॥

वायुं निरूपयति—

अपाकजोऽनुष्णाशीतः स्पर्शस्तु पवने मतः ॥ ४२ ॥

अपाकज इति । पवने अपाकज पाकजो न भवतीति पृथिवी-  
स्पर्शव्युदासः । अनुष्णाशीतोऽव्यक्तशीतोष्णो विजातीय इति यावत् ।  
स्पर्शो मत इष्ट । इत्थं चापार्कजानुष्णाशीतस्पर्शवत्त्व वायोर्लक्षणमुक्तं  
भवति ॥ ४२ ॥

तिर्यग्गमनवानेप ज्ञेयः स्पर्शादिलिङ्गकः ।

पूर्ववन्नित्यताद्युक्तं देहव्यापि त्वगिन्द्रियम् ॥ ४३ ॥

तिर्यगिति । एष वायुस्तिर्यग्गमनवान् । एतत्सत्त्वे साधकयुक्ति-  
माह—ज्ञेय इति । स्पर्शादिः स्पर्श-शब्द-धृति-कम्पा लिङ्गमनुमापक यस्य  
सः । विजातीयस्पर्शेन, विलक्षणशब्देन, तृणादीना धृत्या, शाखादीना  
कम्पेन च वायोरनुमानं भवति । पूर्ववदिति । जलवदित्यर्थः । नित्य-  
तादीत्यादिनाऽनित्यत्वपरिग्रहः । वायुर्द्विविधो नित्योऽनित्यश्च । परमाणु-  
रूपो नित्यः द्यणुकादिरूपः सर्वोऽप्यनित्यः सावयवश्च । अनित्योऽपि  
त्रिविधः शरीरेन्द्रियविषयभेदात् । तत्र शरीरमयोनिजमेव पिशाचा-  
दीनाम् । अत्र यो विशेषस्तमाह—देहव्यापीति । शरीरव्यापक, स्पर्श-  
ग्राहकमिति शेषः । इन्द्रिय त्वक् ॥ ४३ ॥

प्राणादिस्तु महावायुपर्यन्तो विषयो मतः ।

विषयं दर्शयति—प्राणादिरिति । आदिना अपानसमानोदान-  
व्यानाः पञ्च शरीराः (शरीरान्तः सचारिणः) बाह्याश्च वृक्षादिकम्पन-  
हेतवस्तत्रावधिर्महावायुः । अयं प्रलयकालिक पुराणादिप्रसिद्धः । सर्वो-  
ऽपि वायवीयो विषयः ॥

१ पार्थिवजलीयस्पर्शाभ्यां विलक्षणः । इत्थं च जलादिस्पर्शव्युदासावानुष्णाशीत  
इतीत्युक्तं भवति ।

२ अत्र सर्वत्र तृतीयार्थो विशेष्यत्वः तस्य चानुमाने निरूपकतासम्बन्धेनान्वयः ।  
विजातीयस्पर्शादिनिष्ठविशेष्यतानिरूपकमनुमानं भवतीत्यर्थः ।

३ अनुमितिप्रकारस्तु योऽयं रूपवद्व्यासमवेतः स्पर्शः स कचिदाधितः स्पर्श-  
त्वात् पृथिवीसमवेतस्पर्शवत् । इत्येवम् । यत्रचाधितः स एववायुः ॥

४ इदं तु बोध्यम् । जलीयैतजसवायवीयशरीराणां पार्थिवभागोऽष्टम्यादुपभोग-  
साधनत्वम् । जलादीनां प्राधान्याजलीयत्वादिकमिति ।

५ तत्र हृदि प्राणो गुदेऽपानः समानो नाभिसंस्थितः । सदानं कण्ठदेशे स्या-  
द्धानं सर्वशरीरगः ॥ इति कोशोक्तस्थानरूपोपाधिवशान्मुखनिर्गमनादिक्रियासूचो-  
पाधिवशाद्वैकस्यैव प्राणस्य पञ्च भेदाः भवन्ति ।

आकाशं निरूपयति—

आकाशस्य तु विज्ञेयः शब्दो वैशेषिको गुणः ॥ ४४ ॥

आकाशस्येति । विशेष एव वैशेषिकः । विनयादित्वात्कार्थं ठक् ।  
शब्दः शब्द एवेत्यर्थः । इत्थं च शब्दगुणैक्यमाकाशस्य लक्षणम् ।  
वैशेषिक इति कथनं तु विशेषगुणान्तरव्यवच्छेदाय ॥ ४४ ॥

इन्द्रियं तु भवेच्छ्रोत्रमेकः सन्नप्युपाधितः ।

आकाशे शरीरस्य विषयस्य चाभावादिन्द्रियं दर्शयति—इन्द्रियं  
त्विति । आकाशस्य इन्द्रियं तु श्रोत्रं ( श्रूयतेऽनेनेति शृणोतेः करणे घृन् )  
श्रोत्रनामकं भवेत् ॥ नन्वाकाशं लापवादेकं सिद्धं श्रोत्रं तु पुरुषभेदेन  
भिन्नं तत्कथमाकाशं स्यादत आह—एकः सन्नपीत्यादि । आकाश  
एक एव सन्नप्युपाधित उपाधेः (सार्वविभक्तिक “आद्यादिभ्यश्चे”ति पठ्य-  
न्तात्तसिः) कर्णशङ्कुल्यादेर्भेदाद्भिन्न इति शेषः । श्रोत्रात्मको भवतीत्यर्थः ॥

कालं निरूपयति—

जन्यानां जनकः कालो जगतामाश्रयो मतः ॥ ४५ ॥

जन्यानां जनक इति । कार्यत्वावच्छिन्नं (यावत्कार्यं) प्रति निमित्त-  
कारणमित्यर्थः । कालसत्त्वे प्रमाणं दर्शयति—जगतामिति । कालः  
सर्ववानिति प्रतीत्या सर्वाधिकरणत्वेन कालसिद्धिरिति भावः ॥ ४५ ॥

परापरत्वधीहेतुः क्षणादिः स्यादुपाधितः ।

१ शब्दो गुणो यस्मिन्स शब्दगुणकलास्य भावनात्त्वं । समवायसंबन्धेन शब्दाधि-  
करणत्वमित्यर्थः । नतु तेन संबन्धेन शब्दवत्त्वं शब्दस्य तत्र सर्वदोषलब्धभावात्रित्य-  
योगएवतादृशार्थसंभवात् ॥

२ व्यवच्छेदोऽभावबोधनम् ॥

३ शङ्कुलीव कर्णः कर्णशङ्कुली शङ्कुली पूरिका प्रोक्ता । कर्णशङ्कुलीविवरावच्छि-  
न्नाकाशः श्रोत्रमित्यर्थः । ॥

४ तथाच कालिक (विशेषणता) संबन्धावच्छिन्नकार्यत्वावच्छिन्नकार्यतानिरूपित-  
तादात्म्यसंबन्धावच्छिन्नाधिकरणतया निमित्तत्वं (कारणत्वं) कालस्य लक्षणम् । का-  
लिकसंबन्धावच्छिन्नेतिकरणादिशि, अधिकरणतयेति करणाददृष्टादौ च नातिव्याप्तिः ॥

\* भूमनिन्दाप्रशस्ताम् नित्ययोगेऽतिशयने । सवन्धेऽस्तिविवक्षाया भवन्ति मनुवादयः  
इति नित्ययोगेऽत्र मनुमोध्यः ।

† अभेदतृतीयाधेः । धान्येन धनवानिति वा । प्रकृतादित्वादि तृतीया । यथोक्त हरिणा  
‘प्रकृतादिगणाज्जाता तृतीया तु तदात्मताम् । अवच्छेदकता बुद्धिप्रकारत्वादि शसतीति ॥

अत्रैव प्रमाणान्तरं दर्शयति—परापरत्वेति । परत्वापरत्वंबुद्धेरसाधारणं निमित्तं काल एव । नन्वेकस्य कालस्य सिद्धौ क्षणदिनमासवर्षादिसमयभेदो न स्यादत आह—क्षणादिरिति । कालस्तेकोऽप्युपाधित उपाधेर्भेदात्क्षणादिः तद्व्यवहारविषयः स्यादित्यर्थः ॥

दिशं निरूपयति—

दूरान्तिकादिधीहेतुरेका नित्या दिगुच्यते ॥ ४६ ॥

दूरान्तिकादीति । दूरत्वमन्तिकत्वं च दैशिकं परत्वमपरत्वं क्रमेण बोध्यम् । तद्बुद्धेरसाधारणं बीज दिगेव ॥ ४६ ॥

उपाधिभेदादेकापि प्राच्यादिव्यपदेशभाक् ।

नन्वेकैवदिग्यदि तदा प्राचीप्रतीच्यादिव्यवहारः कथमुपपद्यतामित्यत आह—उपाधीति । एकापिदिक् उपाधेर्भेदात् प्राच्यादिव्यपदेशंभजतीति भजोऽपि । प्राच्यादिव्यवहारशब्दप्रयोगविषयोभवतीत्यर्थः । वस्तुतो दिश एकत्वेऽपि तत्तदुपाधिभेदेन प्राच्यादिसंज्ञाभेद इति भावः ।

१ कालसत्त्व एव ।

२ ज्येष्ठे परत्वप्रलय । कनिष्ठेऽपरत्वप्रलय । स च परत्वापरत्वगुणविशेषाधीन । परत्वापरत्वे च सासमवायिनारणके भावकार्यत्वाद्वदवत् । असमवायिकारणं च तयो कालपिण्डसंयोग एवेति परत्वापरत्वयोरसमवायिकारणसंयोगाश्रयतया कालसिद्धिर्बोध्या ॥

३ असाधारणत्वं च कार्यत्वव्याप्यधर्मावच्छिन्नकार्यतानिरूपितकारणतावत्वमित्युक्तं प्राक् ।

४ उपाधिलु लौकिकक्षणादौ कोशोक्तो निमेषादिरूपः । शास्त्रीये तु मुक्तावत्युक्त क्रियाजन्यविभागप्रागभावावच्छिन्नकर्मादिरूपस्तत एव बोध्यः ॥

५ दैशिकपरत्वापरत्वयोरसमवायिकारणसंयोगाश्रयतया काल इव दिशोऽपि सिद्धिर्बोध्या ॥ लक्षणं तु दैशिकं (विशेषणता) संवन्धावच्छिन्नेत्यादि काललक्षणवद्वयम् ॥

६ यदपेक्षयोदयगिरिसन्निहितं यन्मूर्तं-तन्मूर्तावच्छिन्ना महती दिक् तत प्राची । तदपेक्षयोदयगिरिसन्निहितं च तन्निष्ठोदयगिरिसंयुक्तसंयोगापेक्षयाऽल्पतरोदयगिरिसंयुक्तसंयोगवत्त्वम् । एव यदपेक्षयोदयगिरिव्यविहितं यन्मूर्तं-तन्मूर्तावच्छिन्ना महती दिक् तत प्रतीची । एवं यदपेक्षया मुनेरसन्निहितं यन्मूर्तं-तन्मूर्तावच्छिन्ना महती दिक् तत उदीची, व्यवहित त्वर्वाचीत्वेवं स्वयमूच्यम् ॥ सर्वेषामेव वर्णानामेकस्मिन् स्थित इति हि नियमः ॥

† अष्टादशनिमेषास्तु काष्ठा त्रिंशत् ता. कला । तास्तु त्रिंशदक्षणास्तु तु मुहूर्तो द्वादशाऽस्तियाम् ॥ ते तु त्रिंशदशोरान् पञ्चमे दशपञ्च च । पक्षी पूर्वापरी शुद्धकालौ मासस्तु सातुमावित्यादि ॥



आत्मानं निरूपयति—

आत्मेन्द्रियाद्यधिष्ठाता करणं हि सकर्तृकम् ॥ ४७ ॥

आत्मेति । इन्द्रियादीनामधिष्ठातेति पृष्ठीतत्पुरुषः । निष्ठत्वं पृष्ठार्थः । अधिष्ठाता परम्परया (जनकतासंबन्धेन अवच्छेदकतासंबन्धेन वा) ज्ञानवत्त्वसंपादकः । आत्मा । इन्द्रियादीत्यादिना शरीरम् । अत्र प्रमाणमाह—करणमिति । हि यतः । अयं भावः । यथा कुटारादीनां छेदनादिकरणानां कर्तारं विना फलजनकत्वं दृष्टम् । एवं चक्षुरादीनां ज्ञानकरणानां फलजनकत्वमपि कर्तारं विना नोपपद्यत इत्यतिरिक्तः कर्ता कल्प्यत इति ॥ ४७ ॥

शरीरस्य न चैतन्यं मृतेषु व्यभिचारतः ।

तथात्वं चेदिन्द्रियाणामुपघाते कथं स्मृतिः ॥ ४८ ॥

ननु शरीरस्यैव कर्तृत्वमस्त्वत आह—शरीरस्येति । ननु चक्षुरादीनामेव ज्ञानादौ करणत्वं कर्तृत्वं चास्तु तयोर्विरोधे (विभिन्नाधिकरणवृत्तित्वे) साधकामावादत आह—तथात्वमिति । चैतन्यमित्यर्थः । उपघाते नाशे सति । अर्थाच्चक्षुरादीनामेव । कथमिति । पूर्वं चक्षुषा साक्षात्कृतानां चक्षुषोऽभावे स्मरणं न स्यात् । अनुभवकर्तुरभावात् । अन्यदृष्टस्यान्येन स्मरणासंभवात् । अनुभवस्मरणयोः सामानाधिकरण्येन कार्यकारणभावादिति भावः ॥ ४८ ॥

मनोऽपि न तथा ज्ञानाद्यनध्यक्षं तदा भवेत् ।

धर्माधर्माश्रयोऽध्यक्षो विशेपेगुणयोगतः ॥ ४९ ॥

ननु चक्षुरादीनां नश्वराणां चैतन्यं नास्तु मनसस्तु नित्यस्य चैतन्यं स्यादत आह—मनोऽपीति । न तथा न चेतनम् । ज्ञानादीति । तदा मनसश्चैतन्येऽभ्युपगते ज्ञानादीनामनध्यक्षप्रत्यक्षामावो भवेत् । अ-

१ इत्थंचेन्द्रियाद्यधिष्ठानृत्वमात्मनो लक्षणम् । अचेतनं चेतनाधिष्ठितं सत्कार्यं करोतीति व्याप्तेः । इन्द्रियाणि शरीरं च ज्ञानाधिष्ठितमचेतनत्वे सति उक्तान्यतरसंबन्धेन ज्ञानवत्त्वाद्वास्यादिवदित्यनुमानमात्मनि प्रमाणमित्येतेन प्रदर्शितं भवति ॥

२ समवयवोऽप्राधिकरणतानियामकः । विषयता च कार्यतावच्छेदकः कारणतावच्छेदकश्च संबन्धः ॥

यमर्थः । मनसोऽणुत्वात् प्रत्यक्षे च महत्त्वस्य हेतुत्वान्मनसि ज्ञानसु-  
खादिसत्त्वे तत्प्रत्यक्षानुपपत्तिरिति ॥ मनसो यथाणुत्वं तथाग्रे (मनो-  
निरूपणे) वक्ष्यते । धर्माधर्माश्रय इति । आत्मेत्यनुपज्यते । अय-  
मात्मा धर्माधर्माश्रयः । शरीरस्य तदाश्रयत्वे देहान्तरकृतकर्मणां देहा-  
न्तरेण भोगानुपपत्तिः ॥ विशेषगुणानां ज्ञानसुखादीनां योगतः संब-  
न्धात्समवायरूपात् अध्यक्षः मानसप्रत्यक्षविषयः । योग्यविशेषणगुणसंब-  
न्धेनैवात्मनः अहं ज्ञानवानहं सुखीत्यादि मानसप्रत्यक्षंभवति न त्वन्य-  
थेति भावः ॥ ४९ ॥

प्रवृत्त्याद्यनुमेयोऽयं रथगत्येव सारथिः ।

अहंकारस्याश्रयोऽयं मनोमात्रस्य गोचरः ॥ ५० ॥

प्रवृत्तीति । अयमात्मा परदेहादौ प्रवृत्त्यादिना अनुमेयः अनु-  
मातुं शक्यः । अत्र दृष्टान्तमाह—रथेति । तथा च शरीरमिदं चेत-  
नाधिष्ठितं प्रवृत्तिमत्त्वादथवत् इत्यनुमानं फलितम् । अहंकारस्येति ।  
अहंकारोऽहमिति प्रत्ययस्तस्याश्रयो विषयोऽयमात्मैव, न देहादिः । मन  
इति । मनोभिन्नेन्द्रियजन्यप्रत्यक्षाविषयो मानसप्रत्यक्षविषयश्चेत्यर्थः ।  
रूपाद्यभावेनेन्द्रियान्तराऽयोग्यत्वात् ॥ ५० ॥

विभुर्बुद्ध्यादिगुणवान्—

विभुरिति । विभुत्वं च परममहत्परिमाणवत्त्वं तच्च पूर्वमुक्तमपि  
स्पष्टार्थमुक्तम्—बुद्ध्यादीत्यादिना । सुखदुःखेच्छादयश्चतुर्दश गुणाः  
पूर्वमुक्ता वेदितव्याः ॥

इति अन्वितार्थदीपिकायां भाषापरिच्छेदव्याख्यामात्मनिरूपणनाम

तृतीयः परिच्छेदः ॥

१ प्रवृत्तिरप्रचेष्टा रथादौ तु व्यापार एव । चेष्टयात्र प्रयत्नसाध्यत्वाच्चेष्टया प्रयत्न-  
वान् पराऽऽत्माप्यनुमीयते ॥

२ साधर्म्यप्रकरणे कालखात्मदिशामित्यादिना ॥

३ बुद्ध्यादिषट्कमित्यादिना ॥

अत्रैव प्रसङ्गाद्बुद्धेः कतिपयं प्रपञ्चं दर्शयति—

बुद्धिस्तु द्विविधा मता ।

‘अनुभूतिः स्मृतिश्च स्यादनुभूतिश्चतुर्विधा ॥ ५१ ॥

बुद्धिस्तिवति । द्विविध्यं व्युत्पादयति—अनुभूतिरिति । अनुभवोऽनुभूतिः । स्मरणं स्मृतिः । चतुर्विधेति । एतासां चतसृणां करणानि “प्रत्यक्षानुमानोपमानशब्दाः प्रमाणानी”ति सूत्रोक्तानि वेदितव्यानि । तत्र प्रतिगतं प्रतिगमकं वाऽक्षमिन्द्रियमिति व्युत्पत्त्या सिद्धः प्रत्यक्षशब्दः प्रत्यक्षप्रमितिकरणमिन्द्रियं बोधयति, अनुमानशब्दस्वनुमितिकरणम् । तच्च व्याप्यत्वेन ज्ञायमानं लिङ्गं व्याप्तिप्रकारकलिङ्गज्ञानं वा, उपमानमुपमितेः करणम् । तच्च सादृश्यज्ञानम् । शब्दस्तु शब्दते प्रतिपद्यतेऽर्थोऽनेनेति व्युत्पत्त्या शब्दप्रमितेः करणम् । तच्चाप्तोच्चरिताकाङ्क्षादिमत्पदसमूहरूपम् ॥ ५१ ॥

प्रत्यक्षमप्यनुमितिस्तथोपमितिशब्दजे ।

घ्राणजादिप्रभेदेन प्रत्यक्षं षड्विधं मतम् ॥ ५२ ॥

चातुर्विध्यं व्युत्पादयति—प्रत्यक्षमिति । तच्चेन्द्रियार्थसंनिकर्षोत्पन्नं, ज्ञानाकरणकं, वै ज्ञानम् । व्याप्तिज्ञानकरणकं ज्ञानमनुमितिः । सादृश्यज्ञानकरणकं ज्ञानमुपमितिः । पदज्ञानकरणकं ज्ञानं शब्दजं (शब्दबोधः) । तत्र प्रत्यक्षभेदानाह—घ्राणजादीति । घ्राणजं रासनं चाक्षुषं स्पर्शनं श्रोत्रं मानसमिति षड्विधं प्रत्यक्षम् ॥ ५२ ॥

घ्राणस्य गोचरो गन्धो गन्धत्वादिरपि स्मृतः ।

तथा रसो रसज्ञायास्तथा शब्दोऽपि च श्रुतेः ॥ ५३ ॥

अथ येषामिन्द्रियाणां यद्ग्रहणे सामर्थ्यं तत्पृथक् दर्शयति—

१ आसत्तु वाक्यार्थगोचरयथार्थज्ञानयुक्तः ॥

२ इन्द्रियाणामर्थेन सह यः संनिकर्षस्तेनोत्पन्नं ज्ञानमित्यर्थः । समन्वयप्रकारश्च, इन्द्रियाणां चक्षुरादीनामर्थेन घटादिना सह यः संनिकर्षः संयोगादिस्तेनोत्पन्नमर्थं घट इत्यादिज्ञानं प्रत्यक्षमिति ॥

३ पूर्वोक्तलक्षणमीश्वरप्रत्यक्षस्याजन्यत्वात्तत्साधारणं न भवतीति लक्षणान्तरमुक्तम् । ततश्च अनुमित्यादिज्ञानानां ज्ञानकरणकत्वादिन्द्रियकरणके प्रत्यक्षे ज्ञानाकरणकत्वं शुषटमेवेति स्थितम् ॥

घ्राणस्येति । गोचरो ग्राह्यः । गन्धत्वादिरित्यादिना—तद्याप्यसुरमि-  
त्तासुरमित्वे, गन्धाभावश्च गृह्यते । “येनेन्द्रियेण यद्गृह्यते तेनेन्द्रियेण  
तन्निष्ठाजातिस्तदभावश्च गृह्यते” इति न्यायात् । रसः रसत्वादिसहितः ।  
रसज्ञायाः रसनेन्द्रियस्य । तथा गोचरः । गन्धोरसश्चोद्भूतो-  
ऽत्र ग्राह्यः । शब्दोऽपि शब्दत्वादिसहितः । श्रुतेः श्रोत्रेन्द्रियस्य ।  
तथा गोचरः ॥ ५३ ॥

उद्भूतरूपं नयनस्य गोचरो द्रव्याणि तद्वन्ति पृथक्त्वसंख्ये ।

विभागसंयोगपरापरत्वस्नेहद्रवत्वं परिमाणयुक्तम् ॥ ५४ ॥

उद्भूतरूपमिति । तेन ग्रीष्मोष्मादौवनुद्भूतं रूपमिति न तैत्प्रत्य-  
क्षम् । तद्वन्ति । उद्भूतरूपवन्ति । नयनस्य गोचरा इति वचनव्यत्य-  
येनान्वयः । गोचरशब्दो नित्यपुंलिङ्गः । पृथक्त्वसंख्यादिकं योग्यवृत्ति-  
तया ग्राह्यम् । तेन परमाण्वादिगतपृथक्त्वादीनां न चाक्षुषत्वम् ॥ ५४ ॥

क्रिया जातिर्योग्यवृत्तिः समवायश्च तादृशः ।

गृह्णाति चक्षुःसंबन्धादालोकोद्भूतरूपयोः ॥ ५५ ॥

योग्यवृत्तिः । प्रत्यक्षेत्यादिः । तादृशः योग्यवृत्तिः । नयनस्य गोचर  
इतिपूर्वेणान्वयः । चक्षुर्योग्यत्वमेव कथं तदाह—गृह्णातीति । तथाच  
आलोकसंयोगे उद्भूतरूपं च चाक्षुषप्रत्यक्षे कारणम् । तत्र द्रव्यचा-  
क्षुषं प्रति तैयोः समवायसंबन्धेन कारणत्वं, द्रव्यसमवेतचाक्षुषं  
प्रति स्वाश्रयसमवायसंबन्धेन, द्रव्यसमवेतसमवेतस्य रूपत्वादेः प्रत्यक्षे  
स्वाश्रयसमवेतसमवायसम्बन्धेनेतिध्येयम् ॥ ५५ ॥

१ गन्धस्य प्रत्यक्षत्वात्तद्वृत्तिजातेरपि प्रत्यक्षं गन्धाभयस्य पुण्यदिर्ग्रहणे तु घ्राणस्य  
न सामर्थ्यसिन्द्रियाणां योग्यविषयावभासकत्वनियमात् इति बोध्यम् ॥

२ रूपे उद्भूतेति विशेषणदानेन ॥

३ आदिना चूर्णं(गटी)प्रविष्टवेज परिग्रह ॥

४ गोष्मादिगतरूपप्रत्यक्षम् ॥

५ तेनान्धकारे न चाक्षुषम् ।

६ तेन पिशाचस्य न चाक्षुषम् ।

७ आलोकसंयोगोद्भूतरूपयोः ॥

उद्भूतस्पर्शवद्द्रव्यं गोचरः सोऽपि च त्वचः ।

रूपान्यचक्षुषो योग्यं रूपमत्रापि कारणम् ॥ ५६ ॥

उद्भूतेति । उद्भूतस्पर्शवद्द्रव्यं त्वगोचरः । सोऽपि उद्भूतस्पर्शोऽपि । स्पर्शत्वादिसहित इत्यपि बोध्यम् । रूपान्यदिति । रूपभिन्नं रूपत्वादिभिन्नं च यच्चक्षुषोयोग्यं (प्रत्यक्षयोग्यं) तत्त्वगिन्द्रियस्यापि ग्राह्यम् । तथा च पृथक्त्वसंख्यादयो ये चक्षुर्ग्राह्या गुणा उक्ता एवं क्रियादयश्च योग्यवृत्तयस्ते सर्वेऽपि त्वचो ग्राह्या इति ध्येयम् । अत्रापि-त्वगिन्द्रियजन्येऽपि द्रव्याध्यक्षे इत्युत्तरेणान्वयः । रूपं कारणम् । तथाचबहिरिन्द्रियजन्यमूर्तद्रव्यप्रत्यक्षत्वावच्छिन्नं प्रति रूपं कारणं तेन वायुर्न प्रत्यक्ष इति बोध्यम् ॥ ५६ ॥

द्रव्याध्यक्षे त्वचो योगो मनसा ज्ञानकारणम् ।

मनोग्राह्यं सुखं दुःखमिच्छाद्वेषो मतिः कृतिः ॥ ५७ ॥

मनसा सह त्वचोयोगो ज्ञाने जन्यज्ञानसामान्ये कारणम् । मनोग्राह्यमिति । मनोजन्यप्रत्यक्षविषय इत्यर्थः । मतिर्ज्ञानं । कृतिः प्रयत्नः । एवम् (उक्तन्यायेन) सुखत्वादिकमपि मनोग्राह्यम् । एवमात्माऽपि मनोग्राह्यः किंतु मनोमात्रस्य गोचर इत्यनेन पूर्वमुक्तत्वादत्र नोक्तः ॥ ५७ ॥

ज्ञानं यन्निर्विकल्पाख्यं तदतीन्द्रियमिष्यते ।

महत्त्वं पडिधे हेतुरिन्द्रियं करणं मतम् ॥ ५८ ॥

एवमिन्द्रियगोचरं प्रत्यक्षमुक्त्वेन्द्रियागोचरं तदाह—ज्ञानं यदिति । निर्गतो विकल्पः प्रकैरतादिकृतोभेदो यस्मात्तत्तथाभूतं यज्ज्ञानं तदिन्द्रियाण्यतिक्रम्य वर्तत इत्यतीन्द्रियम् । इन्द्रियागोचरम् । इष्यते । नैयायिकैरिति शेषः । एतत्स्वरूपमग्रे (गुणनिरूपणे) वक्ष्यते । पडिधे

१ अत्र प्रमाणंतु सुप्रसिक्ताले त्वचं लक्षां पुरीतति नाज्यां वर्तमानेन मनसा ज्ञानाजनम् ॥

२ निरूपकतासम्बन्धेन प्रकारतादिशून्यं \*तुरीय(चतुर्थ)विषयतानिरूपकं ज्ञानं निर्विकल्पकम् ॥

\* विशेष्यविशेषणसम्बन्धवितयातिरिक्तविषयतानिरूपकम् । अवयवः । निर्विकल्पकज्ञानस्य केवलविषयत्वेन विषयावगाहितं न पुनर्विशेष्यत्वादिरूपेण घट वदत्व इति विशयकलिततया तयोस्तद्विषयत्वानुभवादिति ॥

उक्तरूपे प्रत्यक्षे । महत्त्वं हेतुः । कारणं तत्र द्रव्यप्रत्यक्षे समवायसं-  
बन्धेन, द्रव्यसमवेतप्रत्यक्षे साश्रयसमवायेनेत्येवम् । इन्द्रियमित्यत्र  
षड्विध इत्यनुपज्यते, षड्विधे प्रत्यक्षे इन्द्रियं करणम् । असाधारणं का-  
रणं करणम् । असाधारणत्वं व्यापारवत्वम् व्यापारश्च सन्निकर्ष एव न  
तु तज्जन्यत्वे सति तज्जन्यजनकत्वरूपस्तस्य श्रोत्रसंबन्धे समवाये-  
ऽभावात् । केचित्तु—श्रोत्रमनःसंयोगस्य शब्दस्यैव वा व्यापारत्वमूरी-  
कृत्य जन्यत्वघटितव्यापारत्वस्याभ्युपगमेऽपि न क्षतिरित्याहुः । अन्येतु—  
व्यापारवदसाधारणं कारणम् करणम् । असाधारणत्वं च यद्विलम्बात्प्रकृत-  
कार्यानुत्पादस्तत्कारणत्वम् । व्यापारत्वं च जन्यत्वघटितमेवेत्याहुः ॥५८॥

विषयेन्द्रियसंबन्धो व्यापारः सोऽपि षड्विधः ।

द्रव्यग्रहस्तु संयोगात्संयुक्तसमवायतः ॥ ५९ ॥

द्रव्येषु समवेतानां तथा तत्समवायतः ।

तत्रापि समवेतानां शब्दस्य समवायतः ॥ ६० ॥

अथ करणलक्षणस्य व्यापारघटितत्वस्फोरणाय करणमुक्त्वा तद्व्या-  
पारमाह—

विषयेति । व्यापारः सन्निकर्षः । षड्विधं सन्निकर्षमुदाहरणद्वारा प्र-  
दर्शयति—द्रव्यग्रहस्तुसंयोगादिति । तथाच द्रव्यवृत्तिलौकिकविष-  
यतासम्बन्धेन प्रत्यक्षमिन्द्रियसंयोगजन्यमित्यर्थः । एवमुत्तरत्राप्यूह्यम् ।  
द्रव्येषु समवेतानां(रूपादीनां)संयुक्तसमवायतः प्रत्यक्षं भवति, इन्द्रि-

१ वस्तुतस्तु श्रोत्रप्रतियोगिकत्वविशिष्टसमवायस्यैव तत्र व्यापारत्वं, व्यापारलक्षणे  
तज्जन्यत्वं च तत्सत्ताधीनसत्ताकत्वम् । भवति च तत्तादृशसमवायस्याकाशत्मकश्रोत्र-  
सत्ताधीनसत्ताकत्वात् । व्यापारेण व्यापारिणो नान्यथासिद्धिरिति नियमादिन्द्रियस्य का-  
रणत्वाक्षतिरुपादनीया, यतोहि-कार्यनियतपूर्ववृत्ति स्तस्त्व्यापारान्यतरकत्वं कारण-  
त्वमिति निष्कर्षः ।

२ शब्दस्य व्यापारत्वं विषयविधयाबोध्यम् । विषयतासंबन्धेन प्रत्यक्षे तादा-  
त्म्यसंबन्धेन विषयस्य हेतुत्वात् ॥

३ तेन दिक्कालादृष्टात्मसु तादृशकारणत्वाभावाच्चातिव्याप्तिः । व्यापारवत्वनिवेशाच्च  
घटचक्षुः संयोगादी नानिब्याप्तिः ॥

४ चाक्षुषं प्रत्यक्षं चक्षुः संयोगजन्यं, त्वच्चप्रत्यक्षं त्वत्संयोगजन्यमित्येवं सर्व-  
त्रापि विशिष्यैव कार्यकारणभाव उक्तः ॥

यसंयुक्तेषु घटादिपुरुषादीनांसमवायात् तथा-उक्तवत् तत्रापि-(रूपादा-  
वपि) समवेतानां (रूपत्वादीनां) तत्समवायतः (संयुक्तसमवेतसमवायतः)  
प्रत्यक्षं भवति, इन्द्रियसंयुक्तेषु घटादीरूपादिकंसमवेतं तत्ररूपत्वादेःसम-  
वायात् । शब्दस्य समवायतः प्रत्यक्षं भवति फर्णविवरवृत्त्याकाशस्यश्रो-  
त्रत्वात् शब्दस्यचाकाशगुणत्वाद् गुणगुणिनोश्चसमवायात् ॥५९॥६०॥

तद्वृत्तीनां समवेतसमवायेन तु ग्रहः ।

प्रत्यक्षं समवायस्य विशेषणतया भवेत् ॥ ६१ ॥

विशेषणतया तद्वदभावानां ग्रहो भवेत् ।

यदि स्यादुपलभ्येतेत्येवं यत्र प्रसज्यते ॥ ६२ ॥

तद्वृत्तीनामिति । शब्दवृत्तीनां शब्दत्वादीनान्वित्यर्थः । समवेत-  
समवायेन । ग्रहः ज्ञानम् । श्रोत्रसमवेते शब्दे शब्दत्वादेः समवायात् ।  
समवायस्यप्रत्यक्षं विशेषणतया ( इन्द्रियसम्बद्धविशेषणता सम्बन्धेन )  
भवेत् । एतच्चन्यायमतेनोक्तम् । वैशेषिकमतस्तुसमवायो न प्रत्यक्षः ।  
तद्वत्-समवायवत् । यदि स्यादुपलभ्येतेत्येवं यत्र प्रसज्यते तत्र विशेषण-  
तया (इन्द्रियसंबद्धविशेषणतासम्बन्धेन) अभावानां ग्रहो ज्ञानं (प्रत्यक्षं)  
भवेत् । घटाभाववद्भूतलमित्यत्र चक्षुःसंयुक्ते घटे घटाभावस्य विशेषण-  
त्वात् । एतच्चोपलक्षणम् । भूतले घटाभाव इत्यत्र घटाभावस्य विशेष-  
णत्वं द्रष्टव्यं, तथाच विशेषणविशेष्यभावस्तन्निकर्षः विषयतात्वेनानु-  
गतीकृत एक एव विशेषणतापदेनात्रोच्यते । अत्रेदमवधेयम् । विशेष-

१ यदि संयोगेन भूतले घटः स्यात्तदा तेन सम्बन्धेन तत्रोपलभ्येत इत्येवं यत्र  
आलोकसंयोगादिसहितस्थले प्रसज्यते आपादयितुं शक्यते तत्र, तेनान्धकारे न  
घटाभावादेषाधुपं प्रत्यक्षं सार्वभौमं भवत्येवालोकासंयोगं विनापि तस्यापादयितुं  
शक्यत्वान् । अयंभावः । अभावप्रत्यक्षे प्रतियोग्युपलम्भाभावः कारणं तत्र(प्रति-  
योग्युपलम्भाभाव)योग्यताऽप्यपेक्षिता, तत्र संसर्गाभावप्रत्यक्षे प्रतियोगिको यो-  
ग्यता, अन्योन्याभावप्रत्यक्षे त्वविवरणयोग्यता अपेक्षिता । तेन स्वभावाद् पिशाचा-  
दिभेदोऽपि चक्षुषा गृह्यत एव स्वम्भोऽयं न पिशाच इति । गुरुत्वादिकं यद्योग्यं  
तदभावस्तु न प्रत्यक्षमत्र गुरुत्वादिप्रत्यक्षस्यापादयितुमशक्यत्वादिति दिक् ॥

\* प्रतियोगितत्वापादनापादितोपलम्भप्रतियोगिकत्वरूपा । सा च यद्यत्र घटः स्यात्तदा  
उपलभ्येतेत्येवमुक्ता मूले एव ॥ अक्षरार्थस्तु प्रतियोगिनो घटादेः सत्त्वापादनेनापादित  
उपलम्भरूपी प्रतियोगी यस्य स तस्यभावस्तत्त्वमिति ॥

णताना सयुक्तविशेषणतात्वादिरूपेण बहुविधत्वेऽपि विशेषणतात्वेनैव परिगणनात्र पन्निधत्वव्याघात । नचेव समवायत्वेनैव सयुक्तसमवायादीनामप्यनुगम कुतो न कृत इति वाच्यम् । स्वतन्त्रेच्छस्य मुनेर्नि योगपर्यनुयोगानर्हत्वादिति ॥ ६१ ॥ ६२ ॥

प्रत्यक्ष लौकिकालौकिकभेदेन द्विविध । तत्र लौकिकप्रत्यक्षे षोढा सन्निकर्षा वर्णिता । अलौकिक सन्निकर्षानिदानीं वदति—

अलौकिकस्तु व्यापारस्त्रिविधः परिकीर्तितः ।

सामान्यलक्षणो ज्ञानलक्षणो योगजस्तथा ॥ ६३ ॥

अलौकिकइति । व्यापार सन्निकर्ष । सामान्यलक्षण इति । सामान्य लक्षण स्वरूप यस्य स सामान्यस्वरूप इत्यर्थः । एवमुत्तरत्र । सामान्यं च इन्द्रियसम्बद्धविशेष्यकज्ञानप्रकारीभूत बोध्यम् । तथाहि यत्रेन्द्रियसयुक्तो धूमादिस्तद्विशेष्यक धूम इति ज्ञान जात तत्र ज्ञाने धूमत्व प्रकारो धूमत्वेन च सन्निकर्षेण धूम इत्येवरूप सकलधूमविषयक ज्ञान जायते । इन्द्रियसम्बन्धश्च लौकिको ब्रह्म । इदं च बहिरिन्द्रिय स्थले । मानसस्थले तु ज्ञानप्रकारीभूत सामान्यमात्र प्रत्यासत्तिः । अतः शब्दादिना यत्किञ्चित्पिशाचाद्युपस्थितौ मानसः सकलपिशाचादिवोध उपपद्यते ॥ ६३ ॥

आसत्तिराश्रयाणां तु सामान्यज्ञानमिष्यते ।

तदिन्द्रियजतद्वर्म्मरोधसामर्थ्यपेक्ष्य ते ॥ ६४ ॥

ननु समानानाम् एकाकारकप्रतीतिविषयाणां भावः सामान्यः तच्च कैचिन्नित्यं धूमत्वादि कैचिदनित्यं घटादि । तत्र सामान्यं येन सम्बन्धेन ज्ञायते तेन सम्बन्धेन तदधिकरणानां प्रत्यासत्तिस्त्रेण यत्रेको घटः सयोगेन भूतेन समवायेन कपाले वा ज्ञातस्तदनन्तरम् सर्वेषामेव

१ धूमवादिसामान्यलक्षणाया इन्द्रियजन्य वामावात् व्यापारः वक्ष्यन्मसगतमित्यभिप्रेत्य सन्निकर्षवचनम् ॥

२ इह शैकिकसन्निकर्षस्य सयोगादेर्विशेषणविधया घटवत्त्व बोध्यम् ॥

३ धूम इत्यादिज्ञाने ॥

४ घटवद्भूतलमित्यादिज्ञाने ॥



तद्वद्वतां भूतलादीनां कपालादीनां वा ज्ञानं भवति, तत्र ज्ञायमानम-  
नित्यं सामान्यं ( घटादिः ) प्रत्यासत्तिरिति वक्तव्यम् एवं च यत्र तद्व-  
टनाशानन्तरम् तद्वद्वतः ( भूतलादेः ) स्मरणं जातं तत्र सामान्य-  
लक्षणया सर्वेषान्तद्वद्वतां भानं न स्यात्सामान्यस्य तदानीमभावात् ।  
तस्मात्सामान्यज्ञानं प्रत्यासत्तिर्न तु सामान्यमित्याह—आसत्तिरिति ।  
आश्रयाणां यज्जातीयेष्विन्द्रियसन्निकर्षोपासिन्द्रियासन्निकृष्टानाम् आ-  
सत्तिः प्रत्यासत्तिः ( सन्निकर्षः ) । तथाच सामान्यलक्षणइत्यत्र लक्ष-  
णशब्दस्य विषयोऽर्थः । तेन सामान्यविषयकं ज्ञानं प्रत्यासत्तिरित्यर्थो  
लभ्यते, ननु चक्षुःसंयोगादिकं विनाऽपि सामान्यज्ञानं यत्र वर्तते तत्र  
सकलघटादीनां चाक्षुषादि प्रत्यक्षं स्यादत आह—तदिन्द्रियजेति ।  
अस्यार्थः । यदा बहिरिन्द्रियेण सामान्यलक्षणया ( प्रत्यासत्त्या ) ज्ञानं  
जननीयं तदा यत्किञ्चिद्धर्मिणि तत्सामान्यविषयक-तदिन्द्रियजन्यबोध-  
सामग्र्यपेक्षिता सा च सामग्री चक्षुःसंयोगालोकसंयोगादिकं तेनान्ध-  
कारादौ चक्षुरादिना तादृशं ज्ञानं न जायते ॥ ६४ ॥

विषयी यस्य तस्यैव व्यापारो ज्ञानलक्षणः ।

योगजो द्विविधः प्रोक्तो युक्तयुज्ज्ञानभेदतः ॥ ६५ ॥

ननु सामान्यलक्षणा प्रत्यासत्तिर्यदि ज्ञानरूपा, ज्ञानलक्षणापि ज्ञान-  
रूपा तदा तयोर्भेदो न स्यादत आह—विषयीति । सामान्यलक्षणा  
प्रत्यासत्तिर्हि तदाश्रयस्य निखिलधूमादेर्ज्ञानं जनयति अतीतानागतधूमा-  
दिषु चक्षुः संयोगादेरभावात् इन्द्रियाणामसन्निकृष्टानां प्रत्यक्षाजनक-  
त्वात् । ज्ञानलक्षणः ज्ञानरूप(स्सन्निकर्ष-स्तु यस्य विषयी(यद्विषयकं ज्ञानं)  
तस्यैव व्यापारः प्रत्यासत्तिरित्यर्थः ॥ तेन मुरभि चन्दनमिति चाक्षुषोपनी-  
तमाने स्वरूपतः सौरभत्वभानं ज्ञानलक्षणयैव, तदानीं सौरभत्वांशे  
धैर्मान्तरस्यागृहीततया सामान्यलक्षणया तद्भानानिर्वाहादितिदिक् ॥

१ यत्र पूर्वदिने वधिदापये किञ्चिच्चन्दनखण्डं घ्रात्वा मुरभीदमिति निश्चिकाय  
स एव परदिने तत्र गत केनचित्केत्रा चन्दनखण्डमिदं शुद्धं न वेति पृथोऽप्रायैव  
मुरभिचन्दनखण्डमिदमिति, अदति, सत्प्रत्ययः ।

२ जाल्पवण्डोपायतिरिक्तपदार्थस्यैव किञ्चिद्धर्मप्रकारेणैव भाननियमात्सौरभ-  
त्वेन स्वरूपेणैव तद्भानमिति, ।

योगज इति । योगाज्जातो योगजः । योगाभ्यासजनितो धर्मविशेषः श्रुतिपुराणादिप्रमाणक इत्यर्थः । स युक्तयुज्जानभेदतः द्विविधः । युक्तयुज्जानरूपयोगिद्वैविध्याद्धर्मस्यापिद्वैविध्यमिति भावः ॥ ६५ ॥

युक्तस्य सर्वदा भानं चिन्तासहकृतोऽपरः ।

युक्तस्येति । योगाभ्यासवशीकृतमानसः समाधिसमासादित-  
विविधसिद्धिर्युक्त इत्युच्यते, अयमेव विशिष्टयोगवत्त्वाद्वियुक्त इत्यु-  
च्यते, तस्य सर्वदेति । चिन्तासहकारं विनापीत्यर्थः । भानम् । सर्ववि-  
पयाणां प्रत्यक्षम् । अपरः । युज्जानः विषयव्यावृत्तमानसः । चिन्ता-  
ध्यानं मनसस्तदेकाग्रीकरणम् तत्सहकृतः । तत्सहकारेणस्थूलसूक्ष्मा-  
व्यवहितविप्रकृष्टानर्थान्प्रत्यक्षीकरोतीत्यर्थः ॥

इति अन्वितायैदीपिकाया भाषापरिच्छेदव्याख्यायां प्रत्यक्ष-  
निरूपणं नाम चतुर्थं. परिच्छेदः ॥

अथानुमानपरिच्छेदः ।

व्यापारस्तु परामर्शः करणं व्याप्तिधीर्भवेत् ॥ ६६ ॥

अनुमितिं व्युत्पादयेति—व्यापारस्त्विति । अनुमायामित्युत्तरस्यो-  
क्तस्य मन्त्रान्वेति । अनुमानमनुमातस्यामनुमायामनुमितौ तु व्याप्तिधीः  
व्याप्तिज्ञानं करणं परामर्शो व्यापारः । तथाहि येन पुरुषेण महानसादौ भूमे

१ प्रत्यक्षानुभवरूपे फले सन्निकर्षरूपव्यापारद्वारेन्द्रियस्य करणत्वं सपरिकरमभि-  
धाय तन्नान्यानुमितिरूपे फले करणं निर्दिक्ष्यन्तत्त्वप्रयोजक तद्व्यापारमुपपादयतीत्यर्थः ।  
प्रत्यक्षानुमित्योश्चोपजीव्योपजीवकभावः सम्बन्ध इति प्रत्यक्षानन्तरानुमित्यभिधाने  
उपजीवकत्व- (कार्यत्व-) मेव सगतिः । सगतित्वं चानन्तराभिधानप्रयोजकजिज्ञा-  
साजनकज्ञानविषयत्वमस्ति च तत्प्रकृते कार्यत्वे, प्रत्यक्षकार्यं विमिति जिज्ञासोद-  
यात् । सा च सगतिः षोडश “सप्रसंग उपोद्घातो हेतुताऽवसरताया । निर्वाहकैकका-  
र्यत्वे षोडश सगतिरिष्यत” इति महदुक्ते । अत्र हेतुतापदमजहत्कार्यतृप्त्या कार्यत्व-  
कारणत्वान्यतररूपेण तदुभयपरमिति नाधिक्यमितिर्वाच्यम् ।

२ करणे निर्दिष्टे एव व्यापारे जिज्ञासोदयान्मुले पश्चात्निर्दिष्टमपि करणं प्रथमं  
दर्शयति, ।

३ पाकशाला महानसम् ।

वन्हेर्वाप्तिर्गृहीता पश्चात्स एव पुरुषः पर्वतसमीपं गतस्तत्राविच्छिन्नमूलां धूमलेखां पश्यति तदनन्तरं धूमो वह्निव्याप्य इत्येवं रूपं व्याप्तिस्मरणं तस्य भवति, पश्चाच्च वह्निव्याप्यधूमवानयमिति ज्ञानं भवति स एव परामर्श इत्युच्यते, तदनन्तरं पर्वतो वह्निमानिति ज्ञानं जायते तदेवानुमितिः ॥ ६६ ॥

अनुमायां, ज्ञायमानं लिङ्गं तु करणं नहि ।

अनागतादिलिङ्गेन न स्यादनुमितिस्तदा ॥ ६७ ॥

अत्र प्राचीना व्याप्यत्वेन ज्ञायमानं धूमादिकं लिङ्गमनुमितिकरणमिति वदन्ति तदूपयति—ज्ञायमानमिति । लिङ्गस्यानुमित्यकरणत्वे युक्तिमाह—अनागतादीति । यद्यनुमितौ लिङ्गं करणं स्यात्तदाऽनागतेन विनष्टेन वा लिङ्गेनानुमितिर्न स्यादनुमितिकरणस्य लिङ्गस्य तदानीमभावात् ॥ ६७ ॥

व्याप्यस्य पक्षवृत्तित्वधीः परामर्श उच्यते ।

व्याप्तिः साध्यवदन्यस्मिन्नसंबन्ध उदाहृतः ॥ ६८ ॥

परामर्शं लक्षयति—व्याप्यस्येति । व्याप्यस्य व्याप्तिविशिष्टस्य विषयित्वं ( विषयतानिरूपकत्वम् ) पष्ठवर्थः । पक्षेवृत्तित्वं पक्षवृत्तित्वं पक्षवृत्तित्वस्य धीरितितत्पुरुषोऽत्रापि पूर्ववद्विषयित्वं पष्ठवर्थस्त्वस्यार्थश्च निरूपितत्वं तथाच व्याप्तिविशिष्टनिष्ठविषयतानिरूपकं सत्पक्षनिरूपित-

१ यत्र २ धूमस्तत्र २ अग्निरिति, ।

२ धूमदर्शनस्य व्याप्तिस्मरणे एकसम्बन्धिज्ञानमपरसम्बन्धिस्मारकं भवतीत्येवमुद्बोधकविधया हेतुत्वसम्पादनार्थं यादृशविशेषणविशिष्टस्य धूमस्य व्याप्तिस्मरन्धितया ज्ञानं तादृशधूमदर्शनस्यैव व्याप्तिस्मृतानुद्बोधकत्वमित्यभिप्रायेण अविच्छिन्नेत्युक्तम् ।

३ विषयता हि प्रकारता-विशेष्यता संसर्गतेत्येतन्नितयानुगता स्वरूपसम्बन्धरूपा ज्ञानविषयनिष्ठा, "त्रयाणामेव ज्ञानविषयत्वात् तथाच पक्षादेर्विशेष्यत्वे विशेषणत्वे वा नोक्तपरामर्शत्वक्षतिः । यद्वा व्याप्तिविशिष्टस्य पक्षेण सह-वैशिष्ट्या- ( सम्बन्धा- ) वगाहि ( विषयकारकम् ) ज्ञानं परामर्शः । यथा च पर्वतेन सह धूमस्य संयोगादगाहि ज्ञानमनुपपद्यमानद्विप्रकारकमपि भवतीत्युक्तम् ।

\* विशेषण-विशेष्य-संसर्गाणामेव,

वृत्तित्वनिष्ठविषयतानिरूपकं यज्ज्ञानं वह्न्याप्यो धूमः पर्वते (पर्वत-  
वृत्तिः) इति, वह्न्याप्यधूमवान्पर्वत इति, वा स परामर्श उच्यते ॥  
च्याप्यो नाम व्यास्याश्रयस्तत्र का व्याप्तिरित्यत आह—व्याप्तिरिति ।  
साध्योऽस्मिन्नस्तीति साध्यवान्तर्मादन्यस्तस्मिन्न सम्बन्धोऽवृत्तित्वम्  
व्याप्तिः उक्तः । पर्वतोवहिमान्धूमादित्यादौ साध्यो वह्निस्तद्वान्महानसादि-  
स्तदन्यो जलहृदादिस्तदवृत्तित्वं धूमस्येतिलक्षणसमन्वयः । धूमवान्वहे-  
रित्यादौ साध्यो धूमस्तद्वान् महानसादिस्तदन्यस्मिन्नयोगोलेके वह्निसत्त्वा-  
न्नातिव्याप्तिः ॥ ६८ ॥

अथवा हेतुमन्निष्ठविरहाप्रतियोगिना ।

साध्येन हेतोरैकाधिकरण्यं व्याप्तिरुच्यते ॥ ६९ ॥

नन्वेवं सतिकेवलान्वयिसाध्यकस्थले इदं वाच्यं ज्ञेयत्वादित्यादौ  
साध्यवदन्यस्याप्रसिद्धत्वादव्याप्तिरतः सिद्धान्तलक्षणमाह—अथवेति ।  
हेतुमति निष्ठा वृत्तिर्यस्य स हेतुमन्निष्ठः स चासौ विरहो भाव-  
स्तस्य अप्रतियोगिना साध्येन सह हेतोरैकाधिकरण्यं सामानाधिक-  
रण्यं व्याप्तिरुच्यत इत्यर्थः । हेतुसमानाधिकरणात्यन्ताभावाप्रतियो-  
गिसाध्यसामानाधिकरण्यं व्याप्तिरिति समुदितार्थः । वह्निमान्धूमादि-

१ साध्यतावच्छेदकसम्बन्धावच्छिन्नसाध्यतावच्छेदकावच्छिन्नप्रतिप्रकरणतावत्वाव-  
च्छिन्नप्रतियोगिताकमेदवतिरूपिता या हेतुतावच्छेदकसम्बन्धावच्छिन्ना वृत्तिता  
तदनवच्छेदकं यद्धेतुतावच्छेदकं तद्वत्त्वं व्याप्तिरिति निष्कर्षः ।

२ सप्ताय विण्डे ।

३ हेतुतावच्छेदकावच्छिन्नाधिकरणवृत्तिः निरवच्छिन्नवृत्तिकाभावप्रतियोगितान-  
वच्छेदकसाध्यतावच्छेदकावच्छिन्नसामानाधिकरण्यं व्याप्तिरिति तदर्थः । वह्निमान्धूमा-  
दित्यादौ धूमाधिकरणपर्वतादौ निरवच्छिन्नवृत्तिकोषटाभावादिस्तत्प्रतियोगितानवच्छे-  
दकं वह्नित्वमिति लक्षणसमन्वयः । धूमवान्वहेरित्यादौ तु तादृशोऽभावो धूमाभाव एव  
तत्प्रतियोगितावच्छेदकमेव धूमत्वं साध्यतावच्छेदकमिति नातिव्याप्तिः । कपि-  
संयोगी एतद्भक्षत्वादित्यादावव्याप्तिवारणाय निरवच्छिन्नवृत्तिकेत्यभावविशेषणम् कपि-  
संयोगाभावस्तु वृष्टादौ न निरवच्छिन्नवृत्तिः मूल्यदेशदवच्छेदकत्वात् । हेतुता-  
वच्छेदकावच्छिन्नेतिकरणाच्च विशिष्ट—(गुणकर्मान्यत्वविशिष्ट—) सत्वस्य शुद्धसत्त्वान-  
तिरेकितया सत्त्वाधिकरणगुणादिनिष्ठाभावप्रतियोगितावच्छेदकत्वस्य द्रव्यत्वत्वे स-  
त्त्वेऽपि द्रव्यं विशिष्टमत्रादित्यादौ नाव्याप्तिः । हेत्वधिकरणञ्च हेतुतावच्छेदकस-  
म्बन्धेन, तेन वह्नित्वस्य फालिकसम्बन्धेन धूमाधिकरणहृदादिनिष्ठाभावप्रतियोगिताव-

त्यादौ धूमसमानाधिकरणो योऽत्यन्ताभावः स घटो नास्तीत्याकारको घटात्यन्ताभावस्तदप्रतियोगी वह्निस्तत्समानाधिकरणं धूमेऽस्तीति लक्षणसमन्वयः । धूमवान्वहेरित्यादौ तु वह्निसमानाधिकरणो योऽत्यन्ताभावः स अयोगोलके धूमोनास्तीत्याकारको धूमात्यन्ताभावस्तत्प्रतियोग्येव धूम इति नातिव्याप्तिः ॥ ६९ ॥

सिपाधयिषया शून्या सिद्धिर्यत्र न विद्यते ।

सं पक्षस्तत्र वृत्तित्वज्ञानादनुमितिर्भवेत् ॥ ७० ॥

एवं व्याप्तिलक्षणमुक्त्वा तद्वैशिष्ट्येन व्याप्यस्य स्वरूपमभिधाय, पक्षवृत्तित्वमित्यत्र पक्षत्वं किं तदाह—सिपाधयिषयेत्यादि । सिपाधयिषा साधयितुमिच्छा तया शून्या तदभावविशिष्टा सिद्धिः यत्र न विद्यते स पक्ष इत्यर्थः । सिपाधैयिषाविरहविशिष्टसिध्यभावः पक्षता

च्छेदकत्वेऽपि न वह्निमान्धूमादित्यादावव्याप्तिः । हेत्वधिकरणवृत्तित्वस्य ईशिक-विशेषणतया सा च भावाभावसाधारणी घटो नास्ति घटाभावो नास्तीति तुल्यवत्प्रसीते । प्रतियोगिता च साध्यतावच्छेदकसम्बन्धावच्छिन्ना प्राज्ञा, नातः समवायादिसम्बन्धावच्छिन्नप्रतियोगितावच्छेदकत्वस्य वह्नित्वे सत्वेऽपि वह्निमान्धूमादित्यादावव्याप्तिः । सामानाधिकरण्यस्य साध्यतावच्छेदकसम्बन्धेन साध्याधिकरणे हेतुतावच्छेदकसम्बन्धेन वृत्तित्वम् । कम्बुग्रीवादिमात्रास्तीति प्रतीत्यागुरुधर्मस्यापि प्रतियोगितावच्छेदकत्वस्वीकारात् तद्रूपेण साध्यताया व्यभिचारिणि नातिव्याप्तिः । साध्यसाधनभेदेन व्याप्तेर्भेदायत्र ( दण्डिमहण्डिसंयोगादित्यत्र ) साध्यतावच्छेदकं नाना तत्र प्रतियोगितावच्छेदकतानवच्छेदकं साध्यतावच्छेदकतावच्छेदकमित्यादिरित्या वाच्यम् । येन सम्बन्धेन हेतोः पक्षवृत्तित्वं ज्ञायते तेन सम्बन्धेन हेतुमत्ताज्ञानाद्यत्सम्बन्धावच्छिन्नप्रतियोगितानवच्छेदकत्वं साध्यतावच्छेदके गृह्यते तेन सम्बन्धेन साध्यस्यानुमितिरिति हृदयम् ।

१ परामर्शलक्षणघटकस्येत्यादि ।

२ मूले पक्षतानिरूपणे सङ्गतेरप्रदर्शनत्वात् प्रदर्शयति पक्षवृत्तित्वमित्यत्रेति । तथाच प्रकृतस्य परामर्शस्य घटकतया पक्षधर्मत्वमपि प्रकृतं तदुपपादकत्वरूपोपोद्धातसङ्गत्या पक्षतानिरूपणम् । व्याप्तिनिरूपणानन्तरं पक्षतानिरूपणे तु एककार्यकारित्वमेव सङ्गतिः । एककार्यकारित्वं चैककार्यप्रयोजकत्वं प्रयोजकत्वस्य कारणकारणतावच्छेदकसाधारणम् । तेनानुमितौ पक्षतायाः कारणत्वेऽपि, व्याप्तेश्च विषयविधया कारणतावच्छेदकत्वेऽपि च न क्षतिः ।

३ मूले पक्षतालक्षणस्य स्पष्टतयाऽनुक्तेः पक्षतालक्षणं स्वातन्त्र्येण प्रदर्शयन् मूलार्थमाह ।

तद्वान्पक्ष इति समुदितार्थ । सिषाधयिषामात्र न पक्षता ता विनापि निशि गृहे सुप्तस्य धनगर्जितश्रवणेन मेघानुमानात् । अत एव साध्यसन्देहोपि न पक्षता विनापि सन्देह तदनुमानात् ॥ ७० ॥

अनेकान्तो विरुद्धश्चाप्यसिद्धः प्रतिपक्षितः ।

कालात्ययापदिष्टश्च हेत्वाभासास्तु पञ्चधा ॥ ७१ ॥

प्रसङ्गसङ्केत्या हेत्वाभासान्विभजते—अनेकान्त इत्यादिना । सव्यभिचारोऽनेकान्त प्रतिपक्षित सैत्प्रतिपक्ष । कालात्ययापदिष्टो बाधित इति च अनर्थान्तरम् । तत्त्वञ्च साधारणाद्यन्यतमत्वम् ॥ ७१ ॥

आद्यः साधारणस्तु स्यादसाधारणकोऽपरः ।

तथैवानुपसंहारी त्रिधानैकान्तिको भवेत् ॥ ७२ ॥

यः सपक्षे विपक्षे च भवेत्साधारणस्तु सः ।

यस्तूभयसाध्यावृत्तः स चासाधारणो मतः ॥ ७३ ॥

तदेव स्पष्टयति—आद्य इति । पञ्चविधहेत्वाभासमध्ये आद्य प्राथमिक एकात् अव्यभिचारी, स एव ऐकान्तिक । विनयादित्वात् स्वार्थे ठक् । न ऐकान्तिकोऽनैकान्तिक सव्यभिचार । स साधारणाऽसाधारणानुपसंहारिभेदात् त्रिधा त्रिप्रकारको भवेत् । साधारण लक्षयति—य इति । सपक्ष निश्चितसाध्यवान्, साध्यप्रकारकनिश्चयविशेष्य इति यावत् । विपक्ष निश्चितसाध्याभाववान् साध्याभावप्रकारकनिश्चयविशेष्य इति यावत् । एतदुभयवृत्तित्वं साधारणत्वम् । वस्तुतः । विपक्ष (साध्याभाववद्) वृत्तित्वमेव तत्त्वम् ।

१ स्मृतस्य (अभिहितवस्तुनन्वयविधिचेन स्मृतिविषयस्य) उपेक्षानइत्व (निर्गणयोग्यत्व प्रमत्तलक्षणम्) ।

२ हेतुवदाभासते इति हेत्वाभासा असङ्केतन दुष्टहेतव इति यावत्तान् । हेत्वाभासत्वमनुमिति तत्कारणान्यतरविविधि (प्रतिबन्धक) यथार्थज्ञानविषयव सव्यभिचाराद्यन्यतमवधा हेत्वाभासाना परस्परं विजयलक्षणैककार्यकारित्वमेव सङ्गतिरितिष्येयम् ।

३ प्रतिपक्ष संजातोऽस्येति व्युत्पत्तेः ।

४ अत्रायमर्थं साध्यतावच्छेदकसम्बन्धेन साध्यवत्ताग्रह प्रति येन सन्बन्धेन साध्याभाववत्तानिश्चय प्रतिबन्धकत्वेनसम्बन्धेन साध्याभाववत्त्व विवक्षणीयमिति, तथाच

नच विरुद्धेऽतिव्याप्तिरिति अमितव्यम् उपधेयसङ्खरेऽप्युपाधेरसङ्करा-  
दिति न्यायेन तस्य विरुद्धसाधारण्येऽपि क्षतिविरहात् । उदाहरणम् ।  
पर्वतोधूमवान्वह्निमत्वादिति । अत्र वह्निमत्वस्य ( वह्नेः ) धूमाभाववति  
अयोगोलके विद्यमानत्वात् । एतस्य व्याप्तिग्रहप्रतिबन्धकत्वमेव दूषकता-  
बीजम् ॥ असाधारणं लक्षयति—यस्त्विति । उभयस्मात् सपक्षाद्विप-  
क्षाच्च व्यावृत्त एतदुभयावृत्तिरित्यर्थः । यथा नित्यः शब्दः शब्दत्वा-  
दिति । अत्र शब्दत्वं सर्वेभ्यो नित्येभ्योऽनित्येभ्यश्च व्यावृत्तं शब्द-  
मात्रवृत्तिः ॥ एतस्य तु व्याप्तिग्रहकारणीभूतसाध्यसामानाधिकरण्यग्रह-  
प्रतिबन्धकत्वं दूषकताबीजम् ॥ ७२ ॥ ७३ ॥

तथैवानुपसंहारी केवलान्वयिपक्षकः ।

यः साध्यवति नैवास्ति स विरुद्ध उदाहृतः ॥ ७४ ॥

अनुपसंहारिणं लक्षयति—तथैवेति । अत्र केवलान्वयिपदं केवलान्व-  
यिधर्मावच्छिन्नपरं केवलान्वयी पक्षो यस्य स केवलान्वयिपक्षकः ।  
अत्र पक्षता च साध्यसंशयरूपा ग्राह्या, तेन सर्वमभिधेयं प्रमेयत्वादि-  
त्यत्र सर्वस्यैव पक्षत्वात्सामानाधिकरण्यग्रहस्यलान्तराभावान्नानुमिति-  
रिति तदेयास्योदाहरणम् ॥ वस्तुतस्तु । केवलान्वयिधर्मावच्छिन्नप-  
क्षताकत्वस्यानुमित्यनुत्पादप्रयोजकत्वाभावात्पक्षपदं साध्यपरं केवलान्व-  
यिसाध्यकत्वमेव तत्त्वम् ॥ एतस्य च व्यतिरेकव्याप्तिग्रहप्रतिबन्धकत्वं  
दूषकताबीजम् ॥ विरुद्धरूपद्वितीयहेत्वाभासं लक्षयति—य इति ।

साध्यतावच्छेदकसम्बन्धावच्छिन्न-साध्यतावच्छेदकावच्छिन्नप्रतियोगिताकाभाववन्नि-  
रूपितहेतुतावच्छेदकसम्बन्धावच्छिन्नाभिधेयतावान्साधारण्यइत्यर्थः । तेन वह्निमान्धूमा-  
दित्यादौ हेतुमतिपर्वतादौतत्सत्ताध्याभावस्य सम्बन्धान्तरावच्छिन्नसाध्यसामान्याभाव-  
स्यचसत्त्वेऽपि, साध्याभाववतिधूमावयवादीसमवायादिनाधूमादेर्वृत्तित्वेऽपि च नाति  
व्याप्तिः ॥

१ अन्येन सपक्षावृत्तिरसाधारणः सपक्षश्च साध्यवान् तथाच साध्यवद्वृत्तित्वसा-  
मान्याभाववत्त्वमसाधारणत्वम् ।

२ संशयोत्पत्तिक्षणे निश्चयवारणाय निश्चयं प्रति संशयसामान्याः प्रतिबन्धकत्व-  
स्यावश्यं वाच्यतया प्रकृते सर्वत्र साध्यमन्देहसत्त्वे तत्पूर्वं तत्सामान्याः सत्त्वेन  
साध्यनिश्चयस्य कुत्राप्यसम्भवेन व्यापकसाध्यसामानाधिकरण्यप्रमेयत्वादिरूपव्याप्ति-  
ग्रहानुत्पादाच्च तत्रानुमितिरित्यनुपसंहारिणो हेत्वाभासत्वमिति भावः ।

एवकारेण साध्यवत्तावच्छेदेन हेत्वभावो बोधितः । तथाच साध्यव्यापकीभूताभावप्रतियोगित्वं विरुद्धत्वं तेनासाधारणेनातिव्याप्तिः । यथानित्यःशब्दकृतकत्वादिति । कृतक- ( कार्य- )त्वाभावो हि नित्यत्वव्यापक इति साध्याभावग्रहेसामग्रीत्वेन साक्षादनुमितिप्रतिबन्धकत्वमेवास्य दूषकताबीजम् ॥ ७४ ॥

आश्रयासिद्धिराद्या स्यात्स्वरूपासिद्धिरप्यथ ।

व्याप्यत्वासिद्धिरपरा स्यादसिद्धिरतस्त्रिधा ॥ ७५ ॥

असिद्धरूपतृतीयहेत्वाभासं लक्ष्यस्तद्धर्मभेदानाह—आश्रयेत्यादिना । असिद्धित्वञ्च आश्रयासिद्ध्याद्यन्यतमत्वं तद्वत्त्वमेवासिद्धत्वम् । तत्राश्रयासिद्धिः आश्रये पक्षे असिद्धिः पक्षतावच्छेदकस्याभावः । स्वरूपासिद्धिस्तु पक्षे व्याप्यत्वेनाभिमतस्य ( हेतोः ) अभावः ॥ अपरा तृतीया व्याप्यत्वस्य व्याप्तेरसिद्धिरभावो व्याप्यत्वासिद्धिः । अतोभेदादसिद्धिस्त्रिधा त्रिप्रकारा स्यादित्यर्थः ॥ ७५ ॥

पक्षासिद्धिर्यत्र पक्षो भवेन्मणिमयो गिरिः ।

इदो द्रव्यं धूमवत्त्वादत्रासिद्धिरथापरा ॥ ७६ ॥

तत्र पक्षासिद्ध्याश्रयासिद्ध्योरनर्थान्तरत्वमभिसन्धायाह—पक्षासिद्धिरिति । मणिमयः पर्वतो वह्निमान्धूमादित्युदाहरणस्वरूपम् । अत्र पर्वतो न मणिमय इति ज्ञाने सति वह्निव्याप्यधूमवानयं मणिमयपर्वत इति परामर्शो न जायत इत्यस्या परामर्शप्रतिबन्धकत्वं दूषकताबीजम् । स्वरूपासिद्धिमुदाहरति—इद इति । अपरा स्वरूपसिद्धिः । अत्रापि

१ तेन सम्बन्धेन तद्वत्तावुद्धिं प्रति तत्सम्बन्धावच्छिन्नप्रतियोगितावतदभाववत्तावुद्धे प्रतिबन्धकत्वान् ।

२ सत्प्रतिपक्षे प्रतिहेतु साध्याभावसाधकोऽन तु हेतुरेवेति विशेषः । साध्याभावसाधक एव साध्यसाधनत्वेनोपन्यस्त इत्यशक्तिविशेषोपस्थापकत्वाच्च विशेषः ।

३ अत्रेदमवधेयम् साध्ये साध्यतावच्छेदकाभाव साध्याप्रसिद्धिः । हेतौ हेतुतावच्छेदकाभाव साधनाप्रसिद्धिः । यथा पर्वत काचनमयवह्निमान् काचनमयधूमात् इत्यादौ तद्भेदशया हेतुतावच्छेदकविशिष्टे साध्यतावच्छेदकविशिष्टव्याप्तिग्रहप्रतिबन्धफलम् । तयोर्व्याप्यत्वासिद्धावन्तर्भावान्हेत्वाभासाधिक्यमिति ॥

४ एकार्थत्वमभिप्रेत्य ॥

५ आश्रयाभिदे ॥

६ स्वरूपस्यैव असिद्धिः पक्षे अभावइत्यक्षरार्थः ।



हृदो न धूमवानिति ज्ञाने सति बह्विव्याप्यधूमवानयं हृद इति परामर्शो  
न जायत इत्यस्या अपि परामर्शप्रतिबन्धकत्वमेव दूषकतावीजम् ॥ ७६ ॥

व्याप्यत्वासिद्धिरपरा नीलधूमादिके भवेत् ।

विरुद्धयोः परामर्शे हेत्वोः सत्प्रतिपक्षता ॥ ७७ ॥

व्याप्यत्वासिद्धिमुदाहरति—व्याप्येति । पर्वतोवहिमान् नील-  
धूमादित्यादौ नीलधूमत्वं गुरुतया न हेतुतावच्छेदकमिति नीलधूमे  
व्याप्यत्वासिद्धिरेवमन्यत्रापि बोध्यम् ॥ चतुर्थहेत्वाभासं लक्षयति—  
विरुद्धयोरिति । विरुद्धयोः परस्परासमानाधिकरणयोः साध्ययोर्यौ  
हेतू तयोः परामर्शे सति सन् विद्यमानः प्रतिपक्षः स्वीयसाध्याभावसा-  
धकोऽपरहेतुः यस्य स सत्प्रतिपक्षस्तस्य भावः सत्प्रतिपक्षता, भवति ।  
तद्वान् सत्प्रतिपक्ष इत्यर्थः । प्रतिपक्षित इत्यनेनापि प्रतिपक्षः सजातो-  
ऽस्येति व्युत्पत्त्याऽयमेवार्थः पूर्वमभिहितः ॥ ७७ ॥

साध्यशून्यो यत्र पक्षस्त्वसौ बाध उदाहृतः ।

उत्पत्तिकालीनघटे गन्धादिर्यत्र साध्यते ॥ ७८ ॥

पञ्चमहेत्वाभासं लक्षयति—साध्येति । यत्रानुमितौ पक्षः पक्षता-  
वच्छेदकतत्तद्वर्मेविशिष्टः साध्येन शून्यः भवति असौ बाधस्तदुप-

१ लघुधूमसमनियतगुरुधूमसंस्मानवच्छेदकत्वमिति हि नियमः ।

२ स्वसमानाधिकरणव्याप्यतावच्छेदकधर्मान्तराघटितस्यैव व्याप्यतावच्छेदकत्वा-  
त्तदवच्छिन्नस्यैव व्याप्यत्वावच्छेदकधूममे व्याप्यत्वं सिध्यति किन्तु धूमत्वावच्छिन्ने धूमए-  
वेति भावः । बह्विव्याप्यधूमप्रागभावादित्यत्र धूमप्रागभावत्वसंग्रहाय स्वसमानाधिकर-  
णेति । नहि धूमत्व-धूमप्रागभावत्वयोः सामानाधिकरण्यमस्ति ।

३ कपिसंयोग-तदभाव-व्याप्यत्वपरामर्शेऽपि न सत्प्रतिपक्षितत्वमत उक्तं विह-  
रदयोरिति—तथाच तयोरसामानाधिकरण्याभावात्त दोषः । एतत्रैव दृष्टेऽप्रावच्छेदेन  
कपिसंयोगो मूलावच्छेदेन तदभावश्च सम्भवतीति हृदयम् ॥

४ तथाच स्वसाध्यविरुद्ध-साध्याभाव-व्याप्यवत्ता परामर्शकालीनसाध्यव्याप्यव-  
त्तापरामर्शविषयः सत्प्रतिपक्ष इत्यर्थः । स्वसत्प्रतिपक्षत्वेनाभिमतो हेतुस्तत्साध्यविरु-  
द्धोयः साध्याभाव इति हि तदर्थः ॥

५ तदस्यसंज्ञामिति सारकादिभ्यस्तजिति पाणिनिसूत्रेणेतच्छ्रवणोऽत्र बोध्यः ।

६ तेन घटे द्वितीयादिक्षणे गन्धसत्त्वेऽपि न क्षतिः । एवं मूलावच्छिन्नो दृष्टः कपि-  
संयोगीत्यत्रापि मूलावच्छिन्नदृष्टत्वं पक्षतावच्छेदकमिति अप्रावच्छेदेन कपिसंयोगा-  
भावेऽपि न बाधसद्भाव इति ध्येयम् ॥

पादको हेतुर्बाधित इत्यर्थः ॥ उदाहरणमाह—उत्पन्नेति । उत्पन्नकाली-  
नघटो गन्धवान्पृथिवीत्वात् । अत्रोत्पन्नं द्रव्यं क्षणमगुणं तिष्ठति  
समवायसम्बन्धेन गुणोत्पत्तिं प्रतितादात्म्यसम्बन्धेन द्रव्यस्य कारणत्वा-  
दिति घट उत्पत्तिकाले निर्गन्ध एवेति निश्चयस्तत्रोत्पत्तिकालीनघट-  
त्वानच्छिन्ने घटे गन्धवत्त्वसाधकं पृथिवीत्वरूपो हेतुर्बाधित एवमन्य  
त्रापीति शुभम् ॥ ७८ ॥

इत्यन्वितार्थेदीपिकाया भाषापरिच्छेदव्याख्यायामनुमाननिरूपण  
नाम पञ्चम परिच्छेदः ॥

### अथोपमानपरिच्छेदः ।

ग्रामीणस्य प्रथमतः पश्यतो गवयादिकम् ।

सादृश्यधीर्गवादीनां या सात्सा करणं मतम् ॥ ७९ ॥

वाक्यार्थस्यातिदेशस्य स्मृतिर्व्यापार उच्यते ।

गवयादिपदानां तु शक्तिधीरुपमाफलम् ॥ ८० ॥

उपमिति व्युत्पादयति—ग्रामीणस्येति युग्मेन । प्रथमतः गवया  
दिकं पश्यतः ग्रामीणस्य पुरुषस्य या गवादीनां सादृश्यधीः अयं गोसदृशः  
इति गवयादिविशेष्यकं गोसादृश्यप्रकारकं प्रत्यक्षं स्यात् सा (धीः) करणम-  
र्थादुपमिते । मतमिष्टम् अर्थात्तार्किकाणाम् । एतेनोपमिते करणमुपमान-  
मिति व्युत्पत्तिः प्रदर्शिता भवति, गोसदृशो गवयपदवाच्य इत्यतिदेशस्य  
वाक्यार्थस्य स्मृतिः स्मरणं व्यापार उच्यते । तथाच तत्प्रत्यासत्त्या  
सादृश्यज्ञानस्य करणत्वमुपपन्नं भवति । गवयादिपदानां गोसदृशारण्य-  
कपक्षौ शक्तिधीर्गवयो गवयपदवाच्य इति शक्तिग्रहो यः स एव उपमा  
उपमिति फलमित्यक्षरार्थः ॥ एतदुक्तं भवति । यथा केनचिद्बु-  
द्धेन गोसदृशो गवय इत्युपदिष्टं कश्चित्पुरुष वनं गत्वा गवयं पश्यन्  
अयं गोसदृश इति प्रत्यक्षतस्तु निश्चित्य तादृश्यवाक्यार्थस्मरणेन गव

येगवयपदार्थ इत्यवधारयति पश्चाद्भवयोऽयमित्यसकृद्वयहरतीति ॥  
एवमन्यत्रापि बोध्यम् ॥ ७९ ॥ ८० ॥

इत्यभितार्थेदीपिकायां भाषापरिच्छेदव्याख्यायामुपमाननिरूपणं  
नाम पट्टः परिच्छेदः ॥

### अथशब्दपरिच्छेदः ।

पदज्ञानं तु करणं द्वारं तत्र पदार्थधीः ।

शब्दबोधः फलं तत्र शक्तिधीः सहकारिणी ॥ ८१ ॥

शब्दबोधप्रकारं दर्शयति—पदज्ञानं त्विति । अत्र तु शब्द एव-  
कारार्थे । पदज्ञानमेव करणं न तु ज्ञायमानं पदं करणं पदभावेऽपि  
मौनिश्लोकैदौ शब्दबोधात् । तत्र—करणे पदार्थधीः इत्या पदजन्य-  
पदार्थस्मरणं द्वारं प्यापारः । वृत्तिश्च शक्तिलक्षणान्यतररूपः सम्बन्धः ।  
शक्तिश्च पदेन सह पदार्थस्य सम्बन्धः । स चास्मात्पदादयमर्थो बोद्धव्य  
इति सङ्केत- ( इच्छा- ) रूपः । शब्दबोधः वाक्यार्थज्ञानं फलम् ।  
तत्र—पदजन्यपदार्थोपस्थितौ शक्तिधीः शक्तिज्ञानं सहकारिणी उपो-  
द्बलिकेत्यर्थः ॥ ८१ ॥

लक्षणा शक्यसंबन्धस्तात्पर्यानुपपत्तिः ।

आसत्तियोग्यताऽऽकाङ्क्षातात्पर्यज्ञानमिष्यते ॥ ८२ ॥

१ उपजीव्योपजीवक\*भावमङ्गतिमभिप्रेत्योपमानानन्तरं शब्दप्रकारं दर्शय-  
तीत्यर्थः ।

२ आदिना द्वित्वादिवोधकविजातीयहस्तचेष्टादे सङ्ग्रहः । वृत्त्या पदजन्येति  
च आकाङ्क्षितैकदेशपूरणम् एतदभावे घटादिस्तब्दास्तमवायसम्बन्धेनाकाशस्मरणे  
जाते आनाशम्यापि शब्दबोधापत्तिः । पदजन्येत्युक्त्या पदज्ञानवतः प्रत्यक्षादिना  
पदार्थोपस्थित्यापि न शब्दबोधः ।

३ पूर्वं शक्तिग्रहाभावे पदज्ञानेऽपि तत्सम्बन्धेन ( शक्तिसम्बन्धेन ) स्मरणानु-  
पपत्तिः । पदज्ञानस्यैकसम्बन्धिज्ञानमपरसम्बन्धिस्मारकं भवतीति न्यायेनार्थ-  
स्मारकत्व बोध्यम् ।

४ विसर्गरहितपाठ एव साधीयान् ।

\* शब्दबोधस्य शक्तिज्ञानात्मकोपमिति जन्यत्वेन फलयोरप्युपजीव्योपजीवकभावः ।

कारणं, संनिधानं तु पदस्यासत्तिरुच्यते ।

पदार्थे तत्र तद्वत्ता योग्यता परिकीर्तिता ॥ ८३ ॥

पूर्वपक्षे घृत्येत्यध्याहृततदर्थं शक्तिरूपोऽन्यतोऽपि सुग्रह इति लक्षणास्वरूपमाह—लक्षणा शक्यसम्बन्ध इति । शक्येन यत्किञ्चित्पदशक्यार्थेन सम्बन्धः सामीप्यादिर्लक्षणेत्यर्थः । सा द्विविधा जहत्त्वार्था अजहत्त्वार्था च । तत्राद्या यथा—गङ्गाया घोष इत्यादौ गङ्गापद स्वार्थं भगीरथरथखातावच्छिन्नजलप्रवाह जहत् स्वसमीपवर्तितीर लक्षयति । द्वितीया यथा—कारेभ्योदधिरक्षयतामित्यादौ कारुपद स्वार्थं जहद्ध्युपघातकं लक्षयति, इय तात्पर्यस्य वक्तुरिच्छाया अनुपपत्तितः अनुपपत्ते भवति । पूर्वत्र शैत्यपात्रनत्वादिविशिष्टतीरबोधस्य, उत्तरत्र च सर्वतोदधिरक्षायास्तात्पर्यविषयत्वात् ॥ विस्तरस्त्वन्यत्र द्रष्टव्यः ॥ शाब्दबोधे सहकारिकारणान्याह—आसत्तीति । आसत्तिश्च योग्यता च आकाङ्क्षा च तात्पर्यश्चेति द्वन्द्वस्तेषां ज्ञानमिति षष्ठी तत्पुरुषः । “द्वन्द्वान्ते” इतिन्यायेन ज्ञानपदस्य प्रत्येकमन्वये आसत्तिज्ञान योग्यताज्ञानम् आकाङ्क्षाज्ञान तात्पर्यज्ञानञ्च शाब्दबोधे कारणमिष्यते द्रष्टम् । तत्रासत्तिपदार्थमाह—सन्निधानन्त्विति । पदस्य सन्निधानत्वासत्तिरुच्यत इत्यर्थः । सन्निधानञ्च यत्पदार्थस्य यत्पदार्थेनावयोऽपेक्षित ( तात्पर्यविषय ) तादृशपदयोरव्यवधानम् । न त्वविलम्बे नोच्चारणमात्रम् । तेन गिरिर्भुक्तमग्निमान्देवदत्तेनेत्यादौ न शाब्दबोधः । क्वचिदासत्तिप्रमाच्छाब्दबोधो भवत्येव तज्ज्ञानसामान्यस्य शाब्दकारणत्वाभ्युपगमात् ॥ योग्यता निर्वर्त्ति—पदार्थ इत्यादिना । अत्र प्रथमं तत्पदमेकपदार्थपरम् । द्वितीयं तत्रपरपदार्थपरम् । तथाच एकपदादेः परपदार्थसम्बन्धो योग्यता परिकीर्तिता उक्त्यर्थः ॥ तेन वह्निना सिञ्चतीत्यादितो न शाब्दबोधः । सेचने वह्निनरणकत्वस्याऽयोग्यत्वावधारणात् ॥ ८२ ॥ ८३ ॥

१ उपमानस्योक्तरीत्याऽपि ॥

२ जहति पदानि स्वार्थं यस्या सा० ॥

३ न जहति पदानि स्वार्थं यस्या सा० ॥

४ उत्तरश्लोकमन्वयमत्रा चेति ।

५ तथाच पदस्येति चालोक्यचनम् ।

भा० ५

यत्पदेन विना यस्याननुभावकता भवेत् ।

आकाङ्क्षा, वक्तुरिच्छा तु तात्पर्यं परिकीर्तितम् ॥ ८४ ॥

आकाङ्क्षां निर्वक्ति—यत्पदेनेत्यादिना । येन पदेन विना यस्य पदस्य अननुभावकताऽन्वयाननुभावकत्वं ( शाब्दबोधोजनकत्वं ) भवेत् तेन पदेन सह तस्य पदस्याकाङ्क्षेत्यर्थः ॥ क्रियापदेन विना कारकपदं नान्वयबोधं जनयतीति तेन क्रियापदेन तस्य कारकपदस्याकाङ्क्षा । वस्तुतस्तु क्रियाकारकपदानां सन्निधानमासत्त्या चरितार्थं परन्तु घट-कर्मताबोधं प्रति घटपदोत्तरद्वितीयाविमत्त्याऽऽकाङ्क्षाज्ञानं कारणं तेन घटः कर्मत्व-मानयनं कृतिरित्यादौ न शाब्दबोधः ॥ तात्पर्यं निर्वक्ति—वक्तुरिच्छेति । घटमानयेत्यादौ कर्मत्वविशेष्यकाधेयतासंसर्गक-घटप्रकारकप्रतीतीच्छा वक्तुस्तात्पर्यं तादृशेच्छयोचरितमिदं वाक्यमित्याकारकं श्रोतुस्तात्पर्यज्ञानं शाब्दबोधे कारणमित्यर्थः ॥ तेन भोजनकाले सैन्धवमानयेत्युक्तौ लवणसैन, यात्राकाले चाश्वसैव, बोधइत्युक्तम् ॥ ८४ ॥

इत्यन्वितार्थदीपिकायां भाषापरिच्छेदप्याख्यायां शाब्दनिरूपणनाम

सप्तमः परिच्छेदः ॥

## अथ स्मृतिप्रक्रिया ।

पूर्वमनुभवस्मरणभेदाद्बुद्धेर्द्वैविध्यमुक्तं तत्रानुभवभेदा दर्शिताः स्मरणं

१ तत्तदविशिष्टत्वं तत्पदस्येत्यर्थः । इदन्तु बोध्यम् । आकाङ्क्षालक्षणे पदपदं पदज्ञानपरं मौलिकोक्तानुसंधात् । अत एवाध्याहनपदेनाध्याकाङ्क्षानिर्वाहः । अध्याहारश्चाश्रुतपदानामनुसन्धानम् ॥

२ अयमभिप्रायः । अत्रैकपदेऽपरपदवत्त्वमपरपदाव्यवहितोत्तरत्वम् तत्र चाव्यवधानाशस्याऽऽसत्तयैव लाभः । आसत्ते पदाव्यवधानरूपाया पूर्वमुपवर्णितत्वात् । उत्तरत्वन्तु क्रियाकारकपदयोर्नापेक्षितं चैत्रः पचति पचति चैत्र, इति वाक्यद्वयादप्यन्वयबोधादतः क्रियाकारकपदयोराकाङ्क्षा नास्त्येव, किन्तु प्रकृतिप्रत्यययोरेवंतत्राप्यव्यवधानांशस्यासत्त्वाभावात्प्रत्यये प्रकृत्युत्तरत्वरूपाकाङ्क्षाज्ञानं कारणमिति ॥

३ तात्पर्यज्ञानस्य शाब्दे कारणत्वाभ्युपगमेन ।

तु सुगमतया न दर्शितम् तत् इदानीमवसरसङ्गत्या निरूप्यते । संस्कारमात्रजन्यत्वे सति ज्ञानत्वं स्मृतेर्लक्षणम् । घटादिप्रत्यक्षेऽतिव्याप्तिवारणाय सत्यन्तम् । सोऽयं देवदत्त इत्याकारकप्रत्यभिज्ञायां तत्तद्देशकालवृत्तित्वरूपतत्तत्संस्कारजन्यत्वस्य सत्वेन ताव्रातिव्याप्तिरिति मात्रपदैम् यद्यपि संस्कारमात्रजन्यत्वं संस्कारेतराजन्यत्वे सति संस्कारजन्यत्वं तच्च स्मृतावसम्भवि तत्र संस्कारेतरात्मादिजन्यत्वस्य सत्वात्तथापि चक्षुराद्यजन्यत्वेऽसति संस्कारजन्यत्वे तात्पर्यमवसेयम् । संस्कारध्वंसेऽतिव्याप्तिवारणाय ज्ञानत्वमिति, ध्वंसं प्रति प्रतियोगिनः कारणत्वात् । संस्कारोऽत्र भावनाख्यो ग्राह्यः ॥ इय ( स्मृति ) द्विविधायथार्थो अयथार्थो च, तत्र प्रमाजन्याऽऽद्या, अप्रमाजन्या द्वितीयेति बोध्यम् ॥

॥ इति स्मृतिप्रक्रिया ॥

साक्षात्कारे सुखादीनां करणं मन उच्यते ।

अयौगपद्याज्ज्ञानानां तस्याणुत्पत्तिमिहेष्यते ॥ ८५ ॥

इदानीं क्रमप्राप्तं मनोनिरूपयति—साक्षात्कार इति । सुखादीनां साक्षात्कारे करणं मन उच्यते । इत्थञ्च सुखादिसाक्षात्कारकारणत्वे सतीन्द्रियत्वं मनसो लक्षणमुक्तं भवति, वस्तुतस्तु स्पर्शरहितत्वे सति क्रियावत्त मनस्त्वम् ॥ मनसोऽणुत्वे प्रमाणमाह—अयौगपद्यादिति । ज्ञानानां चाक्षुषरासनादीनाम् अयौगपद्यादेककालिकोत्पत्तिकत्याभावात्तस्यमनसोऽणुत्वमिह नैयायिक्रमते इष्यते इष्टम् ॥ अयमर्थः । नानेन्द्रियाणां सत्यपि विषयसन्निकर्षे यत्सम्बन्धादेकेन्द्रियेण ज्ञानमुत्पद्यते,

१ सुगमस्य स्वयमप्युद्दिष्टुं शक्यतया, दुरूह एवादीं सुधियो जिज्ञासोदयादिति भावः ।

२ अनुभवनिरूपणानन्तरम् ।

३ तथा च प्रत्यभिज्ञायां प्रत्यक्षजन्यत्वान्न दोषः ।

४ मात्रपदेनाव्याप्तिवारणतात्पर्यानुपपत्तिमूलिकाऽऽत्रार्थः मात्रपदस्य लक्षणा बोध्या ।

५ मनः सयोगाद्यतिव्याप्तिवारकेन्द्रियत्वधदितमूलोक्तलक्षणापेक्षया, लघुलक्षणं विकीर्यग्राह्यतत् ॥

यदसम्बन्धाच्च परैर्ज्ञानं नोत्पद्यते तन्मनः, विभुत्वेचासन्निधानं न सम्भवतीति न विभुमनः ॥ ८५ ॥

॥ इति मनोनिरूपणम् ॥

॥ इत्यन्वितार्थेदीपिकायां भाषापरिच्छेदव्याख्यायां द्रव्यपदार्थनिरूपणं नाम  
अष्टमः परिच्छेदः ॥

अथ द्रव्याश्रिता ज्ञेया निर्गुणा निष्क्रिया गुणाः ।  
रूपं रसः स्पर्शगन्धो परत्वमपरत्वकम् ॥ ८६ ॥

द्रव्यं निरूप्य गुणं निरूपयति—अथेत्यादिना । अथ द्रव्यनिरूपणानन्तरं गुणाः द्रव्याश्रिताः निर्गुणा निष्क्रियाश्च ज्ञेयाः । तथाच द्रव्याश्रितत्वं ( द्रव्यत्वव्यापकतावच्छेदकसत्त्वान्यजातिमत्त्वं ) निर्गुणत्वं ( सामान्यवत्वे कर्मान्यत्वे च सति गुणशून्यत्वं ) निष्क्रियत्वं ( सामान्यवत्वे सति कर्मान्यत्वे सति कर्मवदवृत्तिपदार्थविभाजकोपाधि-मत्त्वं ) गुणसामान्यलक्षणं फलितम् ॥ इदानीं गुणसाधर्म्यं वक्तुमुपक्रमते—रूपमित्यादिना ॥ ८६ ॥

द्रवत्वं स्नेहवेगाश्च मता मूर्तगुणा अमी ।

धर्माधर्मां भावना च शब्दो बुद्ध्यादयोऽपि च ॥ ८७ ॥

स्नेहश्च वेगौचेति द्वन्द्वः । वेगाविति द्विवचनेन तत्सद्वभूतः स्थिति-

१ नच दीर्घशङ्कुलीभक्षणाद्यां नानावधानभाजां च वधमेकदिव नानेन्द्रियैर्ज्ञानमिति वाच्यम् मनसोऽतिलार्थवात्त्वरया नानेन्द्रियसम्बन्धानानाज्ञानोत्पत्तेः । उत्पलशतपत्रभेदादिवयौगपयप्रख्यस्य तु भ्रान्तत्वात् ।

२ ननु मनो विभु स्पर्शरहितद्रव्यत्वादाकाशवरिति चेन्न मनसो विभुत्वे आत्ममनः संयोगस्यासमवायिकारणस्याभावाज्ज्ञानानुत्पत्तिप्रसङ्गात् । भावकार्यमात्रेऽसमवायिकारणजन्यत्वनियमात् । विभुद्वयसंयोगस्य चानभ्युपगमात् । \*तदभ्युपगमे तस्य नित्यत्वेन सुषुप्त्यभावप्रसङ्गात् । पुरीतथ्यतिरिक्तप्रदेशात्ममनः संयोगस्य सर्वदा वियमानत्वात् । अणुत्वे तु यदा मनः पुरीतति नाव्या प्रविशति तदा सुषुप्तिः । यदा निस्सरति तदा ज्ञानोत्पत्तिरित्यणुत्वसिद्धिः ॥

३ मध्यमपरिमाणवत्वे त्वनित्यत्वप्रसङ्गः ।

४ अवसरसङ्गत्वेति शेषः ॥

\* तस्य नित्यत्वेनासमवायिकारणक्रियापसत्त्वेऽपि न क्षतिरिति ॥

स्थापकसंस्कार उच्यते । वेगपदस्य भावनान्यसंस्कारपरत्वमाश्रित्य  
संस्कारद्वयबोधकत्वाद्विवचनमिति तु हृदयम् ॥ अमी रूपादयो दश मूर्त्त-  
गुणाः मताः । मूर्त्तगुणत्वम् ( अमूर्त्तावृत्तिगुणत्वम् ) प्रदर्शितगुणानां  
साधर्म्यमित्यर्थः ॥ बुद्ध्यादयः बुद्धिसुखदुःखेच्छाद्वेषयत्नाः ॥ ८७ ॥

एतेऽमूर्त्तगुणाः सर्वे विद्वद्भिः परिकीर्तिताः ।

संख्यादयो विभागान्ता उभयेषां गुणा मताः ॥ ८८ ॥

एते धर्मादयो दश । सर्वे विद्वद्भिरमूर्त्तगुणाः परिकीर्तिता ।  
अमूर्त्तगुणत्वं ( मूर्त्तावृत्तिगुणत्वम् ) प्रदर्शितगुणानां साधर्म्यमित्यर्थः ॥  
संख्यादयो विभागान्ताः । संख्या-परिमाण-पृथक्त्व-संयोग-विभागाः  
—उभयेषां मूर्त्तामूर्त्तानां गुणाः मताः मूर्त्तामूर्त्तगुणत्वं प्रदर्शितगुणानां  
साधर्म्यमित्यर्थः ॥ ८८ ॥

संयोगश्च विभागश्च संख्या द्वित्वादिकास्तथा ।

द्विपृथक्त्वादयस्तद्वदेतेऽनेकाश्रिता गुणाः ॥ ८९ ॥

संयोगोद्वित्वश्च द्विवृत्तितया ग्राह्यम् त्रित्वचतुष्पादिकं तु त्रिचतुरा-

१ मूर्त्तगुणत्व मूर्त्तावृत्तिगुणत्व तच्च सत्यादावतिव्याप्तमित्येवं विवृतम् । नचैतदपि

संख्यादयो विभागान्ताः ।

ग्रहाय संस्कारत्वान्येति । द्वितीयेऽवच्छेदकान्तेन संख्यात्वाद्वृत्तत्वात् । नन्तु यन्म  
त्वादिव्युदासः ॥

२ लक्षणन्तु तावदन्यतमत्वमेवमग्रेऽपि बोध्यम् ॥

३ सत्यादावतिव्याप्तिवारणायैव विवृतम् । नच तथाप्यमूर्त्तमानवृत्तिसत्यादाय

कर्मण्यतिव्याप्तिवारणाय विशेष्यभूतगुणस्य निवेशः द्वितीये परममहत्त्वजाति-

शून्यान्तेन सत्यादावरूपादिव्युदासः । सत्तामादायात्प्राप्त्यर्थं । नचैतद्विषय-  
कर्मण्यतिव्याप्तिवारणाय विशेष्यभूतगुणस्य निवेशः द्वितीये परममहत्त्वजाति-  
मादावतिव्याप्तिवारणाय परिभाषावृत्तौति ।

४ रूपादावतिव्याप्तिवारणायोभयपदम्भूतामूर्त्तपरतया व्याचष्टे । नचैदं मूर्त्तमा  
वृत्तिसंख्यादावतिव्याप्तिमिति वाच्यम् । कालवृत्तिवृत्तिगुणत्वव्याप्तिजातिमित्यस्य  
द्वयत्वसमव्यापकतावच्छेदकजातिमित्यस्य, वा विवक्षितत्वात् ॥



दिवृत्तीति बोध्यम् ।—द्विपृथक्त्वादयः । द्वित्वादिसमानाधिकरणं पृथक्त्वम् ।—एते संयोगादयः—गुणाः अनेकाश्रिताः अनेकेषु एकत्वभिन्नसंख्या विशिष्टेषु आश्रिताः वृत्तिमन्तः । तथाचानेकाश्रितगुणत्वं ( स्वाश्रयप्रतियोगिकान्योन्याभावसमानाधिकरणगुणत्वं ) प्रदर्शितं गुणानां साधर्म्यमित्यर्थः ॥ ८९ ॥

अतः शेषगुणाः सर्वे मता एकैकवृत्तयः ।

बुद्ध्यादिपट्टं स्पर्शान्ताः स्नेहः सांसिद्धिको द्रवः ॥ ९० ॥

अतः अस्मान् पूर्वोक्तान्—शेषाः अवशिष्टाश्च ते—गुणाश्च रूप-रस-गन्ध-स्पर्श-कत्व-परिमाणै-कपृथक्त्व-परत्वा-ऽपरत्व-बुद्धि-सुख-दुःखे-च्छा-द्वेष-प्रयत्न-गुरुत्व-द्रवत्व-स्नेह-संस्कारा-ऽदृष्ट-शब्दाः एते सर्वे-ऽपि—एकैकवृत्तयः स्वसमानाधिकरणाऽन्योन्याभावप्रतियोगितानवच्छेदकैकत्वकाः । यद्वा स्वाश्रयाऽन्योन्याभावव्यापकात्त्यन्ताभावप्रतियोगिनः—मता इष्टाः । तथाचोक्तगुणत्वं प्र. गु. सा. मित्यर्थः ॥ बुद्ध्यादिपट्टं बुद्धि-सुख-दुःखे-च्छा-द्वेष-प्रयत्नाः—स्पर्शान्ताः रूप-रस-गन्ध-स्पर्शाः ।—द्रवः द्रवत्वम् ॥ ९० ॥

अदृष्टभावनानाशब्दा अमी वैशेषिका गुणाः ।

संख्याादिरपरत्वान्तो द्रवोऽसांसिद्धिकस्तथा ॥ ९१ ॥

अदृष्टं धर्माधर्मौ—भावना तदाख्य.संस्कारः—अमी १६ गुणाः वैशेषिकाः विशेषाः स्वार्थे विनयादिभ्यश्चेति ठक्प्रत्ययः । विशेषगुणत्वं ( भावनान्य-बायुवृत्तिवृत्तिस्पर्शवृत्तिधर्मसमवा-य्यन्यत्वे सति गुरुत्वाजलद्रवत्वाऽन्यगुणत्वं ) प्र. गु. सा. मित्यर्थः ॥

१ शेषा गुणा इत्यसमस्तः पाठो बहुत्र स च ऋजुरिति मे प्रतिपत्तिः ॥

२ भावनान्यो यः बायुवृत्तिवृत्तिस्पर्शवृत्तिधर्मसमवायी तदन्यत्वे सति, इत्यर्थः । अत्र आत्मादायतिव्याप्तिवारणाय विशेष्यम् गुरुत्वनैमित्तिकद्रवत्वयोर्वारणाय गुरुत्वेत्यादि । सांसिद्धिकद्रवत्वसंप्रदानाजलेति । संयोगादिवारणाय सत्यन्तम् । भावनायामव्याप्तिवारणायामन्यान्त-सत्यन्तघटकसमवायिविशेषणम् । सत्तादिकमादायाऽसम्भववारणाय स्पर्शसंप्रदाय च स्पर्शवृत्तीति ॥

संख्यादिरपरत्वान्तः संख्या-परिमाण-पृथक्त्व-संयोग-विभाग-पर-  
त्वाऽपरत्वानि—द्रवः द्रवत्वम्—असांसिद्धिकः नैमित्तिकः ॥ ९१ ॥

गुरुत्ववेगौ सामान्यगुणा एते प्रकीर्तिताः ।

संख्यादिरपरत्वान्तो द्रवत्वं स्नेह एव च ॥ ९२ ॥

गुरुत्ववेगौ गुरुत्वभावनातिरिक्तसंस्कारौ । एते सामान्यगुणाः  
प्रकीर्तिताः । सामान्यगुणत्वं ( रूपस्पर्शान्यत्वे सति द्रव्यविभाजको-  
पाधिव्याप्यतावच्छेदकसंयोगविभागद्रवत्मावृत्तिजातिशून्यगुणत्व ) प्र.  
गु. सा. मुक्तमित्यर्थः ॥ स्नेह एव च अत्रैव शब्दोऽप्यर्थो वेगसंग्र-  
हायोक्तः । स्थितिसापकस्य त्वतीन्द्रियत्व वक्ष्यते ॥ ९२ ॥

एते तु द्वीन्द्रियग्राह्याः, अथ स्पर्शान्तशब्दकाः ।

बाह्यैकैकेन्द्रियग्राह्याः, गुरुत्वादृष्टभावनाः ॥ ९३ ॥

एते तु द्वीन्द्रियग्राह्याः । द्वीन्द्रियग्राह्यत्वं ( चक्षुस्त्वगुभयग्रहणयो-  
ग्यत्वं ) प्र० गु० सा मित्यर्थः । अथ स्पर्शान्तशब्दकाः । रूप रस-  
गन्ध-स्पर्श-शब्दा ५ बाह्यैकैकेन्द्रियग्राह्याः । बाह्यैरेकैकेन्द्रिये चक्षु-  
रादिभिरेव—ग्राह्याः । ग्रहणयोग्याः । तथाच चक्षुस्त्वगुभयाग्राह्यबहि-  
रिन्द्रियग्राह्यगुणसमवेतजातिमत्त्वं प्र. गु. सा. मित्यर्थः । गुरुत्वम्—अदृष्टं  
धर्माधर्मौ—भावना । वेगभिन्नसंस्कारौ ॥ ९३ ॥

१ संख्या आदिर्यस्य अपरत्वमन्ते यस्येति व्युत्पत्त्या परिमाणपरत्वयोरेव ग्रहण-  
मिति भ्रमवारणायदिषदग्राह्यगुणान्विशिष्य दर्शयति सख्येत्यादिना,

२ अत्र वेगपदमजहत्स्वार्थलक्षणया भावनातिरिक्तसंस्कारपर तेन स्थितिस्थाप-  
कस्यापि परिग्रहः फलति ।

३ द्रव्यविभाजकोपाधि पृथिवीलादि तस्याप्यतावच्छेदकञ्च गन्धलादि तच्छून्य-  
त्वस्य संगत्यादौ सत्त्वात्क्षणसमन्वयः ।

४ यथा धृत द्वीन्द्रियग्राह्यत्वं बाह्येन्द्रियद्वयग्राह्यत्वं वा रूपादावतिव्याप्तं तेषां  
चक्षुर्मनोभ्यां चक्षुर्भ्यां वा ग्राह्यत्वात् । अतीन्द्रियसंख्यादावव्याप्तञ्च तत्रेन्द्रियग्रा-  
ह्यत्वस्यैवाभावादिति तत्त्वं विवृतम् । अस्यापि चक्षुस्त्वगुभयग्राह्यभावनादृश्यन्यधर्मसम-  
वायिगुणत्वमिति निष्कृष्टोऽर्थः । संस्कारत्वादिवमादाय भावनायामतिव्याप्तिवार-  
णाय भावनादृश्यत्वेति । वर्मणादौ तद्धारणाय गुणत्वस्य निवेशः ॥

५ स्नेह संख्यादां नातिव्याप्तिरित्येवं चक्षुस्त्वगुभयग्राह्यत्वात् ॥

६ तेन नातीन्द्रियरूपादावव्याप्तिः ।

७ न च प्रसरेण निष्ठापकमेव चक्षुरिन्द्रियेणैव ग्राह्यत्वात्तत्रातिव्याप्तिरिति वा-  
च्यम् । परिमाणान्यत्वेनापि गुणस्य विशेषणीयत्वान् ॥

८ भावनापदमजहत्स्वार्थलक्षणयोभयबोधकम् ॥

अतीन्द्रिया विभूनां तु ये स्युर्वशेषिका गुणाः ।  
अकारणगुणोत्पन्ना एते तु परिकीर्तिताः ॥ ९४ ॥

अतीन्द्रियाः । लौकिकसाक्षात्कारविषयगुणत्वव्यूनश्रुतिसंस्कारत्वा-  
न्यधर्मसमवाय्यन्यगुणाः । विभूनान्तु ये वैशेषिका गुणाः स्युः बुद्धि-सुख-  
दुःखे-च्छाद्वेष-प्रयत्न-धर्मा-धर्म-भावना-शब्दाः । एते तु—अकार-  
णगुणोत्पन्नाः । कारणगुणैः समवायिकारणसमवेतगुणैः उत्पन्नाः कारण-  
गुणोत्पन्नाः न कारणगुणोत्पन्ना अकारणगुणोत्पन्नाः—परिकीर्तिताः ।  
उक्ताः । इत्थंच स्वाश्रयसमवायिसमवेतगुणजन्यत्वं कारणगुणोत्पन्नत्व-  
न्तद्भिन्नत्वमकारणगुणोत्पन्नत्वं प्र-गु-सा-मित्यर्थः ॥ ९४ ॥

अपाकजास्तु स्पर्शान्ता द्रवत्वं च तथाविधम् ।

स्नेहवेगगुरुत्वंकपृथक्त्वपरिमाणकम् ॥ ९५ ॥

पाकाज्जाताः पाकजास्ते न भवन्तीत्यपाकजाः—स्पर्शान्ताः  
रूप-रस-गन्ध-स्पर्शः—तथाविधम् । अपाकजम् ॥ ९५ ॥

स्थितिस्थापक इत्येते स्युः कारणगुणोद्भवाः ।

संयोगश्च विभागश्च वेगयैते तु कर्मजाः ॥ ९६ ॥

इति । पूर्वोक्ता—एते । अपाकजरूपादयः । कारणगुणोद्भवाः  
स्युः । कारणगुणोत्पन्नत्वं प्र-गु-सा-मित्यर्थः । अत्रेदंबोधम् । पाकज-  
रूप-रस-गन्ध-स्पर्श, पाकजद्रवत्व, द्वित्वादि द्विपृथक्त्वादिसंयोगविभाग-

१ अकारणगुणोत्पन्नमात्रश्रुति-गुणत्वसाक्षाद्याप्य—परत्वापरत्वाश्रुति-जातिमत्व-  
मिति निष्कर्षः । तेन नित्ये पाकजे च रूपादी नातिव्याप्तिः । अकारणगुणोत्पन्न-  
मात्रश्रुतित्वं च निरुक्तकारणगुणोत्पन्नाश्रुतित्वम् । गुणत्वसाक्षाद्याप्येत्युक्त्या रूपनि-  
ष्ठपाकजन्यतादच्छेदकवैजात्यमादायनातिव्याप्तिः । तत्रैव संस्कारत्वान्यगुणत्वव्या-  
प्याव्याप्यत्वे सति गुणत्वव्याप्यत्वं तेन भावनार्या नाव्याप्तिः ॥

२ यद्यपि निरुक्तकारणगुणोत्पन्नत्वं हस्तपुस्तकसंयोगविभागजादिजन्यकायपुस्तक-  
संयोगविभागादावतिव्याप्तं तथापि स्वाश्रयसमवायिमात्रसमवेत स्वसजातीयगुणजन्य-  
वृत्तिजातिमत्त्वे सत्यपाकजरत्वमिति तदर्थः । साजात्यं च गुणत्वव्याप्यजात्येत्याद्यन्त्र\*  
व्यक्तं तत एवावधेयम् ॥

\* अत्र न च सख्यात्वपृथक्त्वातिरिक्तत्वेन भावनाश्रुत्यन्वत्वेन च तादृशजातिविशेषणीया  
तेन द्वित्व-पृथक्त्व-भावनासु नातिव्याप्तिः ।

परत्वाऽपरत्वानां न कारणगुणपूर्वकत्व न वाऽकारणगुणपूर्वकत्व साध-  
र्म्यमिति ॥ कर्मजाः । कर्मजत्व च कर्मजवृत्तिगुणत्वव्याप्यजा-  
तिमत्व बोध्यम् । एवमन्यत्राप्यूहम् ॥ ९६ ॥

स्पर्शान्तपरिमाणैकपृथक्त्वस्नेहशब्दके ।

भवेदसमवायित्वम्, अथ वैशेषिकेगुणे ॥ ९७ ॥

आत्मनः स्यान्निमित्तत्वम्, उष्णस्पर्शगुरुत्वयोः ।

वेगेऽपि च द्रवत्वे च संयोगादिद्वये तथा ९८ ॥

स्पर्शः अन्ते येषां ते स्पर्शान्ताः । एतच्च पृथक् चैकपृथक्  
तयोर्भाव एकपृथक्त्व स्पर्शान्ताश्च परिमाण चैकपृथक्त्व च स्नेहश्च शब्द  
एव शब्दकश्चेत्येतेषां समाहारद्वन्द्वः । तस्मिन् रूप रस गन्ध स्पर्श प-  
रिमाणै कत्वं-कतपृथक्त्व स्नेहशब्देषु असमवायित्वं भवेत् । असमवायि-  
कारणत्व प्र०गु०सा०मित्यर्थः । स्पर्शोत्रानुष्णो ग्राह्यः ॥ अथ आत्मान  
वैशेषिके ( विशेषे ) गुणे बुद्ध्यादौ निमित्तत्व निमित्तकारणत्व स्यात् ।  
तत्त्व प्र०गु०सा०मित्यर्थः । उष्णस्पर्शं गुरुत्वे वेगे द्रवत्वे संयोगे  
विभागे च ॥ ९७ ॥ ९८ ॥

द्विधैव कारणत्वं स्याद्, अथ प्रादेशिको भवेत् ।

वैशेषिको विभुगुणः संयोगादिद्वयं तथा ॥ ९९ ॥

द्विधा द्विप्रकारेणैव कारणत्व-समवायिकारणत्व निमित्तकारणत्वञ्च  
स्यात् उक्तद्विविधकारणत्व प्र०गु०सा०मित्यर्थः ॥ अथवैशेषिको विशेषो

१ तेन संयोगः संयोगे घटादौ च नाव्याप्त्यतिव्याप्तिः ॥

२ घटादिरूपरसगन्धस्पर्शा कपालादिरूपरसगन्धस्पर्शेभ्यो भवति । एव कपा-  
लादिपरिमाणादीनां घटादिपरिमाणाद्यसमवायिकारणत्वम् । एव शब्दम्यापि द्विती-  
यशब्द प्रत्यसमवायिकारणत्वम् । एव स्थितिस्थापकैकपृथक्त्वयोरपि बोध्यम् ।

३ बुद्ध्यादीनामिच्छादिनिमित्तत्वादिति भावः ॥

४ तथाहि अवयवगतोष्णस्पर्श अवयवविगतोष्णस्पर्शस्याऽसमवायी, पाकने निमि-  
त्तम् । गुरुत्वं गुरुत्वगतयोरसमवायि, प्रतिघाते निमित्तम् । वेगो वेगस्य दयोरसमवायी  
अभिघाते निमित्तम् । द्रवत्व द्रवत्वस्यन्दनयोरसमवायि, संप्रहे निमित्तम् । भेरीदण्ड  
संयोग शब्दे निमित्तम्, भेमाकाशसंयोगेऽसमवायी । वशदलद्वयविभाग शब्दे  
निमित्तम्, वशदलाकाशविभागे समवायीति ॥

विभ्वोराकाशात्मनोर्गुणः शब्दो बुध्यादिश्च संयोगःविभागश्च प्रादेशिको  
व्याप्यवृत्तिर्भवेत् दैशिकाव्याप्यवृत्तित्तिगुणत्वव्याप्यजातिर्मत्स्वम् प्र०गु०  
सा०मित्यर्थः ॥ ९९ ॥

इत्यन्वितार्थदीपिकायां भाषापरिच्छेदव्याख्यायां गुणसाधर्म्येतिरू-  
पणं नाम नवमःपरिच्छेदः ॥

इदानीं रूपादीन्यथोद्देशंलक्षयति—तत्र तावद्रूपस्य लक्षणमाह—  
चक्षुर्ग्राह्यं भवेद्रूपं द्रव्यादेरूपलम्भकम् ।

चक्षुषः सहकारि स्याच्छुक्लादिकमनेकधा ॥ १०० ॥

चक्षुर्ग्राह्यमिति । चक्षुर्मात्रग्राह्यजातिमदित्यर्थः । तथाच चक्षुर्मा-  
त्रग्राह्य जातिम-(द्रुण)-त्वं रूपस्य लक्षणम् ॥ यद्यपि चक्षुर्मात्रग्राह्यत्वं  
चक्षुरितरेन्द्रियाग्राह्यत्वे सति चक्षुर्ग्राह्यत्वम् तच्च रूपत्वे न सम्भवति  
तस्य चक्षुःसंयुक्तसमवेतसमवायग्राह्यत्वान्मनो ग्राह्यत्वाच्च तथापि त्वगि-  
न्द्रियाग्राह्यत्वे सति चक्षुर्ग्राह्यत्वं तादिति बोध्यम् ॥ एवमग्रेऽपि ॥ अस्यो-  
पयोगमाह—द्रव्यादेरिति । द्रव्याद्युपलब्धिकारणमित्यर्थः । उपलब्धिः  
प्रत्यक्षम् ॥ इदमेव विवृणोति—चक्षुष इति । सहकारि सहायकम् ।  
द्रव्यगुणकर्मसामान्यानां चाक्षुषप्रत्यक्षं प्रत्युद्भूतरूपं कारणम् ॥ तद्दे-  
दमाह—शुक्लादिकमिति । तच्च रूपं शुक्लनीलपीतरक्तहरितकर्बुरा-  
दिभेदादनेकप्रकारकं भवति ॥ १०० ॥

जलादिपरमाणौ तन्नित्यमन्यत्सहेतुकम् ।

रसस्तु रसनाग्राह्यो मधुरादिर्नेकधा ॥ १०१ ॥

जलादीति । जलपरमाणौ तेजःपरमाणौ च रूपं नित्यम् ।  
अन्यत् । जल-तेजः-परमाणुरूपभिन्नरूपम् । सहेतुकम् । ज्ञेयम् ॥ रसं

१ यथाभुतं तु कर्मादावतिव्याप्तमीश्वरज्ञानादावव्याप्तं चेत्तेतदेवाभिधेयं पूर्वं (९६)  
मेवमन्यत्राप्यूलमित्युक्तं दीपिकायाम् ॥

२ संयोगादावतिव्याप्तिवारणाय मात्रपदम् । प्रभाभित्तिखंडयोगेऽतिव्याप्तिवार-  
णायजातिमदिति । अत एव न परमाणुरूपादावव्याप्तिरिति ध्येयम् ।

३ कर्बुरम् चित्रम् । आदिना कपिशः ।

४ पाकेन पृथिवीपरमाणौ रूपान्तरमुत्पद्यते । पाकेनाम रूपादिभिरावृत्तिफलको-  
विजातीय- ( विलक्षण- ) तेजः संयोगः । न हि घटस्य पाकानन्तरं तदवयवोऽप्यक  
उपलभ्यते ॥

निरूपयति—रसस्त्विति । रसनाग्राह्य । रसनाग्राह्य—(रसनेन्द्रियजन्यसाक्षात्कारविषय—) गुणविभाजकोपाधिमान् । तत्त्वं रसस्य लक्षणम् । तद्भेदमाह—मधुरादिरिति । मधुराम्ललवणकटुकपायतिक्रमेदात्पट्टिध इत्यर्थः ॥ १०१ ॥

सहकारी रसज्ञाया नित्यतादि च पूर्ववत् ।

घ्राणग्राह्यो भवेद्गन्धो घ्राणस्यैवोपकारकः ॥ १०२ ॥

अस्योपयोगमाह—सहकारीति । रसज्ञाया जिह्वाया सहकारी सहायक । रसनजन्यज्ञाने रस कारणमित्यर्थः । पूर्ववदिति । रूपस्यैवेत्यर्थः । जलपरमाणौ रसो नित्योऽन्य सर्वोऽपि रसोऽनित्य इति भावः ॥ गन्धं निरूपयति—घ्राणग्राह्य इति । घ्राणेन्द्रियजन्यसाक्षात्कारविषयगुणविभाजकोपाधिमानित्यर्थः । तत्त्वं गन्धस्यलक्षणम् । अस्योपयोगमाह—घ्राणस्यैवोपकारक इति । घ्राणमात्रजन्यज्ञाने गन्धः कारणमित्यर्थः । गन्धोसर्वोऽप्यनित्य एव ॥ १०२ ॥

सौरभश्चासौरभश्च स द्वेधा परिकीर्तितः ।

स्पर्शस्त्वगिन्द्रियग्राह्यस्त्वचः स्यादुपकारकः ॥ १०३ ॥

सौरभमिति । स गन्धः द्वेधा द्विप्रकारकः सौग्म्य सुरभिः । असौरभमसुरभिः । स्वार्थे प्रज्ञादित्वादण् ॥ स्पर्शं निरूपयति—स्पर्श इति । त्वगिन्द्रियग्राह्यः । चक्षुरग्राह्यत्वगिन्द्रियग्राह्यगुणविभाजकोपाधिमान् । तत्त्वं स्पर्शस्य लक्षणम् ॥ अस्योपयोगमाह—त्वच इत्यादि । त्वाचप्रत्यक्षे स्पर्शः कारणमित्यर्थः ॥ एषु विशेषोऽनुपदं वक्ष्यते मूले ॥ १०३ ॥

अनुष्णाशीतशीतोष्णभेदात्स त्रिविधो मतः ।

काठिन्यादि क्षितावेव नित्यतादि च पूर्ववत् ॥ १०४ ॥

तद्भेदानाह—अनुष्णशीतेत्यादिना । स स्पर्श अनुष्णाशीतशीतोष्णभेदात्रिविधस्त्रिप्रकारको मतः । इष्टः ॥ तत्र पृथिव्या

१ तादृशोपाधिमत्त्वम् ।

२ संयोगादावतिव्याप्तिवारणाय चक्षुरग्राह्येति । स्पर्शत्वेतिव्याप्तिवारणाय शुक्लेत्यादि ।

वायोश्च स्पर्शोऽनुष्णाशीतः । जलस्य शीतः । तेजस उष्णः । कठि-  
 ण्यादि । कठिनत्व-मृदुत्वादि क्षितौ पृथिव्यामेवेत्यर्थः । एतच्च  
 स्पर्शनिष्ठो जातिविशेषः । न त्वययसंयोग- (निष्ठोजाति-) विशेषः चक्षु-  
 र्भाक्षतापत्तेः ॥ पूर्ववदिति । जलतेजोवायुपरमाणुस्पर्शा नित्याल्लक्षि-  
 तस्पर्शान्त्वमित्या इत्यर्थः ॥ १०४ ॥

एतेषां पाकजत्वं तु क्षितौ, नान्यत्र कृत्रचिन् ।

तत्रापि परमाणौ स्यात्पाको वैशेषिके नये ॥ १०५ ॥

एतेषामिति । रूपरसगन्धस्पर्शानामित्यर्थः । नान्यत्रेति । पृ-  
 थिव्या हि रूपरसगन्धस्पर्श-परावृत्तिरग्निसंयोगादुपलभ्यते न हि शत-  
 धानि ध्यायमाने जलादौ रूपादिकं परावर्त्तते, नीरे सौरभमौष्ण्यमान्व-  
 यत्यतिरेकाभ्यामौषाधिकमेव पवनपृथिव्योः शीतस्पर्शादिवदिति भावः ।  
 तत्रापि । पृथिवीष्वपि । परमाणौ एव पाक इति वैशेषिका वदन्ति ।  
 तेषामप्येमांशयः । अवयविनाऽवष्टब्धेष्ववयवेषु पौक्तो न सम्भ-  
 वति परन्तु बहिसंयोगेनावयवेषु विनष्टेषु स्वतंत्रेषु परमाणुषु पाकः,  
 पुनश्च पकपरमाणुसंयोगाद्यणुकादिक्रमेण पुनर्महावयवविपर्यन्तमुत्पत्तिः ।  
 तेजसामतिशयितवेगवशात्पूर्वव्यूहनाशो श्रुतिरिति व्यूहान्तरोत्पत्ति-  
 श्चेति ॥ १०५ ॥

नैयायिकानां तु नये अणुकादावपीप्सते ।

गणनान्वयवहारे तु हेतुः संख्याभिधीयते ॥ १०६ ॥

१ आरोपितम् ।

२ अवच्छेदकत्वं रासम्यर्थः । गृहीत्वा चास्य केरोष्विति वन् । परमाणवच्छेदे-  
 नेव पृथिवीषु पाकः स्यादित्यक्षरार्थः ॥

३ वैशेषिकानाम् ।

४ वक्ष्यमाणः ।

५ रूपादिवरावृत्तिः ।

६ घटाधारम्भनरूपात्यादिपरमाणुपर्यन्तेषु अग्निसंयोगेन पूर्वोक्तरीत्या घटादिद्युषु-  
 वपर्यन्तेषु नाशसम्भवादिति भावः ।

७ कार्यद्रव्यध्वंसविशिष्टेषु ।

८ अत्र एव संस्थानभेरुदित्यत्र न प्रतीयते ॥

९ व्यूहः संस्थानम् ।

नैयायिकानामिति । नैयायिकानान्तुमते द्यणुकादावयविन्यपि<sup>१</sup>  
पाक इष्यते इष्ट ॥ तेषामयमाशयः । अवयविना सच्छिद्रत्वाद्ब्रह्मे  
सूक्ष्मावयवैरन्तः प्रविष्टैरवयवेष्ववयविनावष्टब्धेष्वपि पाको न विरुध्यते  
वैशेषिकमतेऽनन्तावयवितन्नाशकल्पने गौरवात् । ईत्थञ्च सोऽयं घट  
इत्यादिप्रत्यभिज्ञाऽपि सङ्गच्छते । यत्र तु न प्रत्यभिज्ञा तत्रावयवि  
नाशोऽपि स्वीक्रियत एवेति ॥ सख्या निरूपयति—गणनेति । गण-  
नव्यवहारे अयमेक इमौ द्वौ इमे त्रय इत्याद्याकारकशब्दप्रयोगे हेतु-  
रसाधारण कारण सख्येत्यर्थः । तथाच गणनव्यवहारासार्धारणकारणत्व  
सख्याया लक्षणम् ॥ १०६ ॥

नित्येषु नित्यमेकत्वमनित्येऽनित्यमिष्यते ।

द्वित्वादयः परार्थान्ता अपेक्षाबुद्धिजा मताः ॥ १०७ ॥

नित्येष्विति । नित्येषु परमाण्वादेषु एकत्व नित्यम् । अनित्ये  
घटादावेकत्वमनित्यमिष्यते इष्टमित्यर्थः । द्वित्वादयः परार्थपर्यन्ता

१ अपिना परमाणुपरिग्रहः ।

२ अवयविनाशाङ्गीकारेच

३ पूत्रावयविनाशे तूत्तरोपनावयविनि पूत्रावयविनोरभेदाभावेनाभेदावगाहिनी,  
प्रत्यभिज्ञा न स्यादिति भावः ।

४ कालादावतिव्याप्तिवारणायसाधारणमिति । वस्तुतो गणनं सख्याच तत्प्र-  
योजनोव्यवहारस्तत्प्रकारकं प्रमाणकं ज्ञानं तदनुसन्दिष्य इत्यर्थो न कालादावति-  
व्याप्तिः । तत्रापि सख्यात्वजातिरेव लक्षणमितरत्तु सख्यात्वजातौ प्रमाणतयोक्तम् ।  
एवमग्रेऽपि ध्येयम् ॥

(१) (१) (१) (१) (१) (१)

५ तथोक्तम् एक दश शतं च सहस्रमयुतं तथा ॥

(१) (१) (१) (१) (१) (१)

लक्ष्यं नियुतं च कोटिं खण्डमेव च ॥ १ ॥

(१) (१) (१) (१) (१) (१)

चूद खर्वो निखर्वश्च शङ्ख पद्मथसागरः ।

(१) (१) (१) (१) (१) (१)

अस्य मध्यं परार्थं दशद्वया यथाक्रमम् ॥ २ ॥ इति,



व्यासज्यवृत्तिसंख्याः अपेक्षाबुद्धिजन्याः । एकत्वान्यसंख्यामात्रमपेक्षाबुद्धिरूपनिमित्तकारणजन्यमित्यर्थः ॥ १०७ ॥

अनेकाश्रयपर्याप्ता एते तु परिकीर्तिताः ।

अपेक्षाबुद्धिनाशाच्च नाशस्तेषां निरूपितः ॥ १०८ ॥

अनेकेति । एते द्वित्वादिपरार्द्धान्ता अनेकाश्रयपर्याप्ताः परिकीर्तिताः । अयमर्थः । यद्यपि द्वित्वादिसमवायः प्रत्येकं घटादावपि वर्तते तथापि एकोद्भाविनि प्रत्ययाभावादेको नैव द्वौद्भाविनि प्रत्ययसद्भावाच्च द्वित्वादीनां पर्याप्तिलक्षणः कश्चन सम्बन्धोऽनेकाश्रयोऽभ्युपगम्यत इति ॥ अपेक्षाबुद्धीति । अयमर्थः । प्रथममपेक्षाबुद्धिस्ततोद्वित्वोत्पत्तिस्ततोविशेषज्ञानं द्वित्वत्वनिर्विकल्पकात्मकं ततो द्वित्वत्वविशिष्टप्रत्यक्षमपेक्षाबुद्धिनाशश्च ततोद्वित्वनार्श इति ॥ १०८ ॥

अनेकैकत्वबुद्धिर्या सापेक्षाबुद्धिरिष्यते ।

परिमाणं भवेन्मानव्यवहारस्य कारणम् ॥ १०९ ॥

अपेक्षाबुद्धिः केत्यत आह—अनेकेति । अयमेकोऽयमेक इत्याद्याकारिकेत्यर्थः । परिमाणं निरूपयति—परिमाणमिति । परिमिति व्यवहारासाधारणकारणत्वं परिमाणस्य लक्षणम् ॥ १०९ ॥

१ समुदायत्वावच्छिन्नानुयोगिकपर्याप्तिप्रतियोगिभूतोधर्मोऽप्यव्यासज्यवृत्तिरित्युच्यते । विशेषेण आसज्य ( आसमन्तात्सम्बन्ध ) वर्तते इति तदर्थः ॥

२ असमवायिकारणन्तु द्वित्वं प्रति समवायिकारणगतयावदेकत्वमिति बोध्यम् ॥

३ तथाचानेकाश्रयपर्याप्तेति मूलमसङ्गतम् ।

४ नन्वेकत्वस्य न्यूनवृत्तितया द्वित्वाधारतानवच्छेदकत्वाच्च तथा प्रत्यय इत्यत आह एको न द्वौवृत्तीति । एकत्वावच्छेदेन द्वित्ववद्भेदाभावादेकत्वादेर्न्यूनवृत्तितया द्वित्ववद्भेदानवच्छेदकत्वाविति भावः ।

५ उभयाद्याश्रय इत्यर्थः ।

६ यद्यपि ज्ञानान्तरे द्विक्षणमात्रस्थायि, योग्यविभुविशेषगुणानां स्रोतस्त्वर्त्तिगुणनाशत्वात् तथाप्यपेक्षाबुद्धेर्द्विक्षणस्थायित्वं कल्प्यते अन्यथा निर्विकल्पकालेऽपेक्षाबुद्धिनाशमन्तरं द्वित्वस्यैव नाशः स्यात् तु द्वित्वप्रत्यक्षम् तदानीं विषयाभावात् विद्यमानस्यैव चक्षुरादिना ज्ञानजननोपगमान् तस्माद्वित्वप्रत्यक्षादिकमपेक्षाबुद्धेर्नाशकं कल्प्यते ॥

७ श्लोक. खारी आडकमित्यादि—शब्दप्रयोगः परिमितिव्यवहारस्वस्यासाधारणकारणं परिमाणमित्यर्थः ।

अणु दीर्घं महद्भस्वमिति तद्भेद ईरितः ।

अनित्ये तदनित्यं स्यान्नित्ये नित्यमुदाहृतम् ॥ ११० ॥

तद्भेदानाह—अण्वित्यादिना । भावप्रधानो निर्देशः । अणुत्वं दीर्घत्वं महत्त्वं ह्रस्वत्वेति । इदञ्चातुर्विध्यं प्रत्यक्षसिद्धम् । तत्राणुत्व-ह्रस्वत्वे महत्त्वदीर्घत्वे च समनियते । तत् । परिमाणम् । नित्यमित्यत्र परिमाणमित्यनुषज्यते ॥ ११० ॥

संख्यातः परिमाणाच्च प्रचयादपि जायते ।

अनित्यं, व्यणुकादौ तु संख्याजन्यमुदाहृतम् ॥ १११ ॥

अनित्यपरिमाणस्योत्पत्तिमाह—संख्यातइति । जायत इत्यत्र परिमाणमित्यनुवर्त्तते । अनित्यमिति पूर्वेणान्वितं तथाच अनित्यं परिमाणं संख्यामात्रजन्यं परिमाणमात्रजन्यं प्रचयजन्यञ्चेति त्रिविधमित्यर्थः ॥ तत्र संख्यामात्रजन्यमुदाहरति—व्यणुकादौत्विति । व्यणुकस्य त्रसरेणोश्च परिमाणं प्रति परमाणुपरिमाणं व्यणुकपरिमाणं वा न कारणं, परिमाणस्य स्वसमानजातीयोत्कृष्टपरिमाणजनकत्वनियमात् । व्यणुकादिपरिमाणन्तु परमाण्वणुत्वापेक्ष्यानोत्कृष्टम् । त्रसरेणुपरिमाणन्तु न सजातीयं, विजातीयसंयोगरूपः प्रचयस्तु न व्यणुकादौ, तत्सत्वेऽपि वा तस्याकिञ्चित्करत्वादतः परमाणौ द्वित्वसंख्यामात्रं व्यणुकपरिमाणस्य, व्यणुके त्रित्वसंख्यामात्रं च त्रसरेणुपरिमाणस्यासमवायिकारणमित्यर्थः ॥ १११ ॥

परिमाणं घटादौ तु परिमाणजमुच्यते ।

प्रचयः शिथिलारूपो यः संयोगस्तेन जन्यते ॥ ११२ ॥

परिमाणं तूलकादौ, नाशस्त्वाश्रयनाशतः ।

संख्यावत्तु पृथक्त्वं स्यात्पृथक्प्रत्ययकारणम् ॥ ११३ ॥

परिमाणमात्रजन्यमुदाहरति—परिमाणमिति । घटादौ घटादि-

१ परिमाणस्य गुणिवोधकशब्दैर्विभजनमसन्नतमित्येवमुक्तम् ।

२ नन्वणुत्वमेव ह्रस्वत्वं महत्त्वमेव दीर्घत्वमासु कुतश्चातुर्विध्यमिति चेन्न तदवधिकाणुतया प्रतीयमानेऽपि तदवधिवह्रस्वत्वाव्यवहारान् तदवधिवह्रस्वत्वस्य प्रतीयमानेऽपि तदवधिकदीर्घत्वाव्यवहाराच्च ह्रस्वत्वदीर्घत्वयोरतिरिक्तपरिमाणतया तच्चातुर्विध्यसम्भवात् ॥

३ निष्ठत्वमत्र सप्तम्यर्थः ।

निष्ठम्—तु । परिमाणं परिमाणजम् । कपालादिपरिमाणमात्रजन्यम्—  
 उच्यते कथ्यते ॥ प्रचयजन्यमुदाहर्तुं प्रचयं निर्वक्ति—प्रचय इति ।  
 शिथिलाख्यो यः संयोगः स प्रचयः । शिथिलत्वं च संयोगगतोजाति-  
 विशेषः । किञ्चिदवयवावच्छेदेनावयवान्तरासंयोगिनि महत्त्ववयवे वर्त-  
 मानसंयोगः प्रचय इत्येके ॥—तेन तूलकादौ, तूलकालादिनिष्ठ-  
 परिमाणं जन्यते ॥ परिमाणञ्चाश्रयनाशादेवनश्यतीत्याह—नाश इति ।  
 अर्थात् परिमाणस्यैव ॥ पृथक्त्वं निरूपयति—संख्यावदिति । पृथक्-  
 प्रत्ययासाधारणं कारणं पृथक्त्वं । तन्नित्यतादिकं संख्यावत् यथाहि  
 नित्येष्वेकत्वं नित्यमनित्येष्वनित्यम् । अनित्यमेकत्वमाश्रयद्वितीक्षणे-  
 चोत्पद्यते आश्रयनाशान्नश्यति । तथैकपृथक्त्वमपि । द्वित्वादिर्वच्च द्वि-  
 पृथक्त्वादिकमपीत्यर्थः ॥ ११२ ॥ ११३ ॥

अन्योन्याभावतो नास्य चरितार्थत्वमिष्यते ।

अस्मात्पृथगिदं नेति प्रतीतिर्हि विलक्षणा ॥ ११४ ॥

नन्वयमस्मात्पृथगित्यादावन्योन्याभावो भासते तत्कथं पृथक्त्वं गुणा-

१ अत्र महत्पद न देयं परमाणुसंयोगस्य प्रचयत्वे क्षतिविरहादित्यन्ये । भूयोवय-  
 वावच्छेदेनावयवान्तरासंयोगिन्यवयवे वर्तमानः संयोगः प्रचयत्वेन परमाणुसं-  
 योगो षण्णुकसंयोगो वा न प्रचयः इत्यपरे । अत्र प्रचयरहितैश्चिन्मिहवयवै-  
 रारब्धस्य यन्महत्परिमाणं तत्संख्यापरिमाणोभयजन्यम् महदवयवारब्धमहत्त्वादति-  
 शयितत्वात् । अल्पावयवारब्धमहत्त्वादतिशयितत्वाच्च । प्रचिताभ्यां महावयवाभ्या-  
 मारब्धे यन्महत्परिमाणमतिशयितं तत्परिमाणप्रचयोभयजन्यम् अप्रचितमहावयवा-  
 रब्धाष्यणुकमहत्त्वाच्च तादृशातिशयदर्शनात् । प्रचितैर्महद्भिरारब्धस्य महत्परिमाणं  
 संख्यापरिमाणप्रचयजन्यं प्रचितमहावयवारब्धमहत्त्वादपि तस्योत्पृष्टत्वादिति ध्येयम्-  
 दिहमात्रस्य मूलेप्रदर्शितत्वात् ॥

२ अयमस्मात्पृथगिति यः प्रत्ययो हानं तत्प्रति यदसाधारणं कारणं तदेव पृथ-  
 कत्वमित्यर्थः ॥

३ एकगमवेत्पृथक्त्वम् ॥

४ तथाच, द्विपृथक्त्वाद्वा गमानाधिकरणान्येकपृथक्त्वान्यसमवायिकारणानि,  
 इदमेकं पृथक् इदमेकं पृथगिति नानेकपृथक्त्वमिष्यपेक्षाबुद्धिर्निमित्तकारणम् ।  
 तादृशबुद्धिनाशाच्चिदाश्रयनाशात्कदाचिदुभाभ्यां पृथक्त्वं नश्यतीति भावः ॥ अत्रो-  
 मयगमवेत्तं पृथक्त्वं द्विपृथक्त्वं, त्रितयगमवेत्तं पृथक्त्वं त्रिपृथक्त्वमिति रीत्याशेष्यम् ॥

न्तरं स्वीक्रियते । नचास्तु पृथक्त्वं न त्वन्योन्याभाव इति वाच्यम् । रूपं न घट इति प्रतीत्यनापत्ते । नहि रूपे घटावधिकं पृथक्त्व गुणान्तर-  
मस्ति न वा घटे घटावधिकं पृथक्त्वमस्ति येन परम्परासम्बन्धः कल्प्य  
इत्यत आह-अन्योऽन्याभावत इति । अस्य पृथक्त्वस्य अन्यो-  
न्याभावतोऽन्योन्याभावेन चरितार्थत्व कृतार्थत्वं सिद्धप्रयोजनकत्वमिति  
यावत् नेप्यते नेष्टम् हि यत् 'अस्मात् पृथक्' 'इदं न' इति प्रतीतिर्विल-  
क्षणान्योऽन्यव्यावृत्तरूपा । ननु शब्दवैलक्षण्यमेव न त्वर्थवैलक्षण्यमिति  
चेन्न अर्थभेद विना घटात्पृथगितिबद्धटोनेत्यत्रापि पञ्चमीप्रसङ्गात् ।  
तस्माद्यदर्थकयोगे पञ्चमी सोऽर्थो नञर्थोऽन्योन्याभावतो भिन्नो गुणान्त-  
रमिति कल्प्यत इति ॥ ११४ ॥

अप्राप्तयोस्तु या प्राप्तिः सैव संयोग ईरितः ।

कीर्तितस्त्रिविधस्त्वेव आद्योऽन्यतरकर्मजः ॥ ११५ ॥

संयोग निरूपयति अप्राप्तयोस्त्रिति । प्राप्ति सम्बन्ध सच सम-  
वायोऽपीत्यत उक्तमप्राप्तयोरिति, । लक्षणन्तु सयुक्तव्यवहारासाधारण-  
हेतुत्वम् । त विभजते कीर्तितइति । एष संयोगं तिस्रो विधा अ-  
स्येति त्रिविधस्त्रिप्रकार कीर्तित उक्तस्तत्र अन्यतरकर्मजः एकतरक्रि-  
याजन्य आद्य ॥ ११५ ॥

तथोभयक्रियाजन्यो भवेत्संयोगजोऽपरः ।

आदिमः श्येनशैलादिसंयोगः परिकीर्तितः ॥ ११६ ॥

तथेति । तथोभयक्रियाजन्य इति प्रचुर पाठ । तथोभयस्यन्दजन्य-  
इति तु कचिदेव । उभयो क्रियातो जन्यस्तथा-द्वितीय । संयोगज अपर-  
स्तृतीय भवेत् तत्र । श्येनः वाजशिकरेत्येव शब्दै प्रसिद्ध पक्षिविशेष

१ सामानाधिकरण्यरूपपरम्परासम्बन्धविषयकत्वमुक्तप्रतीते कल्प्यमित्यर्थः ।  
अयं भावः । यथैक रूप रसात्पृथगित्यादी स्वसमवायिसमवेतत्वमेकत्वपृथक्त्वयो  
रूपेण सह परम्परासम्बन्ध सामानाधिकरण्यनिर्वाहकस्त्वेषोपासीति ॥

२ अन्योऽन्याभावावर्धकपदयोगस्य पञ्चमीप्रयोजकस्य तत्र सत्वादिति भावः ॥

३ इमौ सयुक्तौ इति यो व्यवहारस्तदसाधारणहेतुव संयोगस्य लक्षणम् ॥

४ अयं चाव्याप्यवृत्तिः । स्वात्मन्ताभावसामानाधिकरण्य- ( स्वप्रतियोगित्व-  
स्वसामानाधिकरण्योभयसम्बन्धेनाभाववत्त्व- ) मव्याप्यवृत्तित्वम् ॥

अयञ्चोपलक्षणविधयाऽन्येषामपि क्रियावतां पतत्रिणां बोधकः अस्य शै-  
लादिनाऽक्रियेण संयोगः आदिमः अन्यतरकर्मज इत्यर्थः ॥ ११६ ॥

मेपयोः संनिपातो यः स द्वितीय उदाहृतः ।

कपालतरुसंयोगात्संयोगस्तुरुकुम्भयोः ॥ ११७ ॥

मेपयोरिति । संनिपातः संयोगः द्वितीयः उभयकर्मजः ॥ ११७ ॥

तृतीयः स्यात्कर्मजोऽपि द्विधैव परिकीर्तितः ।

अभिघातो नोदनं च शब्दहेतुरिहादिमः ॥ ११८ ॥

तृतीय इति । संयोगज इत्यर्थः । तृतीयः स्यादिति च पूर्वेणा-  
न्वितम् ॥ कर्मजोऽपि उक्तद्विविधकर्मजसंयोगोऽपि अभिघातःनोदनं-  
चेत्येते द्विधैव प्रत्येकं द्विप्रकारक एव परिकीर्तितउक्तः ॥ इह अनयो-  
र्मध्ये आदिमः अभिघाताख्यः शब्दहेतुः ॥ ११८ ॥

शब्दाहेतुर्द्वितीयः स्याद्, विभागोऽपि त्रिधा भवेत् ।

एककर्मोद्भवस्त्वाद्यो द्वयकर्मोद्भवोऽपरः ॥ ११९ ॥

शब्दाहेतुरिति । द्वितीयो नोदनाख्यः संयोगः ॥ विभक्तप्रत्यया-  
साधारणं कारणं विभागं निरूपयति-विभागोऽपीति । तद्वेदानाह  
एकेत्यादिना, अपरःद्वितीयः । उदाहरणन्तु श्येनशैलविभागादिकं  
पूर्ववत् ( संयोगवत् ) बोध्यम् ॥ ११९ ॥

विभागजस्तृतीयः स्यात्तृतीयोऽपि द्विधा भवेत् ।

हेतुमात्रविभागोत्थो हेत्वहेतुविभागजः ॥ १२० ॥

तृतीयोऽपि विभागजोऽपि हेतुमात्रविभागोत्थः कारणमात्रवि-  
भागजन्यः । हेत्वहेतुविभागजः कारणाकारणविभागजन्यश्चेति ।  
आद्यो द्यष्टुकवति परमाणौ उत्पन्नेन कर्मणा परमाणुद्वयविभागपूर्वकः  
परमाण्वाकाशविभागः । द्वितीयस्तु हस्ततरुविभागजः कायतरु-  
विभागः ॥ १२० ॥

१ आदिना मेपयोर्विभागो द्वितीयः, कपालतरुविभागात्तुरुकुम्भविभागस्तृतीय इत्येवम् ॥

२ अयमप्यव्याप्यवृत्तिरिति बोध्यम् ॥

परत्वं चापरत्वं च द्विविधं परिकीर्तितम् ।

दैशिकं कालिकं चापि मूर्त एव तु दैशिकम् ॥ १२१ ॥

परत्वं मूर्तसंयोगभूयस्त्वज्ञानतो भवेत् ।

अपरत्वं तदल्पत्वबुद्धितः स्यादिति रितम् ॥ १२२ ॥

परापरव्यवहारकारणे परत्वापरत्वे निरूपयति—परत्वं चेति । दैशिक परत्वं मूर्त एवेत्यन्वयः । विभुद्रव्ये विप्रकृष्टदेशमात्रवृत्तित्वसन्निकृष्ट देशमात्रवृत्तित्वबुद्धेर्निमित्तकारणस्य दिक्संयोगस्यासमवायिकारणस्य चाभावादिति भावः । तच्च मूर्तसंयोगभूयस्त्वज्ञानतः बहुतरमूर्तसंयोगान्तरित्वज्ञानरूपनिमित्तकारणात् । एवमपरत्वं तदल्पत्वबुद्धितः अल्पतरमूर्तसंयोगान्तरित्वज्ञानरूपनिमित्तकारणात् अत्रावधित्वार्थं पञ्चम्यपेक्षा । यथा पाटलिपुत्रात्काशीमपेक्ष्य प्रयाग पर । पाटलिपुत्रात्कुश्क्षेत्रमपेक्ष्य प्रयागोऽपर इति ॥ १२१ ॥ १२२ ॥

तयोरसमवायी तु दिक्संयोगस्तदाश्रये ।

दिवाकरपरिस्पन्दभूयस्त्वज्ञानतो भवेत् ॥ १२३ ॥

तयोरिति । दैशिकपरत्वापरत्वयोरित्यर्थः । असमवायी । असमवायिकारणम् ॥ तदाश्रये दैशिकपरत्वापरत्वाश्रये यो दिक्संयोगः स इत्यर्थः भवेदित्यस्य परत्वं—मिति परेणान्वयः ॥ १२३ ॥

परत्वं, मपरत्वं तु तदीयाल्पत्वबुद्धितः ।

अत्र त्वसमवायी स्यात्संयोगः कालपिण्डयोः ॥ १२४ ॥

परत्वमिति । कालिकमित्यादि । इदं च पूर्वान्वयि । अयमर्थः । यस्य ( यत्सम्बन्धि ) सूर्यपरिस्पन्दापेक्षया यस्य ( यत्सम्बन्धि- ) सूर्यपरिस्पन्दोऽधिकः स ज्येष्ठः । यस्य न्यूनः स कनिष्ठः इति ॥ कालिकपरत्वापरत्वे अन्ये एव वर्तेते ॥ अत्र कालिकपरत्वापरत्वयोः ॥ १२४ ॥

१ दैशिक परत्वच ।

२ बहुतरमूर्तसंयोगान्तरित्वमेव विप्रकृष्टं तद्विषयिष्यपेक्षाबुद्धिर्दैशिकपरत्वं प्रति निमित्तकारणमित्यर्थः ।

३ अल्पतरमूर्तसंयोगान्तरित्वरूपसन्निकृष्टत्वविषयिष्यपेक्षाबुद्धिर्दैशिकपरत्वं प्रति निमित्तकारणमित्यर्थः ।

४ नित्यं पूर्वोक्तप्रत्यक्षपञ्चेष्टत्वबुद्धेस्तदनन्तरोत्पन्नत्वरूपकनिष्ठबुद्धेर्निमित्तकारणस्य कालसंयोगरूपाऽसमवायिकारणस्य चाभावादिति भावः ॥

अपेक्षाबुद्धिनाशेन नाशस्तेषां निरूपितः ।

बुद्धेः प्रपञ्चः प्रागेव प्रायशो विनिरूपितः ॥ १२५ ॥

अपेक्षाबुद्धिनाशेनेति । खनिमित्तकारणविप्रकृष्टत्वादिवुद्धीनां नाशे-  
नेत्यर्थः ॥ तेषाम् दैशिककालिकपरत्वापरत्वानाम् ॥ अथ क्रमप्राप्तां बुद्धिं  
निरूपयितुमाह—बुद्धेरिति ॥ प्रपञ्चः विस्तारः ॥ १२५ ॥

अथावशिष्टोऽप्यपरः प्रकारः परिदर्श्यते ।

अप्रमा च प्रमा चेति ज्ञानं द्विविधमिष्यते ॥ १२६ ॥

ज्ञानम् अनुभवरूपम् ॥ १२६ ॥

तच्छून्ये तन्मतिर्या स्यादप्रमा सा निरूपिता ।

तत्प्रपञ्चो विपर्यासः संशयोऽपि प्रकीर्तितः ॥ १२७ ॥

अप्रमां निरूपयति—तच्छून्य इति ॥ तेन शून्यस्तच्छून्यस्तौसिस्त-  
च्छून्ये । शून्योऽभाववान् । प्रतियोगिकत्वं ( प्रतियोगितानिरूपकत्वं )  
तृतीयार्थः । सप्तम्यर्थो विशेष्यत्वम् ( विशेष्यतानिरूपकत्वम् ) आश्र-  
यतासम्बन्धेन मत्त्यन्वयी । एवं तस्य मतिस्तन्मतिरित्यत्र प्रकारित्वं  
( प्रकारतानिरूपकत्वं ) षष्ठ्यर्थः । मतिर्ज्ञानमनुभव इति यावत् ।  
तत्पदेन ज्ञानप्रकारीभूतो धर्मो धर्तव्यः । तथाच तच्छून्ये तन्मतिरि-  
त्यस्य तदभावेवद्विशेष्यकत्वे सति तत्प्रकारकत्वविशिष्टं ज्ञानमित्यर्थः ।

१ यथार्थानुभवस्यैव प्रमापदव्यवहार्यतया प्रविद्धेः । यद्यपि स्मृतेरपि यथार्था-  
यथार्थभेदेन द्वैविध्यमन्यत्र व्युत्पादितं तथापीदृगुले स्मृतेर्विशिष्याविश्रुतत्वेऽपि स्मृति-  
प्रक्रियायां पूर्वं व्याख्यातमित्यनुमन्धेयम् ॥

२ अयथार्थानुभवम् ।

३ तन्निष्ठप्रतियोगितानिरूपकाभाववन्निष्ठविशेष्यतानिरूपकत्वाप्रयत्ने सतीत्यर्थः ।  
एतच्च प्रमायामतिव्याप्तिवारणाय, तदभाववद्विशेष्यकतदभावप्रकारकप्रमायामतिव्या-  
प्तिवारणाय तत्प्रकारकेति, तन्निष्ठप्रकारतानिरूपकेति तदर्थः । इच्छायामतिव्याप्तिवार-  
णाय ज्ञानमिति, सतिमत्प्रमायाभावच्छिन्नत्वमर्थः । एकधर्मिनिष्ठयोर्विषयतयोर्विषयि-  
तयोर्वाऽवच्छेदावच्छेदकभावनियमः । तत्रापि त्रयोर्विषयतयोर्निरूप्यनिरूपकभाव-  
स्तिरूपिणिरप्यितयोरेवावच्छेदावच्छेदकभाव इति सिद्धान्तः । प्रकृते च विशे-  
ष्यत्वप्रकारित्वयोरवच्छेदावच्छेदकभावविवक्षणेन द्वे रज्ज्वज्जत इत्याकारकप्रमायां  
रज्ज्वाद्यभावप्रज्जतादिमिशेष्यकवरज्ज्वादिप्रकारकत्वयोः सत्वेऽपि नातिव्याप्तिः ॥

तत्त्वमप्रमाया लक्षणम् । वस्तुतस्तु तत्सम्बन्धावच्छिन्नप्रतियोगिताक-  
तदभाववान्यस्तद्विशेष्यकत्वावच्छिन्नतत्सम्बन्धावच्छिन्नतत्प्रकारकत्ववि-  
शिष्टानुभूतत्वं तत्त्वम् ॥ तत्प्रपञ्चः । अप्रमाप्रपञ्च । विपर्ययः ।  
विपर्ययः । संशयोऽपीति । अपिना तर्कस्वभाविति कश्चित्तन्न तयो-  
र्मानसविपर्ययरूपत्वात् ॥ स्वप्नोहिमिद्वानाडीरूपप्रदेशविशेषे मनसयोगे-  
सति भवति, तर्कलक्षणतत्रैव (१२७ का०) प्रसङ्गाद्वक्ष्यते ॥ १२७ ॥

आद्यो देहेष्वात्मबुद्धिः शङ्खादौ पीततामतिः ।

भवेन्निश्चयरूपा या, संशयोऽथ प्रदर्श्यते ॥ १२८ ॥

आद्य इति । विपर्यय इत्यर्थः । तत्त्वरूपमाह देहेऽपि । देहेषु ।  
शरीरादौ या आत्मबुद्धिः । आत्मत्वप्रकारकं ज्ञानं गौरोऽहं कृशोऽह-  
मित्याद्याकारकमेव—शङ्खादौ पीतताया मतिः पीततामतिः । प्रका-  
रित्वं पष्ठार्थं पीतत्वप्रकारकं पीतं शङ्ख इत्याकारकं ज्ञानं निश्चयरूपा  
निश्चयात्मकम् स । एवञ्च तदभाववति तत्प्रकारकनिश्चयत्वं विपर्यय-  
स्य लक्षणम्—अथ संशयः । संशयोदाहरणं प्रदर्श्यते उत्तरपदार्थ-  
नेति भावः ॥ १२८ ॥

किंस्विन्नरो वा स्थाणुर्वेत्यादिवुद्धिस्तु संशयः ।

तदभावाप्रकारा धीस्तत्प्रकारा तु निश्चयः ॥ १२९ ॥

किंस्विदिति । वितर्केऽयं निपातसमुदायः । स्थाणुः छिन्नविट-  
पस्य वृक्षस्य प्रकाण्डः । निश्चयस्य लक्षणमाह—तदभावेति । तदभावा-

१ तादृशज्ञानत्वम् ।

२ नन्विदं संयोगीति प्रमायानतिव्याप्तं संयोगाभाववति संयोगप्रकारकत्वस-  
त्त्वादिति चेन्न, यदवच्छेदेन तत्सम्बन्धावच्छिन्नप्रतियोगिताक्यदभावस्तदवच्छेदेन  
तेन सम्बन्धेन तत्प्रकारकानुभवस्य विवक्षितत्वात् संयोगाभावावच्छेदकावच्छेदेन  
संयोगज्ञानस्य भ्रमत्वात् । संयोगावच्छेदकावच्छेदेन समवायसम्बन्धेन संयोगस्य  
सत्त्वात् । एतच्चाव्याप्यवृत्तिसंयोगादिप्रकारकप्रमानुरोधनोक्तम् व्याप्यवृत्तिरजतत्वादि-  
प्रकारकभ्रमलक्षणमाह—वस्तुतस्त्विति, प्रतियोगितायां प्रकारतावच्छेदकसम्बन्धाव-  
च्छिन्नत्वनिवेशफलं तु पर्वतोवहिमानिति प्रमाया समवायावच्छिन्नवन्त्याभाववत्पर्वत-  
विशेष्यकत्वसत्त्वेऽपि नातिव्याप्तिरिति ।

३ विस्तारो विटपोऽक्षियामिलमरः । अत्र विस्तारः शाखापङ्क्तिसमुदायलक्षण आ-  
भोगः । स एव विटप इत्युच्यते ।



प्रकारा तत्प्रकारा धीस्तु निश्चय इत्यन्वयः ॥ तथाच तदभावाप्रकारकत्वे  
सति तत्प्रकारकज्ञानत्वं निश्चयस्य लक्षणम् ॥ १२९ ॥

स संशयो मतिर्या स्यादेकत्राभावभावयोः ।

साधारणादिधर्मस्य ज्ञानं संशयकारणम् ॥ १३० ॥

संशयं लक्षयति—स संशय इति । एकत्र एकस्मिन्धर्मिणि विशेष्यत्वं सप्तम्यर्थः । एकधर्मिविशेष्यताकमित्येकत्रेत्यस्यार्थः । अभाव-  
वमायोः प्रकारित्वं षष्ठ्यर्थः विरुद्धभावाभावोभयप्रकारकं ज्ञानं संशय  
इत्यर्थः । तथाचैकधर्मितावच्छेदकविशिष्टविशेष्यकत्वावच्छिन्न-विरुद्ध-  
भावाभावोभयप्रकारकत्वे सति ज्ञानत्वं संशयस्य लक्षणमिति फलितम् ॥  
संशयस्य कारणमाह—साधारणेति । उभयसाधारणो यो धर्मस्तज्ज्ञानं  
संशयकारणम् यथोच्चैस्तरत्वं स्थाणुत्वसाधारणं ज्ञात्वाऽयं स्थाणुर्न वेति  
सन्दिग्धे ॥ एवमसाधारणधर्मज्ञानमपि संशयकारणम् । एतदर्थमेवा-  
दिपदम् । यथा शब्दत्वं नित्यानित्यव्यावृत्तं शब्दे गृहीत्वा शब्दो  
नित्यो न वेति सन्दिग्धे ॥ विप्रतिपक्षस्तु शब्दो नित्यो न वेति शब्दा-  
त्मिका न संशयकारणम् ॥ १३० ॥

दोषोऽप्रमाया जनकः प्रमायास्तु गुणो भवेत् ।

पित्तदूरत्वादिरूपो दोषो नानाविधः स्मृतः ॥ १३१ ॥

१ एतच्च संशयेऽतिव्याप्तिवारणाय, अत्र च तद्विशेष्यकत्वावच्छिन्नतदभावप्रकार-  
ताशून्यतद्विशेष्यकत्वावच्छिन्नतत्प्रकारकत्ववज्ज्ञानत्वमेव तन्निश्चयत्वं, न तु यथाधु-  
तम् महानसोऽयं वह्निमात्रं वा पर्वतो वह्निमानित्यस्य पर्वते वह्निनिश्चयत्वानापत्तेः ।  
ज्ञानपदं चेच्छायामतिव्याप्तिवारणाय ।

२ हृदपर्वतौ वह्नितदभाववन्ताविति ज्ञानेऽतिव्याप्तिवारणायेदम् ।

३ अत्र पर्वतो वह्निमान् द्रव्यं बन्धभाववदिति ज्ञानव्युदासायावच्छिन्नान्तम् । वृक्ष-  
संयोगवासदभावबोधनि समुच्चयवारणाय विरुद्धेति, विरोधावगाहित्वं तदर्थः । षटो-  
द्रव्यं पृथिवीचेति ज्ञानवारणाय भावाभावेति । इच्छाव्युदासार्थं विशेष्यमागः । वस्तु-  
हेस्तु स्वीयैककोटिप्रकारतावच्छिन्नप्रतिबन्धतानिरूपितप्रतिबन्धकतावच्छेदकीभूतापर-  
कोटिप्रकारताशून्यज्ञानत्वं संशयत्वमिति ध्येयम् ॥

४ कियापदम् । सन्देहवान्भवतीत्यर्थः । एवमग्रेऽपि ॥

५ शब्द-व्याप्तिशानाऽतिदेशवाक्यार्थज्ञानाना निश्चयमात्रजनकत्वस्याभाव्यान् ।  
किन्तु तत्र शुद्धेन कोटिद्वयज्ञानं जायते पश्चात्संशयः सोऽपि मानस एवेति ॥

६ धोमतः इति पा०

अप्रमाप्रमयो कारणमाह—दोष इति । अप्रमा प्रति दोष कारणम् प्रमा प्रति गुण कारणम् । तत्र दोषा के इत्याकाङ्क्षायामाह—पित्त-दूरत्वादीति । आदिना मण्डूकवशाज्जनम् । नानाविधः अननुगत । अस्य कारणत्वमन्वयव्यतिरेकाभ्यामेव सिद्धम् । गुणस्य तु अनुमानात् तद्यथा प्रमा ज्ञानसाधारण कारणभिन्नकारणजन्या जन्यज्ञानत्वादप्रमावत् ॥ तथाच कचिच्छङ्खादौ पीतत्वादिभ्रमे पित्त दोष । कचिच्चन्द्रादे स्वरूपपरिमाणभ्रमे दूरत्व दोष । कचिच्च वशोरगभ्रमे मण्डूकवशाज्जन दोष इत्येव दोषो भ्रान्तिजनक इति बोध्यम् ॥ १३१ ॥

प्रत्यक्षे तु विशेष्येण विशेषणवता समम् ।

मनिकर्षो गुणस्तु स्यादथ त्वनुमितौ पुनः ॥ १३२ ॥

पक्षे साध्यविशिष्टे तु परामर्शो गुणो भवेत् ।

शक्ये सादृश्यबुद्धिस्तु भवेदुपमितौ गुणः ॥ १३३ ॥

शब्दबोधे योग्यतायास्तात्पर्यस्याथ वा प्रमा ।

गुणः स्याद्व्रमभिन्नं तु ज्ञानमत्रोच्यते प्रमा ॥ १३४ ॥

अथ के गुणा इत्याकाङ्क्षया प्रत्यक्षादौ क्रमशो गुणान्दर्शयति प्रत्यक्षेत्विति ॥ प्रत्यक्षे तु विशेषणवता विशेष्येण सम ( सह ) सन्निकर्षो गुण स्यात् । तुरेक पादपूरणे । अथ पुनः अथ चानुमितौ—साध्य-विशिष्टे साध्यवति पक्षे परामर्शः साध्यव्याप्यवैशिष्ट्यज्ञान गुण अत्र तुद्वय पादपूरणे । उपमितौ तु शक्ये सादृश्यज्ञान गुण । अथ शब्दबोधे योग्यतायास्तात्पर्यस्य वा प्रमेव गुण स्यादित्यर्थ ॥ प्रमा निरूपयति—भ्रमभिन्नमिति । उक्तभ्रमभिन्न ज्ञान प्रमेत्युच्यत इत्यर्थ ॥ १३२ ॥ १३३ ॥ १३४ ॥

अथ वा तत्प्रकारं यज्ज्ञानं तद्वद्विशेष्यकम् ।

तत्प्रमा, न प्रमा नापि भ्रमः स्यान्निर्विकल्पकम् ॥ १३५ ॥

ननु यत्र शुक्तिरजतयोरिमे रजते इति ज्ञान जात तत्र रजतां-शेऽपि प्रमा न स्यात् तज्ज्ञानस्य भ्रमभिन्नत्वाभावादत आह—अथवेति । तद्वद्विशेष्यक तत्प्रकारक यज्ज्ञान तत्प्रमेत्यन्वयस्तथाच तद्वद्विशेष्य-

कत्वे सति तत्प्रकारकत्ववज्ज्ञानत्वं प्रमाया लक्षणम् । अत्र येन सम्बन्धेन यद्वत्त्वं तेन सम्बन्धेन तद्वद्विशेष्यकत्वं तत्प्रकारकत्वं च वाच्यम् तेन कथा-  
लादौ संयोगादिना घटादिज्ञाने नातिव्याप्तिः । नन्वेवं सति निर्विकल्पक-  
प्रमा न स्यात्तस्य सप्रकारकत्वाभावादत आह—न प्रमेति ॥ १३५ ॥

प्रकारतादिशून्यं हि संबन्धानवगाहि तत् ।

प्रमात्वं न स्वतो ग्राह्यं संशयानुपपत्तितः ॥ १३६ ॥

निर्विकल्पकस्य लक्षणमाह—प्रकारतादीत्यर्थेन । आदिना विशेष्यता-  
संसर्गते, प्रकारतादिविधया प्रकारावनवगाहि ज्ञानं तत् निर्विकल्पकमि-  
त्यर्थः । तथाच ज्ञानत्वघटितं विशेषणताशून्यत्वं विशेष्यताशून्यत्वं  
संसर्गताशून्यत्वं चेति लक्षणत्रयं पर्यवसितम् ॥ प्रमात्वमिति । मीमा-  
सका हि प्रमात्वं ( तद्वद्विशेष्यकत्वावच्छिन्नतत्प्रकारकत्वम् ) स्वतोमा-  
हमिति वदन्ति, स्वतोमाहत्वं च ज्ञानमाहकसामग्रीजन्यग्रहविषयत्वम् ।  
सामग्री च मतभेदेन व्यवसायादिकम् । तज्ज्ञानविषयकज्ञानेन च तज्ज्ञा-

१ सनितसम्प्रा अवच्छिन्नत्वार्थकत्वात्तद्विशेष्यकत्वावच्छिन्नेति सत्यन्तार्थः ।  
तत्प्रदेन च ज्ञानप्रकाशभूतो धर्मो ग्राह्यः । तद्वत्त्वं च प्रकारतावच्छेदकसम्बन्धेन  
समवायादिना विवक्षणीयम् । तेन कालिकसम्बन्धेन द्रुतयादौ रजतत्वसत्त्वेऽपि  
इदं रजतमिति भ्रमे नातिव्याप्तिरत एव च तद्वद्विशेष्यकेति, रजत एव इव्यमिति  
ज्ञाने रजतत्वप्रमात्वापत्तिरतस्तत्प्रकारकेति, स ( रजतत्वादि. ) प्रकारः ( विषयिता-  
स्वनिष्ठविषयतानिरूपकता-सम्बन्धेन ) यस्मिन् ( ज्ञाने ) तत्तत्प्रकारकं तस्य भावस्व-  
त्वम् । विशेष्यकत्वप्रकारकत्वयोरवच्छेदावच्छेदकभावविवक्षणाच्च रजत्त्वेन रजता-  
वगाहिनि, रजतत्वेन च रज्ञावगाहिनि “इमे रज्ञरजत इति” समूहालम्बन\*भ्रमे  
नातिव्याप्तिः । तत्र रज्ञत्ववद्वत्प्रतिशेष्यकत्वरज्ञत्वप्रकारकत्वयोः, रजतत्ववद्वत्प्रतिशेष्य-  
कत्वरजतत्वप्रकारकत्वयोः सत्त्वेऽपि रज्ञत्वप्रकारतायां रज्ञविशेष्यतानिरूपितत्वस्य,  
रजतत्वप्रकारतायां च रजतविशेष्यतानिरूपितत्वस्यासत्त्वेन रज्ञविशेष्यकत्वाव-  
च्छिन्नरज्ञत्वप्रकारकत्व-रजतविशेष्यकत्वावच्छिन्नरजतत्वप्रकारकत्वयोरभावात् । ज्ञा-  
नपदस्य तथाविधेच्छायामतिव्याप्तिवारणाय ॥

२ तत्प्रकारकत्वस्य प्रमात्वघटकत्वे सति ॥

३ स्वस्मात्स्वकीयाच्च ग्राह्यमित्यर्थः ॥

४ शुद्धमतेन व्यवसायात्मिका, मिथ्यमते अनुव्यवसायात्मिका, भट्टमते ज्ञाततालि-  
ङ्गिकेति स्पष्टमन्यत्र ॥

\* एकनालावलम्बिकत्वव्याप्येन, परस्पर निरुन्वयनिरूपकभावानुपपत्तिविषयताद्वयनि-  
रूपक ज्ञानं समूहालम्बनात्मकम् ॥

न प्रामाण्यं गृह्यते इत्याहुस्तन्मतं दूषयति—न स्पतो ग्राह्यमिति । किन्तु परतो ग्राह्यम् अनुमानादिजन्यग्रहविषय इत्यर्थः । अत्र हेतुमाह—संशयेति । यदि ज्ञानप्रामाण्यं स्वतो ग्राह्यं स्यात्तदाऽनभ्यासदशायां दूरावलोकिते वारिणि “जलज्ञानं प्रमा नवे”—त्याकारकोऽनुभवसिद्धः प्रमात्वसंशयो न स्यात् अनुव्यवसायेन प्रामाण्यस्य निश्चितत्वात् तस्मात् ज्ञानप्रामाण्यमनुमेयम् । तथाहि—प्रथमं जलज्ञानानन्तरं प्रवृत्तौ सत्यां जललाभे सति “पूर्वोत्पन्नं ज्ञानं प्रमा, समर्थप्रवृत्तिजनकत्वात् यन्नैवं तन्नैवं यथाऽप्रमे”ति व्यतिरेकव्याप्तिमता प्रमात्वमनुमीयते । द्वितीयादिजलज्ञानेषु पूर्वज्ञानदृष्टान्तेन तत्सर्जातीयत्वलिङ्गेनान्वयव्यतिरेकिणाऽपि प्रामाण्यमनुमीयते ॥ १३६ ॥

व्यभिचारस्याग्रहोऽपि सहचारग्रहस्तथा ।

हेतुर्व्याप्तिग्रहे, तर्कः कचिच्छङ्कानिवर्तकः ॥ १३७ ॥

पूर्वं व्याप्तिरुक्ता तद्ग्रहोपायस्तु न प्रदर्शित इत्यतस्तं दर्शयति—व्यभिचारस्येति । अपिशब्दश्चार्थे व्यभिचाराग्रहः सहचारग्रहश्च व्याप्तिग्रहे हेतुः कारणमित्यर्थः । तथा शब्दउभयोः समान बलकत्वं द्योतयति । व्यभिचारग्रहस्य व्याप्तिग्रहप्रतिबन्धकत्वात्तदभावः कारणम् । एवंमन्वयव्यतिरेकाभ्यां सहचारग्रहस्यापि हेतुता । भूयोदर्शनंतु न कारणं व्यभिचारास्फूर्तौ सक्कृद्दर्शनेऽपि कचिद्व्याप्तिग्रहात् । कचिन्तु व्यभिचारशङ्कानिवर्त्तनद्वारा भूयोदर्शनमुपयुज्यते । यत्र तु भूयोदर्शनादपि शङ्का नापैति तत्र तन्निवर्त्तकतया तर्कोऽपेक्षित इत्याह—तर्क इति । व्याप्यारोपेण

१ प्राथमिकजलज्ञानग्रहोत्तरदशायाम् ॥

२ अनभ्यासदशायां संशयानुभवात् ॥

३ तद्वद्विज्ञेय्यक्तत्प्रकारकप्रवृत्तौत्यर्थः ॥

४ पूर्वज्ञानसजातीयत्वरूपलिङ्गेन, समर्थप्रवृत्तिजनकत्वेनेति यावत् ॥

५ अनेन व्यभिचारग्रहस्य व्याप्तिग्राहकतामुपपादयति ॥

६ सहचारग्रहस्य व्याप्तिग्राहकतामुपपादयत्यनेन ॥

७ स्फूर्ति स्मरणम् ॥

८ अनेन व्यतिरेकव्यभिचारमाह ॥

९ भूयोदर्शनस्याहेतुत्वेऽपि कचित्प्रयोजकतया तदादर इत्याह कचित्त्विति, ॥

व्यापकारोपः सः । तथाहि “पर्वतो वह्निमान्धूमाधो यो धूमवान्त स वह्नि-  
मान्यथा महानसम्” इति सदेतुक्रानुमानस्यले, वह्निरिहृष्यपि पर्वते  
कदाचिद्धूमः स्यादिति यदि कस्यचिदाशङ्का भवेत्तदा सा वह्निधूमयोः  
कार्यकारणभावप्रतिसन्धानरूपतर्कान्निवर्त्तते, यदि धूमो वह्निव्यभिचारी  
स्यात्तदा वह्निजन्यो न स्यादिति हि तर्काकारः ॥ १३७ ॥

साध्यस्य व्यापको यस्तु हेतोरव्यापकस्तथा ।

स उपाधिर्भवे, — तस्य निष्कर्षोऽयं प्रदर्श्यते ॥ १३८ ॥

ईदानीं परकीयव्याप्तिग्रहप्रतिबन्धार्थमुपाधिं निरूपयति—साध्य-  
स्येति । साध्यत्वेनाभिमतस्येत्यर्थः । हेतोः हेतुत्वेनाभिमतस्य । तथाच  
साध्यत्वाभिमेताव्यापकत्वे सति साधनत्वाभिमेताव्यापको यः स उपाधि-

१ व्याप्यव्यापकभावो हि भावयोर्वाङ्गिष्यते, तयोरभावयोरन्तर्भावाद्विपरीतः  
प्रतीयते ॥ अन्वये साधनं व्याप्यं साध्यं व्यापकमिष्यते, साध्याभावोऽन्यथाव्याप्यो  
व्यापकः साधनात्ययः ॥ इति आनुभविकोपेक्ष्यमावो व्याप्यो धूमाभावश्च व्यापकः ।  
तथाच यदि वह्निर्न स्यात्तदा धूमोऽपि न स्यात्तयोः कार्यकारणभावादिति तर्केण  
वन्धमाचारोपेण धूमाभाव आरोप्यते इति उद्घाटनसमन्वयो बोध्यः ॥ आहार्यव्या-  
प्यवत्ताग्रमजन्य आहार्यव्यापक\*वत्ताग्रमस्तर्क इति तु निष्कृष्टलक्षणम् ॥

२ बन्धभाववद्वृत्तिः ॥

३ कारणं विना कार्यानुपपत्तेः ॥ यदि कश्चित् “कारणं विनापि कार्यं भवि-  
ष्यति” “अहेतुक एव भविष्यति” इति तत्रापि ( तादृशतर्ककारणोभूतकार्यकार-  
णभावग्रहेऽपि ) शङ्का प्रतिबन्धिका भवेत् तदा सा व्याघातादपसारणीया,  
व्याघातश्च यदि कारणं विना कार्यं स्यात् तदा धूमार्थं वदेस्तृतीयं भोजनस्य वा  
नियमत उपादानं तत्रैव न स्यादिति ॥

४ व्याप्तिग्रहोपायनिरूपणानन्तरं व्याप्तिनिधयाभावप्रयोजकव्यभिचारशङ्काकारण-  
ज्ञानविषयत्वेनोपाधेः स्मरणे सति, तथाच प्रसंगसङ्गलोपाधिनिरूपणमितिभावः ॥

५ सिद्धिविषयत्वरूपसाध्यत्वस्य सिद्धिजनकरूपसाधनत्वस्य च सोपाधावभा-  
वादभिमतत्वेत्युक्तम् । यो यदवच्छिन्नव्यापकत्वे सति यदवच्छिन्नभाव्यापकः स तदव-  
च्छिन्नमाध्यकतदवच्छिन्नहेतावुपाधिरित्यर्थः । यथायुतेऽभिमतस्य विदोषणत्वे यत्र

\*आहार्यतज्ज्ञानमाधेऽतिप्रसङ्गवाराणाय जन्वान्तम्, नाथ पुरुष इति निश्चयसत्त्वे श्वा-  
खादौ करादिभ्रमादयं पुरुष इत्याहार्योपः । तत्रातिव्याप्तिवारणाय प्रथममाहार्यपदम् ।  
रजतत्वव्याप्याभाववत्ताग्रहकाले आहार्यं यद्रजतत्वव्याप्यवत्ताग्रहानं तज्ज्ञाने इदं रजतमित्य-  
वाहार्यज्ञानेऽतिव्याप्तिवारणाय द्वितीयमाहार्यपदम् । तर्के आपादव्यतिरेकनिश्चय आपा-  
दापादकयोर्व्याप्तिनिश्चयश्च कारणमिति ध्येयम् ॥

भवेदित्यर्थः । अस्यापि यद्धर्मावच्छिन्नसाध्यव्यापकत्वं तद्धर्मावच्छिन्नसाधनाव्यापकत्वमित्यर्थे तात्पर्यम् । तेन वायुः प्रत्यक्षः स्पर्शश्रयत्वादित्यत्रोद्भूतरूपवत्वस्योपाधित्वमुपपन्नं, तद्धि पक्षधर्मबहिर्द्रव्यत्वावच्छिन्नप्रत्यक्षत्वस्य व्यापकं बहिर्द्रव्यत्वावच्छिन्नसाधनस्याव्यापकं च, एवं स श्यामो मित्रातनयत्वादित्यत्र मित्रातनयत्वावच्छिन्नश्यामत्वस्य व्यापकं तदवच्छिन्नसाधनाव्यापकं च शारुपारुजत्वमुपाधिरित्येवमन्यत्र द्रष्टव्यम् ॥ अयं च चतुर्विधतयाऽन्यत्र वर्णित इह तु प्रपञ्चमिया स्पष्टं न दर्शितः ॥ १३८ ॥

सर्वे साध्यसमानाधिकरणाः स्युरुपाधयः ।

हेतोरेकाश्रये येषां स्वसाध्यव्यभिचारिता ॥ १३९ ॥

अतएव लक्ष्यमपि रूपमेतदनुसारेण दर्शयति—सर्व इति । येषामुपाधीनां हेतोः प्रकृतहेतोः एकसिन्नप्याश्रये स्वमुपाधिः स्वं च साध्यञ्च स्वसाध्ये तयोर्व्यभिचारिता भवति ते सर्वे उपाधयः साध्यसमानाधिकरणाः साध्याधिकरणवृत्तयः स्युरित्यर्थः ॥ १३९ ॥

व्यभिचारस्यानुमानमुपाधेस्तु प्रयोजनम् ।

शब्दोपमानयोर्नैव पृथक्प्रामाण्यमिष्यते ॥ १४० ॥

न तदभिमानस्तत्राव्याप्तिः स्यात् । यदवच्छिन्नविवक्षणाच्च गुणकर्मान्यत्वविशिष्टसत्तावान् जातिमत्त्वादित्यादी, संयोगी गुणकर्मान्यत्वविशिष्टसत्तावादित्यादी च नाव्याप्त्यतिव्याप्तिः ॥ व्यापकत्वाव्यापकत्वे एकप्रकारेणैकसम्बन्धेन च विवक्षिते तेन द्रव्यत्वत्वेन समवायसम्बन्धेन च बहिर् प्रति व्यापकस्य द्रव्यत्वस्य द्वित्वादिना संयोगादिसम्बन्धेन च धूमः प्रत्यव्यापकत्वेऽपि बहिमान्धूमादित्यत्र द्रव्यत्वादीनातिव्याप्तिः ॥

१ केवलसाध्यव्यापकः पक्षधर्मावच्छिन्नसाध्यव्यापकः । साधनावच्छिन्नसाध्यव्यापकः उदा\*तीनधर्मावच्छिन्नसाध्यव्यापकश्च, आद्यअर्धेनधनसंयोगः । द्वितीयोयथावायुः प्रत्यक्षः प्रमेयत्वात् इत्यत्रबहिर्द्रव्यत्वावच्छिन्नप्रत्यक्षत्वव्यापकमुद्भूतरूपवत्वम् । तृतीयोयथाध्वसोविनाशीजन्यत्वादित्यत्रजन्यत्वावच्छिन्नानित्यत्वव्यापकभावत्वम् । चतुर्थस्तुप्राणज्योतिराग्नीप्रमेयत्वादित्यत्रजन्यत्वावच्छिन्नानित्यत्वव्यापकं भावत्वम् ॥

२ यद्धर्मावच्छिन्नत्वघटितनिरुक्तलक्षणस्य तात्पर्यविषयत्वादेव ॥

३ निरुक्तलक्षणानुसारेण ॥

\* पक्षधर्मसाधनधर्माभ्यामिति त्वर्थः ॥

अनुमानगतार्थत्वादिति वैशेषिकं मतम् ।

तन्न सम्मग्विना व्याप्तिबोधं शब्दादिबोधतः ॥ १४१ ॥

उपाधेर्दूषकतावीजमाह—व्यभिचारस्येति । उपाधिव्यभिचारेण साध्यव्यभिरानुमानमुपाधेः प्रयोजनमित्यर्थः ॥ तथाहि—यत्र शुद्धसाध्य-  
व्यापक उपाधिः तत्र शुद्धेनोपाधिव्यभिचारेण साध्यव्यभिचारानुमानम् ।  
यथा धूमवान्वहेरित्यादौ वह्निर्धूमव्यभिचारी आर्देन्धनव्यभिचारित्वा-  
दिति व्यापकव्यभिचारिणो व्याप्यव्यभिचारावश्यकत्वात् । यत्र  
तु किञ्चिद्धर्मावच्छिन्नसाध्यव्यापक उपाधिस्तत्र तद्धर्मवति उपाधि-  
व्यभिचारेण साध्यव्यभिचारानुमानम् । यथा स श्यामो मित्रातनयत्वात्  
इत्यत्र मित्रातनयत्वं श्यामत्वव्यभिचारि मित्रातनये शाकपाकजत्वव्यभि-  
चारादिति ॥ शब्दोपमानयोरिति ॥ वैशेषिका हि प्रत्यक्षमनुमानं च  
प्रमाणं, शब्दोपमानयोस्त्वनुमानविधयैव प्रामाण्यमित्यभ्युपयन्ति,  
तथाहि—गामभ्याज शुक्लान्देवदत्तः दण्डेन, स्वर्गकामोयजेत, इत्यादि-  
वाक्ये एते पदार्थास्मात्पर्यविषयपरस्परसंसर्गवन्त आकाङ्क्षादिमत्पदोप-  
स्थापितत्वात् गामनायेतिपदार्थवत् । दृष्टान्तेऽपि दृष्टान्तान्तरेण  
साध्यसिद्धिरिति, एवं गवयशब्दो गवयवाचकः असति वृत्त्यन्तरे  
शिष्टैस्तत्र प्रयुज्यमानत्वात् । असति वृत्त्यन्तरे यः शब्दो यत्र शिष्टैः  
प्रयुज्यते स तस्य वाचको यथा गोशब्दो गोरिति ॥ तन्मतं दूषयति—  
तन्न सम्मग्विति । व्याप्तिज्ञानं विनापि शब्दादितो बोधस्य शब्दात्प्रत्ये-  
भीत्याद्याकारकस्य आनुभविकत्वात् । न हि सर्वत्र शब्दव्यवधानान्तरं  
व्याप्तिज्ञाने मानमस्ति, अनुमितिरूपकार्यान्यथानुपपत्त्या तत्कल्प्यत  
इति चेत्सर्वत्रानुमितिस्यलेऽपि पदज्ञानं कल्पयित्वा शब्दबोध एव  
किं न स्वीक्रियत इति ॥ १४० ॥ १४१ ॥

त्रैविध्यमनुमानस्य केवलान्वयिभेदतः ।

द्वैविध्यं तु भवेद्याप्तेरन्वयव्यतिरेकतः ॥ १४२ ॥

त्रैविध्यमिति ॥ केवलान्वयिभेदतः । केवलान्वयि, केवलव्यतिरेक-  
न्वयव्यतिरेकि—रूपहेतुत्रैविध्यादनुमानस्य त्रैविध्यमनुमानं त्रिविधं

भवतीत्यर्थः ॥ तत्र असद्विपक्षः केवलान्वयी, तथा इदं वाच्यं ज्ञेयत्वादित्यादौ, तत्र हि सर्वस्यैव वाच्यत्वाद्विपक्षासत्त्वम् । असत्सपक्षः केवलव्यतिरेकी, यथा पृथिवीतरेभ्यो भिद्यते गन्धवत्त्वादित्यादौ, तत्रहि जलादित्रयोदशभेदस्य पूर्वमनिश्चिततया निश्चितसाध्यवत् सपक्षस्याभाव इति । सत्सपक्षविपक्षोऽन्वयव्यतिरेकी, यथा पर्वतो वह्निमान्धूमादित्यादौ तत्र सपक्षस्य महानसादेर्विपक्षस्य जलहृदादेश्च सत्त्वादिति ॥ व्याप्तेर्भेदमाह—द्वैविध्यन्त्विति । अन्वयव्यतिरेकाभ्यामित्यन्वयव्यतिरेकतः अन्वयेन व्यतिरेकेणचेत्यर्थः । अन्वयव्याप्तिः व्यतिरेकव्याप्तिरिति फलितोऽर्थः ॥ १४२ ॥

अन्वयव्याप्तिरुक्तैव व्यतिरेकादिहोच्यते ।

साध्याभावव्यापकत्वं हेत्वभावस्य यद्भवेत् ॥ १४३ ॥

पूर्व ६८।६९ कारिकाभ्यामन्वयव्याप्तेरुक्तत्वादिहानुपदोक्तव्यतिरेकिणि व्यतिरेकव्याप्तिज्ञानं कारणमिति सा निर्वक्तव्येत्याह—अन्वयेत्यादि । अन्वयात्तत्सत्त्वे तत्सत्त्वरूपाद्याप्तिः साहचर्यनियमोऽन्वयव्याप्तिः सा उक्ता ६८।६९ कारिकाभ्यामेव, इह ( गुणनिरूपणे ) व्यतिरेकात्तदभावे तदभावरूपाद्याप्तिरुच्यत इत्यर्थः ॥ तत्स्वरूपमाह—साध्येति । यत् साध्याभावव्यापकत्वं हेत्वभावस्य भवेत्सा व्याप्तिरित्यर्थः । साध्याभावव्यापकीभूताभावप्रतियोगित्वमिति तदर्थः ॥ १४३ ॥

अर्थापत्तेस्तु नैवेह प्रमाणान्तरतेष्यते ।

व्यतिरेकव्याप्तिबुद्ध्या चरितार्था हि सा यतः ॥ १४४ ॥

१ तेषु मध्ये ॥

२ केवलान्वयिसाध्यकत्वं केवलान्वयित्वम् । निरवच्छिन्नवृत्तिमदल्यन्ताभावाप्रतियोगित्वं केवलान्वयित्वम्, तच्च गगनाभावादौ साध्ये प्रसिद्धम् । यथाश्रुते च सिद्धसिद्धिभ्या व्याघात इति ॥

३ सिद्धसिद्धिभ्या व्याघातादप्रापि अगृहीतहेतुसहचारं यद्यतिरेकिसाध्यं तत्कत्वमर्थो बोध्यः ॥

४ अधिकरणाप्रसिद्धेति भावः ॥

५ गृहीतान्वयव्यतिरेकिसाध्यकमित्यर्थः ॥

६ हेतुसाध्ययोर्व्याप्तिरन्वयव्याप्तिः ॥

७ तदभावयोर्व्याप्तिर्व्यतिरेकव्याप्तिः ॥



इदानीं प्रमाणमुपसंहरन्मीमांसकाभिमतमर्थापत्तेः प्रमाणान्तरत्वं निराकुरते—अर्थापत्तेस्त्विति ॥ अयं हि तेषामभिप्रायः । पीनो देवदत्तो दिवा न भुङ्क्ते इति दृष्टे श्रुते वा रात्रिभोजनं विना पीनत्वस्यानुपपत्त्या रात्रिभोजनमर्थापत्त्या कल्प्यते, एवं जीवैश्चैत्रो गृहे नास्तीत्यत्रापि जीवतो गृहासत्वं बहिःसत्त्वमन्तराऽनुपपद्यमानमर्थापत्त्या तत्कल्पकमिति, एवं याऽर्थापत्तेः प्रमाणान्तरता प्राप्ता सा इह नैयायिकमते नेप्यते नेष्टा । यतो हि सा व्यतिरेकव्याप्तिबुद्ध्या चरितार्था कृतप्रयोजना, अयमर्थः । उक्तस्थले देवदत्तो रात्रौ भुङ्क्ते दिवाऽभुञ्जानत्वे सति पीनत्वात् यत्र दिवाऽभुञ्जानत्वे सति पीनत्वामावस्तत्र तत्र रात्रिभोजित्वाभावः यथाऽमुत्र मुनौ, इति व्यतिरेकव्याप्त्यैवै रात्रिभोजनस्य सिद्धत्वमिति, एवमन्यत्राप्युक्तम् ॥ एवमनुपलब्ध्यादीनामपि न प्रमाणान्तरत्वमिति प्रत्यक्षानुमानोपमानशब्दाश्चत्वार्येव प्रमाणानीति सिद्धम् ॥ १४४ ॥

१ दृष्टे प्रत्यक्षतो ज्ञाते, श्रुते शब्दादवगते, एतेन दृष्टार्थापत्तिः श्रुतार्थापत्तिश्चेत्यर्थापत्तेर्द्विविध्यं सूचितम् । अत्रेदमवधेयम् । यद् विना यदनुपपन्नं तत्तदुपपादकं भवतीति रात्रिभोजनमुपपादकम् पीनत्वमुपपादकम् । उपपादकज्ञानं फलमुपपाद्यज्ञानं करणम् फलकरणयोरर्थापत्तिशब्दो वर्तते, फले अर्धस्य आपत्तिः कल्पनेति व्युत्पत्त्या, करणे तु अर्धस्यापत्तिः कल्पना यस्मात् इति व्युत्पत्त्येति ॥

२ दिवामात्रभोजिनि पीने व्यभिचारवारणाय सत्यन्तम् । अहोरात्रभोजिन्यपीने व्यभिचारवारणाय विशेष्यम् । तच्च योगाद्यजन्त्यपीनत्वपरम् तेन भोजनशून्ये योगिनि पीने न व्यभिचारः ॥

३ यत्र यत्र दिवाऽभुञ्जानत्वे सति पीनत्वं तत्र तत्र रात्रिभोजित्वमित्यन्यव्याप्तेर्योगिनि व्यभिचारात् ॥

४ “यद्यत्र घटोऽभविष्यत्तदा भूतलमिवाद्रक्ष्यदर्शनाभावात्नास्तीति” \*तर्कितप्रति-योगिसत्त्वविरोध्यनुपलब्धेः सहकृतेनेन्द्रियेणैवाभावज्ञानोपपत्तेः । एवं ज्ञेयाया अपि, सहकृतप्राहकशब्दस्मारकत्वेन लिप्यादिसमशीलत्वाच्छब्द एवान्तर्भावात् । यत्र तु व्याख्यादिग्रहस्तत्रानुमितिरेव, शते पञ्चाशदिति पौराणिकाभिमतसंभवस्यापि अनुमान एवान्तर्भावाच्छतत्वानित्युक्ते पञ्चाशद्भानिति बोधस्य कृतत्वेन शतस्य पञ्चाशद्याप्यत्वात् । एवमिह “वटे यक्षशिष्टी” सैतिष्यस्यापि पौराणिकाभिमतस्य विशिष्याज्ञातप्रथमवक्तृके शब्द एवान्तर्भावात् । तत्र यदि तादृशशब्दस्य यथार्थत्वं तदा शब्दप्रमाणेऽन्तर्भावः । अन्यथा त्वप्रमाणमेवेति ॥

\* तर्कितमारोपिनं यत्प्रतियोगिसत्त्वं तद्विरोधिनी या अनुपलब्धिसत्त्वसहकृतेनेत्यर्थः ॥

सुखं तु जगतामेव काम्यं धर्मेण जन्यते ।

अधर्मजन्यं दुःखं स्यात्प्रतिकूल सचेतसाम् ॥ १४५ ॥

क्रमप्राप्त सुख निरूपयति,—सुखन्त्विति, काम्यम् अभिलाषविषय ।—धर्मेणेति । धर्मत्वेन सुखत्वेन कार्यकारणभाव इत्यर्थः । सुखत्वेनैव सुख्यहमित्यनुव्यवसायसिद्धौ जातिविशेषः । इतरेच्छानधीने च्छाविषयत्व वा ॥ दुःख निरूपयति—अधर्मेति । अधर्मत्वेन दुःखत्वेन कार्यकारणभाव इत्यर्थः । यत् सचेतसां प्राणिनां प्रतिकूल मनभिलपितम् तत् ॥ दुःखत्वं दुःख्यहमिति प्रत्यक्षसिद्धौ जातिविशेषः । इतरद्वेषानधीनेद्वेषविषयत्व वा ॥ १४५ ॥

निर्दुःखत्वे सुखे चेच्छा तज्ज्ञानादेव जायते ।

इच्छा तु तदुपाये स्यादिष्टोपायत्वधीर्यदि ॥ १४६ ॥

इच्छा निरूपयति—निर्दुःखत्व इति । इच्छा हि कामोऽभिलाष इति यावत् । लक्षणन्तु इच्छात्वजातिमत्वम् । सा द्विविधा फलविषयिणी उपायविषयिणी च तत्र निर्दुःखत्वे दुःखाभावरूपे सुखे सुखरूपे च फले ( विषयत्व सप्तम्यर्थः ) या इच्छा सा तज्ज्ञानात्फलत्वप्रकारक ज्ञानादेव जायते, फलेच्छा प्रति फलज्ञान कारणमित्यर्थः । इच्छा प्रति विषयज्ञानस्य कारणत्वादिति भावः ॥ तदुपाये फलोपाये ( विषयत्व सप्तम्यर्थः ) या इच्छा सा तु यदि—इष्टोपायत्वधीरिष्टसाधनतानान तदा स्यात् । उपायेच्छा प्रतीष्टसाधनताज्ञान कारणमित्यर्थः ॥ १४६ ॥

चिकीर्षा कृतिसाध्यत्वप्रकारेच्छा च या भवेत् ।

तद्वेतुः कृतिसाध्येष्टसाधनत्वमतिर्भवेत् ॥ १४७ ॥

१ इदं प्राचीनतेनोक्तं नवीनमते 'नित्य विज्ञानमानन्द ब्रह्मेति ध्रुवा भगवति नित्यसुखसिद्धौ धर्मस्य कार्यतावच्छेदक जन्यसुखत्वमेवेति बोध्यम् ॥

२ यद्यपि मूलोक्तरीत्या 'जगत्कामनाविषय' इति धर्मजन्यत्व तत्र लब्धं तथापि तत्स्वरूपमेव नित्यसुखे तदभावात् ॥

३ भोजनादावतिव्याप्तिवारणाय 'इतरेच्छानधीने' टीच्छाविशेषणम् ॥

४ अत्रापि भूयोक्तदिशा सचेतसामनभिमतत्वे सत्यधर्मजन्यत्वं तत्त्वमिति लभ्यते परन्तदपि स्वरूपकथनमेव ॥

५ मर्षादावतिव्याप्तिवारणयेतरद्वेषानधीनेति द्वेषविशेषणम् ॥

चिकीर्षेति । या तु कृति साध्यत्वप्रकारा ( इदं मत्कृतिसाध्यंम-  
वत्वित्याकारा ) कृतिसाध्यविपयिणी इच्छा भवेत् सा चिकीर्षा, तस्या  
हेतुस्तद्देतुः कृतिसाध्यं चेष्टसाधनञ्च तयोर्भावस्तत्त्वन्तस्य मतिः  
प्रकारित्वं पष्ठार्थस्तत्प्रकारकं ज्ञानं भवेदित्यर्थः ॥ अत एव सुमेरुशृ-  
ङ्गाहरणे प्रासादादधः पतने च न चिकीर्षा ॥ १४७ ॥

बलवद्विष्टहेतुत्वमतिः स्यात्प्रतिपन्धिका ।

तदहेतुत्वबुद्धेस्तु हेतुत्वं कस्यचिन्मत ॥ १४८ ॥

ननु तर्हि अगम्यागमनादौ चिकीर्षा कुतो न जायते तत्राह—बल-  
वदिति । बलवद्विष्टहेतुत्वप्रकारकं ज्ञानं तत्र ( चिकीर्षायां ) प्रतिब-  
न्धकं स्यादित्यर्थः । अगम्यागमनादौ च भरकादिरूपं दुःखं कामोपभो-  
गजनितात्सुखाद्बलवद्विष्टमिति तद्देतुत्वज्ञानात् सतां चिकीर्षाऽसतान्तु-  
तदज्ञानाद्भवत्येव सा ॥ मतान्तररीत्याह—तदिति । बलवदनिष्टाज-  
नकत्वज्ञानस्य चिकीर्षा प्रति हेतुत्वं, कस्यचिन्मत इत्यनेनास्तरसः सू-  
चितः । तद्वीजन्तु कृतिसाध्यताज्ञानादिमतो बलवदनिष्टसाधनताज्ञान-  
शून्यस्य बलवदनिष्टाजनकत्वज्ञानं विनाऽपि चिकीर्षायां विलम्बा-  
भावः ॥ १४८ ॥

द्विष्टसाधनताबुद्धिर्भवेद्वेषस्य कारणम् ।

प्रवृत्तिश्च निवृत्तिश्च तथा जीवनकारणम् ॥ १४९ ॥

एवं प्रयत्नत्रैविध्यं तात्रिकैः परिकीर्तितम् ।

चिकीर्षा कृतिसाध्येष्टसाधनत्वमतिस्तथा ॥ १५० ॥

उपादानस्य चाध्यक्षं प्रवृत्तौ जनकं भवेत् ।

निवृत्तिस्तु भवेद्वेष्टाद्विष्टसाधनताधियः ॥ १५१ ॥

द्वेषं निरूपयति—द्विष्टसाधनतेति । द्विष्टसाधनताज्ञानं द्वेषस्य

१ कृतिसाध्यत्वप्रकारकमिदंमत्कृतिसाध्यमित्याकारकमेवमिष्टसाधनत्वप्रकारकमिदं  
मद्विष्टसाधनमित्याकारकञ्च ज्ञानं चिकीर्षायाकारणमित्यर्थः ॥

२ द्विष्टं द्वेषविषयीभूतम् । द्वेषश्च दुःखे साद्रूप्येण ज्ञानात् । सर्पादौ तद्देतुलज्ञानात्  
द्वेषे बलवत्त्वन्तु जातिविशेष एव ॥

दु खोपायविषयकद्वेषस्य कारणभवेदित्यर्थ । लक्षणन्तु “द्वेष्टि” इत्यनुभवसिद्धद्वेषत्वजातिमत्त्वं द्विष्टसाधनताज्ञानजन्यगुणत्व, वा बलवदिष्टसाधनताज्ञानाश्वास्य प्रतिबन्धकम्, तेन नान्तरीयैरुदु खजनके पाकादौ न द्वेष ॥

यत्न निरूपयति—प्रवृत्तिश्चेति । प्रवृत्ति निवृत्ति-जीवनयोनिभेदात्प्रयत्नस्त्रिविध इत्येव प्रयत्नस्य त्रैविध्यं त्रिविधत्वं तान्निकैर्ज्ञातसिद्धान्ते (न्यायसिद्धान्तज्ञानवद्भिः)—परिकीर्तितमुक्तम् ॥

प्रवृत्तिकारणान्याह—चिकीर्षेति । चिकीर्षा, कृतिसाध्यताज्ञानम्, इष्टसाधनताज्ञानमुपादानस्यसमवायिकारणस्य अध्यक्ष प्रत्यक्षश्चेति चत्वारि प्रवृत्तौ जनकम्भवेदित्यर्थः । निवृत्तिकारणमाह—निवृत्तिस्त्विति । द्विष्टसाधनताज्ञानात्कलगतद्वेषाच्च निवृत्तिर्भवेदित्यर्थः ॥१४९॥१५१॥

यत्नो जीवनयोनिस्तु सर्वदातीन्द्रियो भवेत् ।

शरीरे प्राणसंचारे कारणं परिकीर्तितः ॥ १५२ ॥

यत्न इति । जीवनयोनिनामको यत्नस्तु सर्वदायावज्जीवमनुवर्तते सचातीन्द्रिय इन्द्रियागोचर । तत्तत्त्वे प्रमाणमाह—शरीर इति ॥ प्राणसञ्चारोद्यधिकश्वासादि प्रयत्नसाध्य । इत्थञ्च प्राणसञ्चा-

१ द्वेषोऽपि द्विविधः फलोपायरूपविषयभेदात् । फलमुखाभावो दुःखं, तत्र तु द्विष्टत्वप्रकारकमेव ज्ञानकारणमिति बोध्यम् ॥

२ अन्तराशब्दो विनार्थस्त्वस्य नशब्देन समासे योषधाद्रूपोत्तमाद्धनिति भावे बुननान्तरीयकशब्दस्याऽविनाभावोऽयम् ॥

३ प्रवृत्तित्वञ्च रागजन्मतावच्छेदकतया सिद्धोच्चातिविशेषः ॥

४ निवृत्तित्वञ्च द्वेषजन्मतावच्छेदकतया सिद्धोच्चातिविशेषः ॥

५ जीवनयोनित्वञ्च साहजिकप्राणसञ्चारविषयकजन्यत्वम् ॥

६ कृतिसाध्यताज्ञानादिवद्बलवदनिष्ठाननुबन्धित्वज्ञानमपि स्वतन्त्रान्वयव्यतिरेकात्प्रवृत्तौ कारणमित्यपि केषाञ्चिन्मतम् ॥

७ तत्रायस्य दुःखसाधनविषयकनिवृत्तिं प्रति, द्वितीयस्य तु फलविषयकनिवृत्तिं प्रति जनकत्वमन्वयव्यतिरेकादवधारितमिति बोध्यम् ॥

८ दृष्टान्तसिद्धौ च ॥

रस्य सर्वस्य यत्नसाध्यत्वानुमानात्प्रत्यक्षयत्नस्य बाधाघातीन्द्रिययत्नसिद्धिः  
स एव जीवनयोनिनामकः प्रयत्नः ॥ १५२ ॥

अतीन्द्रियं गुरुत्वं स्यात्पृथिव्यादिद्वये तु तत् ।

अनित्ये तदनित्यं स्यान्नित्ये नित्यमुदाहृतम् ॥ १५३ ॥

गुरुत्वं निरूपयति—अतीन्द्रियमिति । इन्द्रियाण्यतिक्रम्य वर्तते  
इत्यतीन्द्रियम् इन्द्रियागोचरः । अस्याधिकरणमाह—पृथिव्यादीति ।  
तत् गुरुत्वम् । अनित्ये द्यगुकादौ—तत् गुरुत्वमनित्यम्—नित्ये  
परमाणौ नित्यं गुरुत्वमित्यनुवर्तते ॥ १५३ ॥

तदेवासमवायि स्यात्पतनारूपे तु कर्मणि ।

सांसिद्धिकं द्रवत्वं स्यान्नैमित्तिकमथापरम् ॥ १५४ ॥

तदेवेति । तद्गुरुत्वमेव—पतनारूपे आद्यपतननामके कर्मणि  
—असमवायि असमवायिकारणं स्यादित्यर्थः । इत्यश्चाद्यपतनासमवा-  
यिकारणत्वमेतस्य लक्षणं पर्यवसन्नम् ॥

द्रवत्वं निरूपयति—सांसिद्धिकमिति । द्रवत्वं द्विविधं सांसि-  
द्धिकं स्वाभाविकम् नैमित्तिकमिति चकृतश्चेत्यर्थः ॥ १५४ ॥

सांसिद्धिकं तु सलिले द्वितीयं क्षितित्तेजसोः ।

परमाणौ जले नित्यमन्यत्रानित्यमुच्यते ॥ १५५ ॥

अस्याधिकरणमाह—सांसिद्धिकन्त्विति । परमाणाविति । जल-  
परमाणौ द्रवत्वं नित्यमन्यत्र पृथिवीपरमाण्वादौ जलद्यगुकादौ च द्रव-  
त्वमनित्यं तथाच कुत्र चित्पृथिव्याश्च नैमित्तिकन्द्रवत्वमिति बोध्यम् १५५

नैमित्तिकं बद्धियोगात्तपनीयघृतादिषु ।

द्रवत्वं सन्दने हेतुर्निमित्तं संग्रहे तु तत् ॥ १५६ ॥

१ एकत्र यत्नसाध्यत्वस्यानुभविक्त्वेन तद्दृष्टान्तेन प्राणसञ्चारत्वाच्छेदेन सर्वत्र  
भोक्तृयत्नजन्यत्वस्यानुमानादिति भावः ॥

२ प्राणसञ्चारहेतुत्वेनानुनीयमान एव ॥

३ द्वितीयपतनक्रियायां वेगस्त्वैवासमवायिकारणत्वात्त्रातिव्याप्तिवारणाय—आ-  
रोति, आद्यपतनमेव स्वसमानाधिकरणात्तत्रप्रतियोगिकत्वेत्सासमानकालिकत्वम् द्वितीय-  
पतनादीनां आधमिकपतनध्वंससमानकालिकत्वाभिरास इति हृदयम् । एवमुत्तरत्रा-  
प्यम् ॥

तत्र को वा नैमित्तिकार्थस्तद्दर्शयति—नैमित्तिकमिति । वहीति  
पद तेजोऽर्थकम् जन्यत्व पञ्चम्यर्थ । तथाच तेज सयोगजन्य नैमि-  
त्तिक द्रवत्वम् तच्च तपनीय सुवर्ण तदादिरूपे तेजसि, धृतजतु-  
( लाक्षा ) प्रभृतिपृथिव्याश्च, वर्तत इत्यर्थ ॥ तत् द्रवत्वम्—स्यन्दने  
आद्यस्यन्दने—हेतुः असमवायिकारणम्, ॥ संग्रहे सक्तुकादिसयोग-  
विशेषे—निमित्तम् निमित्तकारणमित्यर्थ ॥ तथाच आद्यस्यन्दनास-  
मवायिकारणत्व द्रवत्वस्य लक्षणम्पर्यवसन्नम् ॥ १५६ ॥

स्नेहो जले स नित्योऽणावनित्योवयविन्यसौ ।

तैलान्तरेतत्प्रकर्षाद्दहनस्यानुकूलता ॥ १५७ ॥

स्नेह निरूपयति—स्नेहोजल इति । जल एवेत्यर्थ ।—स स्नेहः  
अणौ परमाणौ नित्य । अवयविनि । व्यणुकादौ—असौ स्नेह  
अनित्य । ननु पृथिव्यामपि तैलादौ स्नेह उपलभ्यते नैचासौ जलीयै  
स्तथासति दहनप्रातिकूल्यप्रसङ्गादत आह—तैलान्तरिति । तैलस्या  
न्तर्मध्ये एतस्य स्नेहस्य प्रकर्षादाधिक्याद्दहनस्याग्रेरनुकूलता आनुकूल्य  
मित्यर्थ । अपकृष्टस्नेह हि जल बहिर् नाशयतीति स्थिति ॥ १५७ ॥

संस्कारभेदो वेगोऽथ स्थितिस्थापकभावेन ।

मूर्तमात्रे तु वेगः स्यात्कर्मजो वेगजः कचिद् ॥ १५८ ॥

संस्कार निरूपयति—संस्कारेति । वेगस्थितिस्थापकभावनाभेदा-  
त्संस्कारस्त्रिविध इत्यर्थ । तत्र वेगस्तु मूर्तमात्रे पृथिव्यपूतेजोवायुमनो-  
रूपे मूर्त एव स्यात् । अयञ्च द्विविध कर्मज कचिद्वेगजश्च । शरीरादौ

१ अत्रेदम्बोध्य समग्रनिमित्तत्व स्नेहसहितस्यैव, तेन सुवर्णादीनां न तत्त्वमिति ॥

२ तैले प्रतीयमान स्नेह ॥

३ तैलान्तर्गतजलभागनिष्ठ ॥

४ तैलान्तर्जलभागस्वीकारे ॥

५ दहननाशप्रसङ्गात् ॥

६ अतस्तैल उपलभ्यमानोऽपि स्नेहो जलीय एवेति बोध्यम् ॥

७ मर्यादा ॥

८ संस्कारेषु मध्ये, संस्कारत्वजातिमत्त्व संस्कारस्य लक्षणमेव वेगत्वजातिमत्त्व  
वेगस्य ॥

हि नोदनजनितेन कर्मणा वेगो जन्यते स कर्मजः । यत्र च वेगवता  
कपालेन जनिते घटे वेगो जन्यते स वेगजो वेगः ॥ १५८ ॥

स्थितिस्यापकसंस्कारः क्षितौ केचिच्चतुर्ष्वपि ।

अतीन्द्रियोऽसौ विज्ञेयः क्वचित्स्पन्देऽपि कारणम् ॥ १५९ ॥

स्थितिस्यापकेति । अन्यथाकृतस्य पुनस्तदवस्थापादकः । अयं  
—क्षितौ कटादिर्घृथिवीवृत्तिः । केचिदिति । चतुर्षु क्षित्वादियु स्थिति-  
स्यापकं केचिन्मन्यन्ते तदप्रमाणमिति भावः ॥ असौ स्थितिस्यापकः  
—अतीन्द्रियः । आकृष्टशाखादीनां पुनर्यथास्थानं गमनादनुमेयो  
न तु प्रत्यक्ष इत्यर्थः ॥ क्वचित् आकृष्टशाखादौ ॥ १५९ ॥

भावनाख्यस्तु संस्कारो जीववृत्तिरतीन्द्रियः ।

उपेक्षानात्मकस्तस्य निश्चयः कारणं भवेत् ॥ १६० ॥

भावनाख्य इति । अनुभवेजन्यास्मृतिहेतुर्भावेना सा आख्या  
यस्य सः । अयन्तु—जीववृत्तिरात्ममात्रवृत्तिरित्यर्थः । अतीन्द्रियः ।  
स्मरणादिरूपकार्यानुमेयः । तस्य संस्कारस्य उपेक्षानात्मकः उपेक्षान्यः  
निश्चयः निश्चयात्मकं ज्ञानं कारणमित्यर्थः ॥ १६० ॥

स्मरणे प्रत्यभिज्ञायामप्यसौ हेतुरुच्यते ।

धर्माधर्मावदृष्टं स्याद्धर्मः स्वर्गादिसाधनम् ॥ १६१ ॥

तत्र प्रमाणं दर्शयति—स्मरण इति । असौ संस्कारः । यतः स्मरणं  
प्रत्यभिज्ञानं ( स एवायं देवदत्त इत्याकारकमैन्द्रियकं ज्ञानं ) च जन-  
यत्यतः संस्कारोऽस्तीति कल्प्यते । विना व्यापारं पूर्वानुभवस्य स्मरणा-  
दिजननासामर्थ्यात्स्वव्यापारान्यतराभावे कारणत्वासम्भवादिति भावः ॥

१ आदिनाऽऽकृष्टशाखादिः ॥

२ आत्मादावतिव्याप्तिवारणाय अनुभवजन्येति, अनुभवव्यसेऽनिव्याप्तिवारणाय  
स्मृतिहेतुस्ति ॥

३ उपेक्षानात्मकज्ञानात्संस्कारानुत्पत्तेरुपेक्षानात्मक इत्युक्तम् ॥

४ तत्संशयात्संस्कारानुत्पत्तेर्निश्चय इत्युक्तम् ॥

५ संस्कारे ॥

६ कार्याव्यवहितप्राक्क्षणवृत्ति-स्वव्यापारान्यतरकत्वस्यैव कारणतापदार्थत्वादिति  
भावः ॥ ०

अदृष्टं निरूपयति—धर्माधर्माविति । इमौ च संश्लिष्यदृष्ट-  
मिति संज्ञा । धर्मस्य लक्षणमाह—धर्म इति । स्वर्गादिसकलसुखानां  
स्वर्गसाधनीभूतशरीरादीनाञ्च साधनं धर्म इत्यर्थः ॥ १६१ ॥

गङ्गास्नानादियागादिव्यापारः स तु कीर्तितः ।  
कर्मनाशाजलस्पर्शादिना नाश्वस्त्वसौ मतः ॥ १६२ ॥

तत्र प्रमाणं दर्शयितुमाह—गङ्गेति । गङ्गास्नानादिव्यापारतया हि  
धर्मः कल्प्यते अन्यथा तेषां क्रियारूपाणाञ्चिरविनष्टतया निर्व्यापारतया  
च कालान्तरभाविस्वर्गादिजनकत्वं न स्यात् तदुक्तमाचार्यैः 'चिरध्वस्तं  
फलयौलं न कर्मातिशयं विना, इति । अत्र यागादीत्यादिना होमदाने,  
तेषां ध्वंसस्यापि स्वर्गादिफलजनकत्वं सम्भवतीति गङ्गास्नानादीत्युक्तम् ।  
गङ्गास्नानस्य हि स्वर्गजनकत्वेऽनन्तानां जलसंयोगध्वंसानां व्यापारत्वम-  
पेक्ष्यैकमपूर्वमेव कल्प्यते लाघवादिति भावः ॥ अपूर्वस्य व्यापारत्वे  
प्रमाणान्तरमाह—कर्मनाशेति । कर्मनाशानाम्नी काचिन्नदी । आदिना  
'कर्मनाशाजलस्पर्शात्करतोयाविलङ्घनात् । गण्डकीबाहुतरणाद्धर्मः  
क्षरति कीर्तनात्, इति स्मृत्युक्तमनुसन्धेयम् ॥ असौ धर्मः । अयमर्थः ।  
यद्यपूर्वं न स्यात्तदा कर्मनाशाजलस्पर्शादिना नाश्वत्वं धर्मस्य न  
स्यात् । न हि तेन यागादिनाशः प्रतिबन्धो वा कर्तुं शक्यते तस्य  
पूर्वमेवोत्पन्नत्वाद्विनष्टत्वाच्चेति ॥ १६२ ॥

१ मूले स्वर्गादीत्यत्र स्वर्गपदेन मुख्यमात्रस्य, आदिपदेन च शरीरेन्द्रियादे  
परिग्रहः ॥

२ धर्मे ॥

३ चिरध्वस्तं कर्म अतिशयमपूर्ववद्व्यापारं विना फलाय फल साधयितुमल-  
समर्थं नेत्यर्थः ॥

४ यागादिरूपस्य, ते ( पूर्वपक्षिणो ) हि यागादिरेव धर्मस्तस्यैव विधिप्रतिपा-  
दत्वात् " चोदनालक्षणोऽर्थो धर्मः " इति हि तल्लक्षणम् तस्यासमवायिकारणत्वेन  
फलाव्यवहितपूर्वफलवृत्तिव्याभावेऽपि न व्यापारापेक्षा, समवायिकारण एव हि  
कार्याव्यवहितपूर्ववृत्तिनियमोऽन्यत्र तु कार्यनियतपूर्ववृत्तित्वमात्रमित्यत्र ध्वंसस्यापि  
व्यापारत्वमनावश्यकमेवेति वदन्ति, तदेतेन प्रत्युक्तमभवति ॥

५ कर्मनाशाजलस्पर्शादिना ॥

६ यागादे ॥



अधर्मो नरकादीनां हेतुर्निन्दितकर्मजः ।

प्रायश्चित्तादिनाश्रयोऽयं जीववृत्ती त्विमां गुणौ ॥ १६३ ॥

अधर्मस्य लक्षणमाह—अधर्म इति । नरकदुःखादिमङ्गलदुः-  
खानां नारकशरीरादीनाञ्च साधनमधर्म इत्यर्थः । तत्र प्रमाणं दर्शयि-  
तुमाह—प्रायश्चित्तेति । यदि अधर्मोऽयं न स्यात्तदा प्रायश्चित्तादि-  
नाश्रयत्वन्तस्य स्मृत्याद्युक्तमनुपपन्नं स्यात् । न हि तेन ब्रह्महत्यादीनां  
पराभिमतधर्मरूपाणां नाशः प्रतिबन्धो वा विधातुं शक्यते तेषाम्पूर्वमेव  
विनष्टत्वादिति ॥ अनयोराश्रयमाह—जीवेति । इमां गुणौ धर्माधर्मौ ।  
ईश्वरस्य धर्माधर्माभावादिति भावः ॥ १६३ ॥

इमां तु वासनाजन्यौ ज्ञानादपि विनश्यतः ।

शब्दो ध्वनिश्च वर्णश्च, मृदङ्गादिभ्यो ध्वनिः ॥ १६४ ॥

ननु गङ्गादिदर्शनादिनेश्वरे कुतो न धर्मोद्युत्पत्तिरत आह—इमां-  
त्विति । धर्माधर्मावित्यर्थः । वासनेति । तथाच ईश्वरे मिथ्याज्ञान-  
जन्यवासनाविरहाच्च धर्मादेरुत्पत्तिरिति भावः ॥ ज्ञानोदपीति । अत-  
स्तत्त्वज्ञानिना कृते सुकृतदुष्कृतकर्मणी न फलायालमिति भावः ।  
अपिना भोगपरिमहः ॥ शब्दं निरूपयति—शब्द इति । शब्दो  
द्विविधः ध्वन्यात्मको वर्णात्मकश्च, तत्र मृदङ्गादिवाद्यजनितः शब्दो-  
ध्वनिरित्युच्यते ॥ १६४ ॥

कण्ठसंयोगादिजन्या वर्णास्ते कादयो मताः ।

सर्वेः शब्दो नभोवृत्तिः श्रोत्रोत्पन्नस्तु गृह्यते ॥ १६५ ॥

१ मूले नरकादीत्यत्र नरकपदेन दुःखमात्रस्य आदिपदेन च शरीरेन्द्रियादे-  
परिमहः ॥

२ प्रायश्चित्तादिना, प्रायः पापमिति प्रोक्षयित्तं तस्य विदोषनमिति स्मृतिलक्षि-  
तस्यास्य पापनाशकं कर्मार्थः ॥

३ तथाचश्रुतिः 'क्षीयन्तेचास्यकर्माणि नमिन्द्रेण परावरे' इति । ज्ञानाग्निः सर्वक-  
र्माणि भस्मसात्कुर्वतेऽर्जुन इत्यादिस्मृतिश्च, नाभुक्तक्षीयतेकर्ममिति तु प्रारब्धधर्मा-  
भिप्रायम् । तत्तच्छरीरभोगजनकंहियत्कर्मतत्प्रारब्धम् ॥

कण्ठेति । प्रयत्नवता नाभिप्रदेशात्प्रेरितो वायुर्वेगान्मूर्धपर्यन्तं गत्वा प्रतिनिवृत्त प्रयत्नविशेषेण कण्ठादिस्थानान्याहृत्य वर्णाञ्जनयतीति स्थिति रित्थं च वायो कण्ठसयोगादिना समुत्पन्ना ये ककारादयस्ते वर्णा मता इत्यर्थः । अस्याश्रयमाह—नमोवृत्तिरिति । आकाशसमवेतइत्यर्थः । ननु तर्हि दूरदेशस्य शब्द कुतो न गृह्यते आकाशस्यैक्यादत आह—श्रोत्रेति । आकाशस्यैक्येऽपि कर्णविवररूपावच्छेदकभेदभिन्नतत्तच्छ्रोत्राऽवच्छेदेनोत्पन्न एव शब्दस्तेन तेन पुंसा गृह्यते न तु सर्वोऽपीति भावः ॥ १६५ ॥

वीचीतरङ्गन्यायेन तदुत्पत्तिस्तु कीर्तिता ।

कदम्बगोलकन्यायादुत्पत्तिः कस्यचिन्मते ॥ १६६ ॥

ननु मृदङ्गाद्यवच्छेदेनोत्पन्ने शब्दे श्रोत्रे कथमुत्पत्तिरत आह—वीचीति । अयमर्थः । आद्यशब्देन बहिर्दृशदिगवच्छिन्नोऽन्य शब्दस्तेनैव शब्देन जन्यते तेन चापरस्तद्व्यापक एव कमेण श्रोत्रोत्पन्नो गृह्यत इति ॥

कदम्बेति । आद्यशब्दादशसु दिक्षु दश शब्दा उत्पद्यन्ते ततश्चान्ये दश शब्दा उत्पद्यन्त इति भावः । असिन्कपे गौरैवाहुक्त कस्यचिन्मत इति ॥ १६६ ॥

उत्पन्नः को विनष्टः क इति बुद्धेरनित्यता ।

सोऽयं क इति बुद्धिस्तु साजात्यमवलम्बते ॥ १६७ ॥

ननुशब्दस्य नित्यत्वादुत्पत्तिः कथमत आह—उत्पन्न इति । शब्दा-

१ आत्मा बुद्ध्या समेल्यार्थान्मनोयुक्ते विवक्षया, मनः कायाभिमाहन्ति स प्रेरयति माहृतम् ०० 'सोदीर्णा मूर्ध्वभिहतो वक्त्रमापद्य माहृत । वर्णाञ्जनयते' इति शिक्षोक्त दिशा वर्णात्पत्तिस्थितिरनोक्ता, अस्मार्थ आत्मा ऽन्त वरणम् बुद्ध्या स्वहृत्या समे ल्वंकुबुद्धिपयान्कृत्वाऽर्थांन् वक्तुमिच्छन्ना मनः युक्ते युक्तकरोति तदिच्छावन्मनः कायाभि जाठरमग्निमभिहन्ति सोऽग्नि माहृत प्रेरयति स वायुस्पर्शो ऊर्ध्वं प्रेरित मूर्ध्नि मूलकेऽभिहतः सन् वक्त्रं मुखमापद्यासाय वर्णान्कादीञ्जनयत इति ॥

२ आदिनेकारादिनननताल्लसयोगादि ॥

३ तथाच श्रोत्रमाह्रावे सति गुणत्व शब्दस्य लक्षण पर्यवसनम्भवति, रूपादावतिव्याप्तिवारणाय श्रोत्रेति, शब्दत्वे शब्दाभावे चातिव्याप्तिवारणाय गुणत्वमिति ॥

४ दशशब्दानां तत्प्रागभावानां तद्वेतुहेतुमद्भाषानाञ्च ब्रह्मणे गौरवदित्यर्थः ॥

५ मीमांसकमतेन शङ्कते ॥

नामुत्पादविनाशप्रत्ययविषयत्वादनित्यत्वमित्यर्थः ॥ ननु स एवायं  
गकार इत्यादि प्रत्यभिज्ञानाच्छब्दानां नित्यत्वमित्यर्थोत्पादविनाशबु-  
द्धिर्भ्रमरूपेवेत्यत आह—सोऽयं क इतीति ॥ तत्र प्रत्यभिज्ञानस्य  
तत्सजातीयत्वं विषयो न तु तद्व्यक्त्यभेदो विषय उक्तप्रतीतिविरोधात् ।  
इत्थं च द्वयोरपि बुध्योर्न भ्रमत्वेमिति ॥ १६७ ॥

तदेवापधमित्यादौ सजातीयेऽपि दर्शनात् ।

तस्मादनित्या एवेति वर्णाः सर्वे मतं हि नः ॥ १६८ ॥

ननु सजातीयत्वं सोऽयमिति प्रत्यभिज्ञायां भासत इति कुत्र दृष्टमि-  
त्यत आह—तदेवेति । यदौपधम्मया कृतन्तदेवान्येन कृतमित्यादि  
दर्शनादिति भावः ॥ १६८ ॥

उपसंहरति—तस्मादिति । सर्वे वर्णा अनित्या एवेति नोऽस्माकं  
तार्किकीणाम् ॥

॥ इत्यन्वितार्थेदीपिकायां भाषापरिच्छेदव्याख्यायां दशमः परिच्छेदः ॥

१ प्रत्ययोज्ञानम् ॥

२ उत्पादविनाशशालिप्रत्ययविरोधादित्यर्थः ॥

३ प्रत्यभिज्ञानस्य सजातीयविषयत्वे च ॥

४ उत्पादप्रतीतिं प्रत्यभिज्ञानयोरित्यर्थः ॥

५ अत्रेदम्बोध्यम् । शब्दत्रिविधः । सयोगजो-विभागज-शब्दद्वयेति, तत्रायो  
भेरीदण्डादिसंयोगजन्यः द्वितीयः वंशादौ पाठ्यमाने दलद्वयविभागजन्यश्चटचट-  
शब्दः । भेर्यादिदेशमारभ्य ध्रुवपर्यन्तं द्वितीयादिशब्दाः । शब्दजाः । तत्र ध्वन्यात्मक-  
संयोगजन्याद्यशब्दं प्रति गगनं समवायिकारणं भेर्याकाशसंयोगोऽसमवायिकारणम्  
भेरीदण्डसंयोगादि निमित्तकारणम् ॥ विभागजन्यध्वन्यात्मकाद्यशब्दं प्रति वंशदला-  
काद्यविभागोऽसमवायिकारणम् वंशदलद्वयविभागो निमित्तकारणम् ॥ वर्णात्मकाद्य-  
शब्दं प्रति तु कण्ठतात्वादिनाऽऽकाशसंयोगोऽसमवायिकारणम् कण्ठतात्वादिना  
वाय्वादिसंयोगो निमित्तकारणम् । द्वितीयादिशब्दं प्रति तु पूर्वपूर्वशब्दोऽसमवायि-  
कारणम् पवनादि निमित्तकारणमिति विवेकः सर्वोप्ययमनित्योऽव्याप्यवृत्तिश्च ॥  
अन्यादन्यः स्वकार्यशब्दनाशः । अन्यस्तुपान्त्यशब्देन तनाशेन वा नाश इति ॥

६ अयम्पाठः प्राचीनपुस्तकेषु नास्ति परंपरेषु सुखन्तु जगतामेवेत्यारभ्य निर्दुः-  
खत्वे सुखे चेच्छा तज्ज्ञानादेव जायत इति सार्धपञ्चनेकपद्यत्वेन धृतमस्तीति  
सम्यक्प्रतिभाति ॥

७ अयं हि तर्कग्रन्थः । न्यायसूत्रे कण्ठतः सप्तपदार्थानुक्तेः । वैशेषिकसूत्रे तदुक्ति-  
सत्त्वेऽपि तैः प्रमाणचतुष्टयानुकीकारात् ॥ अयमोभयविरुद्ध इति ॥

मिथिलादेशजनुपाऽन्तेवासिषु कृपाजुपा ॥

श्रीमन्मुकुन्दविदुषा समकालीयमादरात् ॥ १ ॥

भाषापरिच्छेदव्याख्या अन्वितार्थप्रदीपिका ॥

मुदेऽस्तु प्रथमादेव्या व्युत्पत्सूनाश्च सन्ततम् ॥ २ ॥

अब्धिबाणाङ्कपृथिवी (१९५४) सम्मिमे वैक्रमेऽब्दके ॥

शुचौ शुचावहौ जीवे व्याख्येयं पूर्णतामयात् ॥ ३ ॥



## अथास्याः शुद्धिपत्रम् ।

अशुद्धम्	शुद्धम्	पृष्ठाङ्काः	पंक्त्यङ्काः
कर्तृक	कर्तृ	३	१६
एवंम्	एवम्	५	५
स्वाभावाधि	स्वाधि	१०	३
प्राति	प्रति	१०	८
संज्ञा	सज्ञा	११	३०
शीतः	शीतलः	२५	१८
शीतएव	शीतलएव	२५	२०
तत्त्व	तत्त्व	२५	२२
उष्णःस्पर्श	स्पर्शउष्ण	२६	१३

\* एतच्च प्रायोदृष्ट्या सामान्याभावविषयकम् । अभावः स्वाधिनरणे येन रूपेण-  
नसम्बन्धेन वर्तते तद्रूपं (सधर्म्मः) ससम्बन्धप्रतियोगितावच्छेदक इति प्राचीन-  
ग्रन्थानुसारात् । नवीनास्तु सामान्याभाव-विशेषाभाव- (व्यधिकरण-धर्म्म-सम्बन्धा-  
च्छिन्नाभाव) योः प्रतियोगितावच्छेदकधर्म्म-सम्बन्धावित्यमनुगमयन्ति—

यदभावनिष्ठानुयोगिताविशिष्टो यः सम्बन्धः स एव तदभावप्रतियोगितावच्छेदकः  
सम्बन्धः । वैशिष्ट्यम्—स्वावच्छेदकावच्छिन्नप्रकारताविशिष्टप्रकारतानिरूपितसाप्त-  
र्गिकाऽवच्छेदकताप्रयत्नसम्बन्धेन । प्रकारतवैशिष्ट्यस्य स्वावच्छिन्नप्रतिबन्धकतानि-  
रूपितप्रतिबन्धतावच्छेदकत्वं स्वावच्छिन्नप्रतिबन्धतानिरूपितप्रतिबन्धकतावच्छेद-  
कलोभयसम्बन्धेन । यथा संयोगेन भूतले घटो नास्तीति प्रतीनां संयोगएव सम्बन्धः प्र-  
तियोगितावच्छेदकः । संयोगसम्बन्धावच्छिन्नघटाभावत्वरूपताश्चानुयोगितावच्छेद-

रतावैशिष्ट्यं प्रकारतायामक्षतमेव । एवं यदभावनिष्ठानुयोगिताविशिष्टो यः धर्म्मः स एव  
प्रतियोगितावच्छेदको धर्म्मः । वैशिष्ट्यं पूर्ववदेव । इयमेव विशेषः । सम्बन्धघटक-  
प्रकारतायाः सांसर्गिकावच्छेदकत्वस्थाने सांसर्गावच्छिन्नावच्छेदकत्वं बोध्यम् । साप्त-  
र्गिकावच्छेदकतासम्बन्धानवच्छिन्नाधर्म्माणि स्वावच्छेदकतासम्बन्धावच्छिन्ना इति ॥  
तथाच अत्र बहिर्वेन संयोगेन घटो नास्तीति बुद्धिप्रति तत्र बहिर्वेन संयोगेन घटो-  
स्तीति बुद्धेः प्रतिबन्धकत्वमेतद्बुद्धिप्रतिबुद्धेर्बन्धप्रतिबन्धकत्वं बोध्यम् । एवं समवा-  
येन संयोग-संयोगाभावयोरपि, अव्याप्यवृत्तिमतोरपि बोध्यम् ॥ इति ॥

## विक्रेयानि पुस्तकानि ।

### काव्यग्रन्थाः ।

	कि	ट.
अभिनवकादम्बरीकाव्यम्—पुण्ड्रराजकृतम् ... ..	४३	४॥
अमरशतकम्—श्रीअमरहन्कविविरचितं अर्जुनवर्मदेव- शर्मप्रणीतया रसिकसजीविन्या टीकया सहितम्, ...	॥=	४-
आर्यासप्तशती—गोवर्धनाचार्यकृता, अनन्तपण्डितकृतया व्याख्यानदीपनाख्यटीकया सहिता . ... .	१॥	४-
ऋतुसंहारकाव्यम्—कालिदासकृतं, मणिरामकृतया टी- कया सहितम् ... ..	१	४-
कथाकौतुकम्—पण्डितश्रीवरविरचितम् ... ..	॥॥	४-
कथासरित्सागरः—महारुविश्रीसोमदेवभट्टविरचित, एत- स्मिन् पृथक् पृथक् मनोहरा १२४ कथा सन्ति ..	५	॥=
कादम्बरीकथासारकाव्यम्—श्रीमदमिनन्दकृतम् ...	॥	४-
किरातार्जुनीयकाव्यम्—भारविकृतं, मन्त्रिनाथकृतया घण्टापथटीकया सहितम् ... ..	१॥	४=
कुमारसंभवकाव्यम्—कालिदासकृत, मल्लिनाथकृतया ( १-८ सर्गपर्यन्त ) सीतारामकृत ( ८-१७ सर्ग- पर्यन्त ) च सजीविन्या टीकया सहित. ... ..	१	१
गङ्गावतरणम्—श्रीनीलकण्ठदीक्षितविरचितम् ... ..	॥	४-
गाथासप्तशती—श्रीसातवाहनविरचिता, गङ्गाधरभट्टकृत- टीकया सहिता । अस्मिन् पृथक्पृथक्वर्णनपरा प्राकृत ( मागधोल्यादि ) भाषात्मका ७०० श्लोका सन्ति. . .	१॥	४=
गीतगोविन्दम्—महाकविश्रीजयदेवविरचितं, कुम्भनृपति- प्रणीतया रसिकप्रियाव्याख्यया, महामहोपाध्याय शंकरमिश्रनिर्मितया रसमञ्जरीव्याख्यया च संवलितम् ...	-॥॥	४-॥
जयन्तविजयम्—श्रीमदभयदेवविरचितम् ... ..	१	४-॥
दशावतारचरितकाव्यम्—श्रीक्षेत्रविरचितम् ...	१	४-॥
देलरामाकथासारः—राजानकभट्टाहादकविविरचित ...	१=	४-
नीतिशतकम्—भर्तृहरिकृतं, महाबलोपाहृकृष्णशास्त्रि- कृतया टीकया सहितम् ... ..	१	४॥
नैपथीयचरितम्—श्रीहर्षविरचितं, नैपथीयप्रकाशाख्यया नारायणीटीकया सहितम्. ... ..	५	॥=

पतञ्जलिचरितम्—श्रीरामभद्रदीक्षितप्रणीतम्. ... ..	॥८॥	८०
पुष्पवाणविलासम्—( श्रीकालिदासकृतं ) पण्डितवर- श्रीवेङ्कटसार्वभौमविरचितया व्याख्यया समेतम्. ... ..	८३	८१
पालभारतम्—श्रीमदमरचन्द्रसूरिविरचितम्. ... ..	३।	८३॥
घृहत्कथामञ्जरी—श्रीक्षेमेन्द्रविरचिता. ... ..	३॥	८४
भट्टिकाव्यम्—भट्टिकृतं, जयमङ्गलकृतया जयमङ्गलाख्य- टीकया सहितम् ( द्वितीयावृत्तिः ). ... ..	३॥	८४
भामिनीविलासः—पण्डितराजजगन्नाथविरचितः, अच्युत- रायमोदककृतया प्रणयप्रकाशाख्यटीकया सहितः. ... ..	१	८५
भारतमञ्जरीकाव्यम्—महाकविश्रीक्षेमेन्द्रविरचितम्. ... ..	५	८५
मेघदूतकाव्यम्—कालिदासकृतं, मणिनाथकृतया संजीवि- न्याख्यया टीकया सहितम्. ... ..	८५	८५
युधिष्ठिरविजयकाव्यम्—महाकविश्रीवामुदेवविरचितम्, राजानवरत्नकण्ठकृतया टीकया सहितम्. ... ..	१॥	८५
रघुवंशकाव्यम्—कालिदासकृतं, मणिनाथकृतया संजी- विन्याख्यया टीकया सहितम्. रघुलाक्षरम्. ... ..	१॥	८६॥
रघुवंशकाव्यम्—सूक्ष्माक्षरम्. ... ..	८६	८६
रसिकाष्टकं काव्यम्—नारायणभट्टपर्वणोत्तरकृतम्. ... ..	८॥	८॥
राघवनैपथीयकाव्यम्—श्रीहरदत्तसूरिकृतम्, सहितया टीकया सहितम्. ... ..	८॥	८५
राघवपाण्डवीयकाव्यम्—कविराजविरचितं, शशध- रकृतया प्रकाशटीकया सहितम्. ... ..	११	८५॥
रावणार्जुनीयकाव्यम्—वाल्मीकिश्रीमद्भगीमृतम्. ... ..	११	८५॥
रामायणमञ्जरी—क्षेमेन्द्रविरचिता. ... ..	३।	८५
राक्षसकाव्यम्—( सटीकम् ) श्रीकालिदासकृतम्. ... ..	८५	८॥
विष्णुभक्तिकल्पलताकाव्यम्—पुरुषोत्तमविरचिता, महीधरविरचितया टीकया सहितम्. ... ..	८५	८५॥
विदग्धमुखमण्डनकाव्यम्—धर्मदाससूरिविरचितं सटी- कम्, अत्राभिनवाः काव्यभेदा निबद्धाः सन्ति. ... ..	८५	८५
वैराग्यशतकम्—भट्टहरिकृतं, महाबलोपाङ्गकृष्णशास्त्रि- कृतया टीकया सहितम्. ... ..	८॥	८॥

• तुकाराम जावजी,

निर्णयसागरमुद्रणालयाधिपतिः.